

کیم

ناول

رډيارد کيپلنگ

خلاصه او ژباړه  
صفیه حلیم

مارچ ۲۰۱۱ م

۱. زمزمه
۲. پیر او مرید
۳. د ریل گاډي نړۍ
۴. وړوکي مداري
۵. د سیند لټون
۶. جرنيلي سرک
۷. د سره غويي کنډک
۸. خپل او پردې
۹. د علم درون
۱۰. د طلاي غشي سیند

Ketabton.com

## د ليکوال او د ناول پيژندگلو

کیم د نولسمې پېړۍ د انگریزي ژبې یو شاهکار ناول گڼل کیږي. د دی لیکوال، رډیارد کیپلنګ د انگلستان اوسیدونکی اوډیرې نورې لنډې کیسې او ناولونه یې کښلي دي. دی شاعر او ژورنالیست و او د ماشومانو لپاره یې هم لیکنې کړي دي. په کال ۱۹۰۷ م کی کیپلنګ د ادب نوبل جایزه وگټله چې په انگریزي ژبې د لیکنو لپاره لومړې نوبل جایزه وه. جوزف رډیارد کیپلنګ په ۱۸۶۵ م کی دبریطانوي هند د بمبې په ښار کی زیږیدلی و. د پینځو کالو په عمر کی د ده مور پلار دی په انگلستان کی د زدکړو لپاره ورواستاو. د اوولسو کالو لاهه و پورا چې د ښوونځي د زدکړو نه وروسته دی بیرته بمبې ته ورغلو. ده خپل ماشومتوب د هندپه رنگین او کلتوري فضا کی تیر کړې و او هندوستانی ژبه یې زده وه. کیپلنګ د ماشومانو لپاره د "ځنگله کتاب" نومي ناول اونورې لنډې کیسې ولیکلې. په ۱۸۸۲ م کی ده د لاهور نه خپریدونکې ورځپاڼې، "ملکي او پوځي گزیتیر" لپاره د یو ژورنالیست په حیث کار پیل کړو. د خپل ژوند د لومړیو کلونو او بیا وروسته د خپل مسلکي ژوند تجربې د ده د "کیم" نومي ناول اساس جوړ شول.

رډیارد کیپلنګ د کیم نومي ناول په ۱۹۰۱ م کال کی کښلی و. د بریطانوي امپیریا لزم هغه وخت په اوج کی و او د هندوستان لویه اوچه د ملکي وکتوریه د تاج یو داسې غمې و چې انگریزان پرې ویاړیدل. هغه وخت هر چا فکر کوو چې انگریزانډېر ایمانداره او معتبر خلک دي او هر څه چې کوي هغه سم وي. خود "کیم" کیسې دا طلسم مات کړو. کیم د یو یتیم ماشوم کیسه ده چې د نولسمې پېړۍ په نیمای کی په هند کی ژوند کوی. د ده پلار د آیرلینډ یو عادي پوځي و او د اور گاډي په شعبه کی د انگریزانو تنخوادار ملازم و. د ده میرمنه "ایني شاپ" د کولرا په وبا کی مړه شوه. د کیم پلار "اوهارا" له دی غمه شراب ته پناه یوړه او څه موده وروسته دی هم په داسې حال کی مړ شو، چې ماشوم زوی ته یې هیڅ پاتې نه و. د کیم پالنه یوه داسې گډ نژادي میرمنې په غاړه شي چې د ایپمو نشه کوي. هغه خلکو ته واي چې کیم مې خوري دي خو کیم د ښوونځي

نه پاتې شو ځكه د ده د پلار په پوځي غونډ كې هيڅوك خبر نه و چې كيم څه شو.

كيم له وركتوبه د كوڅې او بازار ژوند كوي. دى ټوله ورځ د لاهور د ميوزيم شاو خوا لوبې كوي او كله نا كله به په هغې لوبې كښيनाستو چې " زمزمه نوميدو او د پاني پت په جنگ كې يې د كارولو نه وروسته افغانانو هم هلته پريښي و. خو كيم يو ډېر هوښيار ماشوم دى اود پيسو لپاره د ښار د سوداگرو، دكاندارانو اود كوڅې او بازار د خلكو په وړو وړو كارونو پسې منډې وهي.

دى خپلې جامې اوكره وړه بدلولې شي او د خلكو په غولولو او په چل ول كې پورا مهارت لري. دې په خلكو ملنډې وهي، په ځان باور لري او مغروره هم دې. كيم د اروپايانو په پرتله د هندوستانيانو سره خوشاله وي، د ده سوچ په هندوستاني ژبه كې وي او كله چې انگرېزي ژبه واي نو لهجه يې لكه د نورو هندوستانيانو په شان وي. كيم ته د ده پلارويلي وي چې يوه ورځ به د ده قسمت، د دوو سړو اود يو سور رنگ غوي په راتگ بدليري، چې په شين ميدان كې به ولاړ وي. دا خبره د ده په دماغو كې ناسته وي او په لتون يې د يو داسې سفر ته اوځي چې په لاره د رنگا رنگ پيښو نه تيريږي. د كيسې په سر كې دى د تبت د يو بوداي جوگي يا لامه سره مخ كيږي چې د يو سيند په لتون راوتلي دي. كيم د خپلو چالاكيو او د سيمې په اړه د معلوماتو له كبله په دې سفر كې د دې ساده جوگي لار ښود شي. د دواړو تر منځ يوه داسې انساني تړون جوړ شي چې يو بل ته ډاډ او توان وركوي.

د دې ناول ځينو جملو ناندري راپورته كړې خو انگرېزي ژبې ته يې څو محاورې وركړې، لكه، " څوك چې يواځې سفر كوي، خپل منزل ته ژر رسيږي" يا "هر څوك چې زمزمه په لاس كې لري، پنجاب د هغه دي" په دې ناول كې كيپلنگ مونږ يو داسې سفر ته له ځان سره وړي چې په لاره د هغه وخت د هندوستان د خلكو د ژوند يونانخور راته ښكاري. د دې د ميداني سيمو، د گرمې هوا او ډور او خاورو نه، ددې غرونو او شنو ورشوگانو، كليو او لويو ښارونو ته ورځو. په كورونو كې د عادي ښځو د ژوند ژواک نه واخلي، تر ميوزيم او ښوونځو او په لوبې جرنيلي سر كې د اسونوگادې او د اورگادې هر څه وينو. په دې ناول كې مونږ د هند په

خاوره د بېلا بېلو توکمونو او د مذهبونو د خلکو ژوند ته گورو. دلته جوگيان، درويشان او سادهوان مو تر نظره تيرېږي. د افغان ولوستونکو لپاره دا ناول په زړه پورې سياسي اړخ هم لري. د نولسمې پېړۍ د انگلستان هغه سياست چې د "لوي لوبی" په نوم ياديږي، په دې کيسه کې داسې اخېنل شوی دی چې يوه ژورناليستيکي ليکنه جوړوي. له ټول هند نه د معلوماتو تر لاسه کول، هغه وخت د انگرېز يوه اړتيا وه. د دې لپاره د خلکو گومارول، د سازشونو او د پلانونو پلي کول او د سرحدونو او گاونډيانو له وېرې جنگ ته تيارې کول، د کيسې برخه جوړوي. په دې سازشي کړيو کې د کيم په شان ماشومان خپله ونډه اخلي او هم ورباندې نيوکه لري. که څه هم د ناول دوه نورکريکټرونه، محبوب علي، چې د اسونو تجار او افغان دي، په منفي توگه ښودل کيږي خو د دې کريکټر د کيم لپاره يوه ملاتړ په توگه معرفي کيږي. هم دغسې د ډگر وال کرايټن کريکټر د کيم په استعداد خبر شي نو د خپلو گټو لپاره تری کار اخيستل غواړي. خو له بلې خوا د ماشوم په حيث هغه کيم ته د زدکړو او د ښه چلن نصيحت هم کوي. په دې ناول کې د بېلا بېلو مذهبونو د مشرانو کريکټرونه يو څه نا څه د ټوکو او د ملنډو وړ گرځي. په هره ټولنه کې داسې کسان څنگه د معصومو خلکو نه د خپل ځان لپاره گټه اخلي، څنگه پخپلې عقيدې ټينگ ولاړ وي او هر ځای چې موقع پيدا کړي نورو ته تبليغ پيل کړي. په هند کې د انگرېز د پوځ په چلن دا ناول يو طنز دی. د ناول کيسه هم څه نا څه د مادي او معنوي ژوند د انډول يو درس ورکوي. په ځينو ځايونو کې مونږ د انسان بده او په ځينو کې ښه څيره وينو. دا هم راته څرگندېږي چې هر انسان يو څه نا څه ښه والي لري. له بلې خوا ډېر معتبر او ښه څيرې خپل بد انساني خصلت رابښيي. د کيم کيسه د کيسو هغه ټول جزيات لري چې ولوستونکي له ځانه سره تر پاي وړي.

## زمزمه

د ښار والی له خوا هیڅا ته اجازه نه وه چې د میوزیم مخې ته ولاړ زمزمه نومي پخوانۍ توپ دی کښیښي. داسی ویل کیده چې دا توپه که د هر چا په لاس کی وي هغه به د پنجاب واکمن وي. خوکیم لږه شیبه وړاندې د لاله دینا ناتنه زوی له دی توپي غورځولې او اوس پخپله پری ناست و. ده خپل ځان ځکه د دی وړ گڼلو چې اوس پنجاب د انگریزانو په واک کی و او دی انگریز و. خو کیم سپین پوست نه لرلو او په محلي ژبه خبرو ورله خوند ورکوو. بیا هم دی پیرنگي و، بي وزله او یتیم دیارلس کلن پیرنگي ماشوم. کومي میرمنې چې د ده پالنه کوله او د اپیمو چیلیم به یې ځکول، ټولو ته ویل چې کیم د هغې خورې دي. خو د کیم مور د یو پیرنگي په کور کی نوکره او د کیمبل او هارا سره یې واده کړې و. هغه د آیرلیند د (میویریک نومي) کنډک یو سارجنټ و. وروسته هغه د سند، پنجاب او د ډېلي د اورگاډو په شعبه ملازمت کوو. د ده میرمنه د کولرا په وبا کی مړه شوه نو او هارا په نشو اخته شو او چې مړ شو نو کیم ايله د دریوکالو و.

د سارجنټ ټول میراث درې کاغذونه و. یو د ده د زوی کیمبل، د زیریدوشهادت نامه او بل د پوځ د نوکری نه د هغه د وتلو سند و. خو هغه دریم کاغذ مهم و. په دی لیکلي و چې کیم پسی به یو ډگرمند د خپلو نهو سوو عسکرو سره په اس سپور راځي او هغه وخت یو سور غويي به په شین میدان کی ولاړ وي. هغه وصیت کړې و چې دا درې واړه پاڼې دی کیم ته ورکړې شي او په هیڅ حالت هغه دا له خپل ځان لیرې نه کړي. د پلار د جنازې نه وروسته کله چې کیم په برنډه کی د پرور په چوکی ناست او ژړل یې نو هغې میرمنې دا درې واړه کاغذونه د څرمنې په یوه بټوه کی وگڼدل او کیم ته یې پر غاړه کړل. کیم به کله کله د هغې میرمنې له خلي د غويي او د ډگر من کیسه اوریده. خو ده ته به د پلار خبره رایاده شوه چې دوه کسان به د ډگر من د پوځ لپاره لاره هواره کړي. که هغې ښځې په جادو باور لرلو نو کیم به یې یو جادوگر ته وراستولي وي او چا به د کاغذونو په لیدو سمدلاسه کیم په غرونو کی جوړ د مسیحیانو ښوونځي

ته وراستولي وى. خو هغې ميرمنې په جادو باور نه لرلو. کيم چې لږ لوي شو نو د مسيحي پادريانو په ليدو به يې ځان ترې پټ کړو. که يو انگرېز چې افسر غوندي به ورته ښکاره شو، له ده د مور پلار يا د کورنۍ په اړه پوښتنې کولې نو سم ځواب به يې نه ورکوه. د کيم د کولو لپاره ډېر څه و. هغه د لاهور ښار هره کوڅه پيژندله او په دې کې د ټولو خلکو د کاروبار نه خبر و. د ده ژوند د الف ليلا د افسانو نه هم په زړه پورې اوخونده و. په ښار کې کيم "د نړۍ وړوکي ملگرې" په نوم پيژندل کيدو. د ده کار به زيات وخت د شپې و، چې د خلکو د کورونو په بامونو په تياره کې ده لکه د سيوري، د فيشنې ځوانانو لپاره منډې ترې وهلې. په داسې شيطاني کارونو خو کيم له هغه وخت راهيسې پوهيدو چې خبرې يې زده کړې وې. هغه ته دا لکه د يو لوبې ښکاريدل او ورته به يې خوند ورکوه. په تيارو کوڅو کې منډې، په ديوالونو د اوبو په نلونو بره ختل، د کورونو په بامونو د ناستو ښځو ژوند ته کتل، د دوي خبرې اوريدل او د اوړي په شپو د يو کور د بام نه بل ته وردانگل.

بيا د سيند پر غاړه ملنگان او فقيران و چې د ونو لاندې يا د خپلو خښتو د کوټيو سره په ايرو کې يې ځانونه پټ کړي ناست يا ولاړو. کله چې دوي به له خيرات راټولولو وروسته روان و نو کيم به ورته ستري مشي ويل او دا ټول يې پيژندل او کله چې به د چا پام ورته نه و نو د دوي سره به يې په يوه کاسه کې ډوډۍ هم خوړله. هغې ميرمنې چې د ده ساتنه کوله، مينت زارۍ به يې ورته کولې چې د انگرېزانو جامې دې په غاړه کړي. دا يو پتلون، کميس او يوه زړه خولۍ وه. خو د کيم لپاره دا اسانه وه چې د خپل کار په مناسبت د هندو او يا د مسلمانانو جامې پر غاړه کړي.

يو ځوان سړي هغه ته د ټيټې طبقې د هندو هلک پورا جوړه ورکړې وه. کيم دا جوړه د "نيلا رام" د لرگو په ټال کې د يو لوي چارتراش لاندې پټ ايښې وه. کله چې کيم د شپې په پښو وگرځيدو، نو سهار به ستري ستومانه د کور په دالان کې راښکاره شو. د ودونو د جنج (ورا) شا ته په زوره زروړه چغې وهل يا د هندوانو په ميله کې شور جوړول، دا د کيم هغه کارونه و چې ضروري به يې گڼل. کله کله به يې په خپل کور کې ډوډۍ وموندله خوزيات وخت به پکې هيڅ هم نه و. په داسې وخت کې به هغه بيرته بهر ولاړو او د محلت ملگرو سره به يې ډوډۍ خوړله.

اوس کیم د زمزمه توپ په لوی نل داسې ناست و لکه چې یو باچا پر خپل اس ناست وي. ده به کله د وړوکي چهوتا لال او د حلوايي زوي د عبد الله سره د باچا وزیر لوبه کوله. د میوزیم په دروازه ولاړ پولیس ورته داري چینگې کړې. د پولیسو کس کیم له پخوا پیژندلو چې دی څوک و، هم دغسې، مشکي، چې د اوبو د مشک نه به یې په سرک اوبه شیندلې. د میوزیم ترکان جواهر سنگه هم د کیم له اصله خبر و. د بنار هر کس خبر و چې کیم څوک و خو هغه خلک چې د کلیو نه بنار ته راتلل خبر نه و. په دوي کی ځینې کسان به عجایب خاني (میوزیم) ته هم ورتلل چې هلته د خپلو سیمو جوړ شیان وگوري. په دی میوزیم کی د هندوستان هنري اونور شیان هم ایښي او هر هغه چا چې غوښتل یې ځان پوهه کړي، د میوزیم مشر نه به یې پوښتنې کولې شوې. عبد الله اوس د زمزمه په لویه پایه ورختلې و. په چیغه یې وویل،

عبد الله. پاڅه، اوس ما پریرده چې ورباندې کښینم. کیم. ستا پلار پکورې خرڅولې او مور به دی غوري غلا کول، مسلمانان له زمزمه پخوا راپریوتې و.

چهوتا لال. ما پریرده چی زه پرې کښینم. کیم. هندوان هم له زمزمه غورځیدلي و. دوي له مسلمانانو ماتي خوړلې وه. ستا پلار پکورې خرڅولې. ستا مور...

د کیم خبره په خله کی پاته شوه. هغه په سرک یو داسې ننداره ولیده چې د ده ژبه یې بنده کړه. هغه د هند د هري سیمې خلک پیژندل، خو د موټرو او د ټانگو په شور کی ده یو داسې سړې ولیدو چې د هندوستان د هر توکم او سیمې نه یې توپیر لرلو. هغه سړې شپږ فته لور و، لوی لوی څادرونه یې له ځانه تاو کړي و. کیم نه پوهیدو چې داسې جامې د کوم مسلک خلکو اغوستې. د ده د کمر بند سره د اوسپنې یو پرانستي قلمدان او د لرگي د مریو تسبیح ټالې وهلې. د هغه په سر یوه لویه درې گوټیزه خولۍ وه. د ده مخ ژیر او گونځې و، سترگې وړې او له کونجونو بره ختلې وې. کیم. دا څوک دي؟

عبد الله. سړې ښکاري.

کیم. بي شکه، خو ما په هند کی داسې سړې چرې پخوا نه و لیدلې. چهوتا لال. ښاي، ملا وي، وگوره، دی عجایب خاني ته روان دي.

سري د ميوزيم مخي ته ولاړ پوليسونه څه وپوښتل. خو پوليس د پنجاب و او د هغه په خبرو پوهه نشو. کيم ورته په چغه وويل، کيم. دى خارجي دى... او غوييه، دى ستا په خبرو نه پوهيږي، دلته يې راواستوه. هغه له زمزمه توپ کړ. سپين ږيري اخوا ديخوا کتل او بيا ورو ورو د هلکانو په لوري نږدې شو. د ده د وړينو څادرونو نه د غرونو خوشبوي راواوتو. هغه په سوچا اردو ژبي وويل. سپين ږيري. اي ورو، دا لويه ودانۍ د څه شي ده؟ کيم. عجائب خانه... د عجايباتو نړۍ. سپين ږيري. آها عجائب خانه،،،، هن... نودلته هر څوک ورتلې شي؟ کيم. په دروازه يې ليکلي دي چې هر څوک ورتلې شي. سپين ږيري. بي له پيسو ورکولو ورننوتې شي؟ کيم. زه خو ورته ځم راحم اوډېرې پيسې هم نلرم. راهب. يا ربه، زه زور شوې يم، نه ووم خبرچي... کيم. اي بابا.. بابا... د کوم وطن يې؟ زات دى څه دې؟ له ليري خو به نه يې راغلي. سپين ږيري. زه د "کوهلو" اوسيدونکي يم. د کيلاش له غرونو نه وراخوا. خو ته پرې څه خبر يې؟ له هغو غرونو يم چې هوا يې پاکه او اوبه يې تازه دي. عبد الله (په وياړ)، خطاي؟ چين... د چين اوسيدونکي يې؟ چهوتا لال. پهاري" د غرونو اوسيدونکي يې؟ سپين ږيري. او بچيه، له داسې غرونو چې ته به يې چرې وونه ويني. تا د "بهوتيال" نوم اوريدلې دې چې په تبت کې دې؟ زه خطاي نه يم، بلکه، "بهوتا" يم. او که غواړې نو درته ويلې شم چې زه "لامه" يم. ستاسو په ژبه کې ورته "گورو" يا استاد واي. کيم. (له ځانه سره) د تبت گورو! ما داسې کس چرې پخوا نه ووليدلې. نو په تبت کې هندوان اوسيري؟ سپين ږيري لاهه. مونږ د منځني لاري منونکي او د امن غوښتونکي بوداي راهبان يو. د مرگ نه وړاندې زه بايد د څلورو سپېڅلو ځايونو زيارت وکړم. تاسو ماشومان يئ او دومره علم نه لرئ چې زما په شان سپين ږيري به يې ولري. تاسو ډوډۍ خوړلې ده؟ زه اوس اوږې نه يم.



خو دا راته ووايي چي دا رښتيا دي چي د لاهور په عجايب خانه كيډېري  
 خيرې اېښي دي؟  
 عبد الله. دا رښتيا دي. دا خاي د كافرانو له بوتانو ډك دي. ته هم د بوتانو  
 منونكي يي؟  
 كيم. د ده خبره مه اوره. دا د حكومت اداره ده او دلته د بوتانو لمانځنه نه  
 كيږي. هلته يو سپين ږيري صاحب ناست وي. ما سره راځه چي  
 درښكاره يي كړم.  
 چهوتيا لال. (د شونډو لاندې) نااشنا درويشان، ماشومان خوري.  
 عبد الله. (په ورو غږ) ملا نااشناهم دي او بت پرست هم.  
 كيم (په خندا) دي نوي دي. خو تاسو ځغلي، د خپلو ميندو په غير كي  
 ځانونه پټ كړئ.  
 كيم د ميوزيم د اوسپني څرخي دروازي نه ورتير شو او لامه ورپسي و.  
 دننه د ميوزيم په لوي تالار كي لامه وازه خله ودریدو. هلته د يوناني  
 بوديزم تمدن شاهكار مجسمي ايښي وې. د لرغونو پېړيو پخواني شيان چي  
 جوړونكي يي هم له خلكو هير و. هلته په سوونو شيان و، په تيره كي  
 تورلي، د دروازو او د معبدونو ټوټې چي د هند د شمال نه راوړل شوي و.  
 په هر يوسره نښه (ليبل) لگيدلې وه او د ميوزيم لپاره دويار يوه خزانه و.  
 لامه كله يواو كل بل شي ته په خوښي ځير و، بيا ولاړو او يو داسي انځور  
 ته ودریدو چي پكي د بودا د تاج اغوستو پيښه كښل شوې وه او دي د  
 برسندې په يو گل كي ناست و. د ده چاپېره باچاهان، زاړه او پخواني نور  
 بودايان هم ولاړ و. د دي نه ښكته اوبه وې چي پكي گلونه، مهيان او  
 مارغان جوړ و. د ده د سر د پاسه دوو د لولكيو (پرپرکو) په څير ديوانو  
 د گلونو اميل نيولي و او د هغي د پاسه دوو نورو ورباندې چتر نيولي و.  
 لامه په خوشالي وويل، دا پخپله ساكيامني(بودا) دي او په سلگيو شو. په  
 شونډو يي يوه مرموزه دعا زمزمه كوله او بيا په زوره يي وويل، هغه اوس  
 دلته دي، تر ټولو ښه او سپيڅلي څټه هم دلته ده. زما زيارت پهډېر ښه  
 شگون پيل شو. دا څومره مهارت دي، بي شكه مهارت دي.  
 كيم د چا د راتلو غږ واوریدو نو د يوې الماري شا ته پټ شو. يو سپين  
 ږيري انگريز را روان و او لامه ته يي كتل. لامه تاو شو او د هغه په ليدو  
 يي ورته لاس په تندي كيښودو، په بل لاس يي له ځادر يوه كتابگوټي او يوه

د کاغذ ټوټه راویستله. انگریز په کاغذ څو توري ولوستل او په موسکا یې وویل، " هو دا زما نوم دي"

لامه. زه د خپل ملگري سره څو زیارتونو ته تللي ووم، هغه اوس د " لانگ چو" په خانقاه کی مشر راهب دي او دا کاغذ یې راته راکړي و. هغه راته د دی ځای او دلته ایښي شیانو په اړه ډېرڅه ويلي و. انگریز صاحب. د تبت لامه، هر کله راشه. ستا د علم د زیاتولو لپاره دا ټولی څیري او زه حاضر یو. مهرباني وکړه او د څو شیبو له زما دفتر ته راشه.

هغه انگریز صاحب د خوشالی نه په جامو کی نه ځایدو. د ده دفتر د لرگي یوه وړه کوټی (غرفه) وه چې د مجسمو گیلري سره جوخته جوړه وه. کیم په دی وخت کی دکوټي د لرگین دیوال سره په زمکه سملاستو او غوړ یې یوسوري ته برابرکړو چې دننه د دواړو سپړو خبرې واورې. د لامه او د صاحب خبرې د ده له پوهې لوړې وې. لامه د یو عبادت ځای نوم یادوو چې د څلورو میاشتو پلي مزل وروسته دی ورته رسیدلي و او هلته یوه رنگ شوې تیره پرته وه. صاحب یو غټ کتاب راواخستو چې د هغه ځای عکسونه یې لرل. دا عبادت ځای د یوې لوړې غونډۍ پر سر جوړو. لامه د بنکر نه جوړ د نظر چیناي عینکې په سترگو کړې او وې ویل، دا هغه وړه سره دروازه ده چې د ژمي نه وړاندې مونږ ترپنه لرگي دننه وړل. هغه چې اوس لوي راهب دي راته ویل چې انگریزان په هر څه خبر دي. ما به پرې باور نه کوو. خو اوس مې ولیدل چې زمونږ سپېڅلي څټه دلته په احترام ساتل شوې ده او د ده له ژوند ټول خبریږي.

انگریز په دی خوشاله شو او لامه یې د نورو مجسمو او د تیرو د اثارو لیدو ته بوتلو. لامه لکه د ماشومانو خوشاله و او ځای ځای به یې د انځورونو او نقشو په اړه خپل معلومات ورزیاتول. کوم ځای چې ده ته به معلومات نه و، نو صاحب به ورته الماني او فرانسوي ژبو کتابونه راوړل. په څو شیبو کی صاحب پوه شوې و چې د ده میلمه عادي فقیر نه و بلکه یو ولوستي، دیني عالم و. دوي په ځینو خبرو کی بیرته کتابونه وکتل، لامه به نسوار خلي ته کړل، خپلي عینکې به یې پاکي کړې او د اردو او تبتی ژبو په گډون لکه د تیز اورگادي خبرې وکړې. ده د چیناي راهبانو، خوان زانگ او د فاهیان نومونه یاد کړل او پوښتنه یې وکړه چې د دوي سفر نامې چا ژباړلي وې که نه. صاحب ورته هغه ژباړې راوویستې او لامه

حیرانه پاتې شو. بیا صاحب ورته هغه ژباړې په اردوکی واپړولې او لاهه په لومړي ځل خبر شو چې اروپایانو د دوي د دین او کلتور د معلومولو لپاره څومره هڅې کړي وې. بیا هغه ته یې یوه لویه نقشه ښکاره کړه چې ورباندې ژیرې نښې لگیدلي وې. د لاهه گوته د صاحب د پینسل پسې روانه وه او هغه ورته لرغوني ځایونه په نښه کول.

دواړو سپین ږیرو څو شیبې دی نقشي ته کتل او صاحب یو بل پایپ د ځکلو لپاره بل کړو. په دی وخت کی کیم په فرش ویده شوی و او کله چې راوینس شو نو د دواړو سپین ږیرو خبرې لا روانې وې خو اوس هغه د دوي په خبرو پوهیدو.

لاسه.. نو هوښیار صاحبه، بیا ما فیصله وکړه چې زه دی هغو زیارتونو ته ورشم چې زمونږ سپیڅلي (بودا) پرې گام ایښي و. د هغه آباي تاتوبې ته ولاړ شم، هغه ونه وگورم چې ده ورلاندې د ژوند حقیقت وموندلو، هغه معبد چې ده پکی عبادت کوو، او هغه ځای پخپلو سترگو وویښم چې ده تری بلې دنیا ته سفر وکړو. زه یواځې راووتلم. تر څلویښتو کالو دا زما په ذهن کی و، چې پخوانیو تعلیماتو څوک عمل نه کوي. تاسو خبر یئ چې خلکو دبوټانو لمانځنه، جادو او د شیطان لاره خپله کړې ده. بهریو ماشوم هم راته وویل چې بت پرستي کیږي.

صاحب ورته وویل، چې په ټولو مذهبونو کی هم داسی ده خو لاهه وویل، زمونږ ملایان پخپلو کی په جنگ اخته دي. ستاسو عالمانو ډېر ښه کارونه کړي دي خو د دوي په پرتله زه د هیڅ نه خبر نه یم. زه ورځم چې خپل روح د مادي نړۍ دڅرخ نه ازاد کړم او په یوې پرانیستی لاره گام کیږدم. هغه وموسیدو او وې ویل، دیو زایر په حېث زه ثواب گټل غواړم. کله چې زمونږ سپیڅلي بودا تنکې ځوان و نو د ده د پلار په دربار کی یو تن وویل چې ده ته واده مه کوه ځکه چې دی کمزورې دې. پلار یې دری واري دې له ازموینو تیرکړو. دریم واري یې ورته یو غشي او لینده ورکړل چې نښه وولي. کله چې ده غشي له لیندې ورخوشي کړو نو هغه د نورو ټولو له نښو وړاندې تېر او له سترگو پناه شو. اخر دا غشي چې په کوم ځای پریوتو، هلته اوبه راووتلې. په هغه ځای کی اوس یو سیند بهیږي. هر څوک چې د دې سیند په اوبو کی ولامبي نو له گناهونو پاک شي. ته خبر یې چې هغه سیند کوم ځای کی دې؟ هغه د پوهې چینه به کوم ځای وي چې غشي پکی پریوتې و؟

انگریز صاحب ورته وویل، افسوس چې زه خبر نه یم. لاهه ورته مینت زاری وکړې چې زه اوس زور شوې یم او په خوب کې مې لیدلې دي چې هغه سیند باید ولټوم او هم د دی لپاره دلته راغلي یم. صاحب وویل که دی خبر وي نو ورته به یې بنودلې وي او لاهه ته د مینت زاری اړتیا نه وه، خو افسوس چې معلومات نلري. لاهه بیا هم خپله خبره کوله او ورته ټینگ شو چې انگریز له هر څه خبروي نو د دی سیند معلومات به هم ولري. صاحب ورته بیا وویل چې دی ریښتیا واي او د سیند په اړه معلومات نه لري.

لااهه راپاسیدو نو هغه ترې پوښتنه وکړه چې چرته ځي. ده ورته وویل، لومړې به په بنارس کې کاشي (زیارت) ته ورځم. هلته د جېن دین منونکي یو عالم سره وینم. هغه هم د رازونو سپړونکې دی او ښايي له هغه به یو څه زده کړم. کیدشي ما سره بده گیا ته ولاړ شي. له هغه ځایه شمال او بیا په لویدیځ کې "کیل وستو" ته ورځم او هلته به د سیند لټه وکړم. خو... نه... نه... زه به د سیند لټون هر ځای کووم. ځکه هیڅوک خبر نه دي چې هغه غشي کوم ځای پریوتې و.

صاحب ترې پوښتنه وکړه چې دومره لیرې به څنگه ځي؟ نو ده وویل، په سرک او داورگاډي د لاری. دی د پټهان کوټ له غرونو په تړین کې راغلي و. صاحب ورته جنوب ته تلونکو اورگاډو د تایم ټیبل (محال ویش) خبره وکړه چې په کاغذ چاپ شوې و. کله چې د ډوډۍ خواړو پوښتنه یې وکړه نو لاهه وویل، د دی سفر لپاره زه به د خپل سپیڅلي په پل ورځم او د هغه په شان د خیرات کچکول هم لرم. کله چې له غرونو روان شوم نو زما یوه مرید راسره و او هغه به راته ټوک ډوډۍ راپیدا کړه. خو په لاره هغه تبې ونيولو او مړ شو. اوس مرید نه لرم خو هر وختې چې اړتیا وه کچکول به پخپله ونیسم چې څوک خیرات راکړي.

صاحب خبر و چې په خانقاه کې اوسیدلې د دې لاهه په شان عالمان خیرات نه غواړي. خودی د نورو په پرتله ورته هوډیالي ښکاره شو. هغه د نوي سپین کاغذ یو کتابگوټې او دوه درې پینسلونه راوویستل. دا یې لاهه ته ورکړل اوله هغه یې د ده عینکې وغوښتې. د لاهه د عینکو شیشې زړې وې او ورباندې د خراشکو لیکې جوړې شوې وې. انگریز صاحب دا عینکې په خپلو سترگوکړې نو د دې غټ والي ورته د خپلو عینکو په څیر

بنسکاره شو. هغه خپلې نوي عینکې لاس ته ورکړې چې ده په سترگوکړې نو سر یې یو خوا بل خوا تاو کړو او وې ویل، "لکه د وزرې سپکې دي" صاحب ورته وویل او دا د بلورو جوړې دي. خدای دی وکړي چې د سیند تر لټون درسره پاتې شي، دا عینکې ستا شوې. لاس ته ورته وویل چې عینکې او قلم کتاب به د دوو عالمانو تر منځ د ملگرتیا د نښې په توګه له ځانه سره واخلي.

بیا د خپل کمر بند نه یې د اوسپنې قلمدان پرانستو او انگریز صاحب ته یې په میز کېښودو، دا ستا او زما د ملگرتیا د نښې په توګه دی تا سره وي. دا زور دې او ښایي له ما هم زور وي. په قلمدان پخواني نقشونه جوړ و او لرغوني معلومیدو. صاحب ورته انکار وکړو چې دا قدیمې شي دي او دی ترې نه شي اخستې. خو هر څومره چې ده انکار وکړو، لاس ته ورته ټینگ شو چې دا د ده له خوا یوه تحفه وه. بیا یې وویل، کله چې ما سیند وموندلو نو تا ته به په ورینمو جوړ یوانخور راوړم. ما به په خانقاه کې د ورینمو د پاسه په رنگ او برش داسې انځورونه جوړول. د صاحب وس نه رسیدو چې لاس ته یې په کوټه کې بند کړي وې ځکه په ورینمو هغسې د بوداي دیني انځورونه جوړونکي اوس د ګوتو په شمیر پاتې و او دا هنر ورک شوی و. خو لاس ته بهر روان و، د ده سر لوړ و. یوې شیبې له د بودا یوې مجسمې ته یې وکتل چې په مراقبه کې ناست و او بیا له دروازي ووتلو.

### پیر او مرید

کیم هغه لاس ته پسي لکه د سیوري روان و. هغه دننه په میوزیم کې د انگریز صاحب او د ده تر منځې خبرې اوریدلې وې او زړه یې په ټوپونو و. ده په ژوند کې د داسې یوسري سره نه وومخ شوې او په دی اړه یې نورې پلټنې غوښتې، هم هغسې لکه چې ده دیوې نوې ودانۍ یا د لاهور په ښار کې د نوي میلې جاج اخستو. سپین بریږي لاس ته د زمزمه نومي ټوپي سره ودریدو او اخوا دخوا یې کتل، چې سترګې یې په کیم ولګیدې. هغه سترې و خو پولیس والا ورته په غرور وویل، "د ټوپي لاندې مه کېښه". کیم د هغه په خبره خان کون واچوو او لاس ته یې وویل، "که ته غواړي نو د هغې ټوپي لاندې کېښه" او پولیس ته یې یوه

بښکنځله وکړه. پوليس والا غلي شو. هغه خبر و چې که کيم چغې کړې نو ټول کوڅه ډب هلکان به پرې راټول شي. کيم د لامه سره د توپي لاندې کښېناستواو پوښتنې يې پيل کړې.

کيم. تا دننه د چا عبادت کوو.

لامه. ما د هيچا عبادت نه کوو، هلته مې خپل سپيڅلي پيغمبر ته سر ټيټ کړو.

کيم. ته څه کارکوي؟

لامه. زه خيرات راټولوم، خو اوس رايايد شو چې ما له ډېره وخته څه نه دي خوړلي. ته خبر يې چې په دې ښار کې د ډوډۍ لپاره خلک څنگه سوال کوي؟ د تبت د دود په شان يو ځاي خاموشه کښېنم او که نه په زوره غږ وکړم؟

کيم. هغه څوک چې په خاموشي سوال کوي، په خاموشي د نهرې د لاسه مړ شي.

لامه د پاڅيدو هڅه وکړه خو د يو سوړ اسوېلي سره بيا کښېناستواو په "کوھلو" کې خپل مړ شوي مريد يې په سلگيو کې ياد کړو. کيم خپل سر يوې خوا ته کور کړو، د هغه حالت يې څارلو او څه سوچ يې کوو. بيا يې د ده کچکول واخيستو او وې ويل، "ته آرام وکړه زه دلته خلک پيژنم." هغه په منډه د موتي بازار يوې سابه خرڅوونکي ښځې هټۍ ته ولاړو چې دې يې پيژندلو. هغې د کيم په ليدوناره کړه،

ښځه. ښه نواوس ته جوگي شوی چې دا کچکول په لاس گرځوي! کيم. په ښار کې يو نوې درویش راغلی دی او ما داسې کس چری پخوا نه وليدلی.

ښځه. (په قهر) زور درویش وي که نوې، زه له دوي ويزاره يم. لکه د مچانو زمونږ په خواړو پاي. زما د وړو پلار دلته لنگر نه دي پرانيستي چې هر څوک غواړي هغه له به مفته ډوډۍ ورکوو.

کيم. نه.. نه... هغه درویش نوې دي. په عجایب خانه کې انگریز صاحب ورسره داسې خبرې کولې لکه چې څوک خپل ورور سره کوي. اې زما مورې... دا کچکول راته ډک کړه.

ښځه. هاي زما قسمته... سهار يو غواي له دکانه د پيازو توکری راله تشه کړې وه. هاغه دی بيا را روان دی، شابه... شو شو... شو ځغله.

کیم (غويي په وهلو وهلو د دکان نه وشړلو) وگوره... ما چې څومره سابه درته له غويي وژ غورل، په دی کاسه کی د هغې لسمه برخه هم نه ځایېږي. اې موري... اوس راته لږې وریژې، د پاسه پرې اوچ مهې او لږ اینگولي راکړه.

د دکان د شانه د یو سړي د غوریدو غږ واوریدل شو چې بنځه یې تر تله. بنځه. (په ټیټ غږ) ده رانه غواي شړلې دې. بیا یې کچکول واخستو، دا یې له گرمو وریژو ډک کړواو وې ویل، "غریانو ته ورکول بڼه وي". کیم په خپلو گوتو په سپینو وریژو کی سوري جوړ کړو.

کیم. زما جوگي غواي نه دې، لږ اینگولي هم راکړه او که د پاسه پرې یوه پراټه او ورسره لږه چټني هم وي نو هغه به خوشاله شي. بنځه (د غابنونو په چیچلو) د خپل سر هومره سوري دی راته په وریژو کی جوړ کړو.

بیا یې د ترکاری اینگولي په کچکول کی واورولو. د پاسه پرې یوه پراټه او لږ ژیر غوري کینودل او د املې چټني یې یوې خوا ته پکی واچوله. کیم. دا بڼه وشول. اوس تر څو چې زه دی بازار کی یم نو غواي به ستا کورته نه راځي. زه به یې دومره ووهم. بنځه. (په خندا) غواي ته بد مه وایه. هم تا خو راته ویلي و چې یوه ورځ سور غوي به له میدانته ستا ژ غورلو له راځي. گوره پام چې ډوډی چپه نکړې. هغه درویش ته وایه ما ته دی دعا وکړي او زما د لور د سترگو علاج تری وپوښته.

کیم تر دې وخته د ډوډی کچکول له خپل سر لور نیولې او د کوڅې د سپو او د اوږو ماشومانو نه یې په ساتلو، په منډو لاس ته ورسیدو. لاسه سترگی وغږولې او په کچکول کی ایښې شیانو ته یې وکتل. کیم هغه وخت یو مشکي (بهشتي) ته ناره کړه چې د میوزیم مخی ته یې اوبه شیندلې. مشکي دوي ته نږدې راغې او د خپل مشک له خلی اوبو دارې یې ورته پرېښودې. کیم پخپله لپه کی اوبه واخستې او وې څښلې. خو لاسه د کمر بند نه یوه پیاله راوویسته او له اوبو یې ډکه کړه. بیا یې پخپله ژبه څو دعاگانې وویلې او په یو یوگوت یې اوبه وڅښلې.

دواړو بڼه په مړه گیده ډوډی وخوړه او کچکول یې تش کړو. لاسه خپل نسوار وکړل، څو شیبې یې تسبیح اړولې او بیا په خواږه خوب ویده شو.

کیم د تویی د گادي لوی پل سره ډډه لگولې وه او سوچونه یې کول چې ناڅاپه ورته د نیلا رام د لرگیو گودام رایاد شو. د سترگو په رپ کی دی د گودام لوري ته روان و.

ماڅیگر په ماښام بدل شو او د سرک د خراغونو رڼا چې بله شوه نو لامه له خوبه راویښ شو. سترگی یې خوا دخوا واړولې او مخې ته یې یو هلک په خیرنو جامو ولیدو چې د هندوانو پگری یې په سر تړلې وه. ده ورته رد کتل چې هلک ترې وپوښتل، "ولې چا درنه غلا کړې ده؟"

لامه (پریشانه غږ کی) زما نوې مرید رانه تللې دې او نه پوهیږم چې هغه به اوس چرته وي؟ پخواني مرید می مړ شوی و او د هغې په بدل کی خدای راته یو نوې مرید راواستول. ما ته یې د ژوند لاره سمه کړه او چې زه د ولورې بي حاله ووم نو زما د ډوډۍ لپاره یې سوال وکړو، زه یې مورکړم. ناڅاپه راپیدا شوې و او اوس ناڅاپه رانه ورک دې. ما فکر کوو چې د بنارس په سفر کې به دی راسره مل شي او ما نه به څه زده کړه وکړي.

کیم حیرانه پاته شو ځکه لامه ریښتیا ویل.

لامه.. خو زه اوس پوهیږم چې هغه د یو هدف لپاره رالیږل شوې و او دومره خبر یم چې اوس به هغه سیند پیدا کړم.

کیم.. د غشي سیند .

لامه. (حیران) ما خو تراوسه د عجایب خاني د ساتونکي نه علاوه بل هیچا ته دا خبره نه ده کړې. ته څوک یې؟

کیم.. ستا مرید. ما پخپل ژوند کی ستا په شان څوک ندي لیدلي او زه غواړم تر بنارس درسره ولاړ شم. ستا په شان سپین ږیرې یو مرید ته اړتیا لري.

لامه. خو د غشي د سیند خبره تا ته چا وکړه؟

کیم. او... هغه خو کله چې تا د انگریز سره خبرې کولې نو ما واوریدل. زه د دروازي سره ملاست ووم.

لامه. (سور اسویلې) ما فکر کوو چې ته زما لار ښود یې. خو زه د دی شیانو وړ نه یم. ته د سیند په اړه معلومات نه لری؟

کیم. نه..نه.. زه معلومات نه لرم. زه د یو غواي په لټه یم، سور غویي چې په شین میدان کی به ولاړ وي او ما سره به مرسته وکړي.

لامه. د څه لپاره؟



کیم. خدای خبر شه؟ خو ما ته مې پلار ويلي و. ما په عجایب خانه کی ستا له خلی د نااشنا غرونو او د عجیبه ځایونو په حکله واوریدل. که ته په دی عمرکی د سیند په لتون راوتلي یې نو زه هم سفر کولې شم. که زمونږ په قسمت کی وه نو پخپل لتون کی به بریالي شو. ممکن زه باچا شم. لاهمه... زه به تا ته له باچهي نه زیات ښه شیان ورزده کړم. راځه چې بنارس ته روان شو.

کیم. د شپې نه. اوس خو غله راوتلي دي، سبا سهار به روانېږو. لاهمه. خو د شپې تیروولو لپاره ځای نه لرو. کیم. مونږ به په کشمیر سرای کی ښه ځای پیدا کړو. زه هلته یو ملگري پیژنم... راځه راسره.

دوي دواړه د ښار په گڼه گڼه کی روان و. لاهمه په لومړي ځل د یو لوي ښار په سړک د شپې حال ولیدو او د موټرو له هارنونو به وویږیدو. دوي اورگادي ستیشن ته نږدې د کشمیر سرای په لویه دروازه کی ورننوتل چې د دې پراخ انگن چاپیره محرابي دروازي او شا ته یې کوټې جوړې وې. په انگن کی له اوبنانو، اسونو او خچرو تجارتي سامانونه راښکته کیدل او باریدل. د هند د شمال او د مرکزي ایشیا د تجارانو ډلې دلته ایساریدې. یو شور ماشور پکی جوړ و. کیم په دی گڼه کی لاهمه بدرگه کوو. دوي په یو څو پوړیو وختل او د محرابي برنډې بل سر ته ورغلل چې د اورگادي ستیشن ته نږدې و. هلته به د اسونو سوداگر محبوب علي ایسارېدو. دی د شمالي غرونو سړي و او کیم پخپل وړوکی ژوند کی اوپه تیرو کلونو کی د هغه لپاره څو کارونه کړي و.

محبوب علي یو غټ او دنگ سړي و، ږیره به یې په نکریزو رنگوله. ده کله کله یو یا بل کس چې د اسونو د تجارت سره یې هیڅ کار نه و، کیم ته په گوته کړو چې په هغه دی نظر وساتي. کیم به ټوله ورځ هغه کس پسې گرځېدو او مابنام به یې محبوب علي ته راپور ورکړو چې هغه کس چا سره ولیدل او چا سره یې خبرې وکړې. محبوب علي به د هغه خبرې واوریدې خو هیڅ به یې نه ویل. کیم احساس کوو چې دا د یوسازش برخه وه خو پوهیدو چې د محبوب علي نه پرته بل چا سره د دی خبروڅه ارزښت نه و.

هغه به کیم ته ښه خواږه اخستل او یو ځل خو یې ورته اته آنې (نیمه روپی ( هم ورکړې وې. کیم یو اوبښ په څپېره ووهلو او لاهمه ته یې وویل،

"هغه دلته دي". دوي د يو تياره محراب شا ته وليدل چې محبوب علي، خپل د بخارا كمر بند پرانستې، د ورينمين قاليني جوړ د اس په زين ناست و او د يوې نقرې چلم له نيچې يې تمبوڅكول. محبوب علي د قدمونو د ښكالو په اوريدو سترگې محراب ته واړولې او د بوداي راهب په ليدو يې يو سور اسويلي وكړو، "لامه، سور لامه، ستاسو ځاي خو د لاهور نه ډېر ليري دي، دلته څه د پاره راغلي؟" لامه لكه د مشين خپل كچكول ورته وړاندې كړو. خو محبوب علي په قهر وويل، "په كافرانو دى لعنت وي، زه د تبت پرسمنو ته هيڅ خيرات نه وركوم، ورشه هغه اوبسانو شا ته د بلنتستان هلكانو نه يې وغواړه. دوي به ستا په قدر پوهيږي." بيا يې يو سايس ته ناره كړه، "وگوره ستا وطن دار راغلي دي، كه وري وي نو د ډوډۍ غم يې وخوري." هغه بلتي هلك چې سر يې خريلي و او د اسونو سره مله و، يو څه نا څه بوداي دين منونكي و، راغلو او لامه ته يې پخپله ژبه كى وويل چې د سايسانو ډېرې ته دي ورشي. كيم هغه ته ورو تيله وركړه او په ورو غږ يې وويل، "ورشه"

لامه ولاړو او كيم هم هلته پاته شو. محبوب علي خپل چيلم ته پام وكړو او وي ويل، "ته هم ورځه هندو هلكه، خداي دي ټول كافران خوار كړي. زه تېننه د هغو نه يې غواړه چې ستا د خپل دين وي". كيم له يې خوند وركړو چې محبوب علي هغه نه و پيژندلي ورته يې وويل، كيم.. مهاراج، زما پلار مړ دي، مور مې مړه ده او خيټه مې تشه ده. محبوب علي.. ورشه د اسونو سره ملو خلكو كې د چا نه وغواړه. هلته به څوك هندو وي.

كيم . (په انگليسي ژبه) محبوب علي، ايا زه هندو يم. محبوب علي(حيرانتيا)، داڅه دي، وړوكي ملگريه؟ كيم. هيڅ نه. زه اوس د هغه لامه مريد يم او دواړه زيارت ته روان يو، بنارس ته. هغه ليونې دي او زه د لاهور بنار نه سترې شوي يم. زه اوس نوي هوا او نوې اوبه غواړم.

محبوب علي. خوته د چا لپاره كار كوي او ما ته څه له راغلي يې؟ كيم. زه به نور چا ته ولاړ شم؟ پيسې راسره نشته او بى له پيسو سفر ته تلل ښه كار نه دى. ته به په افسرانو ډېر اسونه خرڅ كړې. ما وليدل، دا نوي اسونه دى ډېر ښه دي. محبوب علي اوس ما ته يوه روپۍ راكړه او كله چې ما خپل مال تر لاسه كړو نو دا به بيرته دركړم.

محبوب علي. هن...تا راته پخوا چري دروغ نه دي وېلي. هغه لاما  
 راوغواړه او ته خو شيبې په تياره كې ودريره.  
 كيم. (خندا) زمونږ د دواړو خبرې به يو شان وي.  
 كله چې لاما د محبوب علي پوښتنې ځوابولې نو هم هغه خبرې يې وكړې  
 چې دى او هندو هلك دواړه بنارس ته روان دي او هغه هلك د ده مريد و.  
 محبوب علي ترې د هلك نوم وپوښتلو نو لاما سره هيڅ ځواب نه و. د هغه  
 د كور، كلي، نژاد، مذهب، له دې ټولو هيڅ خبر نه و او ده ته يې وويل چې  
 د دې پوښتنو اړتيا نشته. د هغه لپاره مهمه دا وه چې د خپل مريد نه  
 بغيردې يواځې هغه سپېڅلې سيند نشي موندلې او هيڅوك هغه مريد ترې  
 نشي بيلولې. محبوب علي ورله ډاډ وركړو چې داسې به نه كيږي. لاما  
 چې بيرته ولاړو نو كيم محبوب علي ته وويل، "دى روغ ليوڼي دي. حاجي  
 صيب زه به ولې تا ته دروغ واييم."  
 محبوب علي چلم كڅ كړو او وې ويل. "امباله د بنارس په لاره ده. تاسو  
 بايد لومړې هلته ولاړ شئ. ته به زما يو پيغام هم امبالې ته وورې. دا د يو  
 سپين اس په اړه دى چې تير ځلې مې يو افسر ته پلورلي و." هغه كيم ته د  
 اس او د افسر كړه وړه بيان كړل او وې ويل چې افسر ته دى وواي، چې د  
 سپين اس بچي په ښه حال دي. افسر به پوهه شي چې ته زما له خوا  
 ورغلى يې. هغه به درنه پوښتنه كوي چې تا سره د دې خبرې څه ثبوت  
 دي. نو ته به ورته واي چې محبوب علي راته ثبوت راکړى دى. په دې  
 وخت كې د محراب له دروازي يو سيوري رادننه شو. محبوب علي خپل  
 غږ لوړكړو او وې ويل، "ښه نو ته په دې ښار كې ډوډۍ پسې گرځې او  
 مور پلار دې مړه دي." د هغه سره څنگ كې ډوډۍ ايښې وه، له هغې يې  
 يوه غوره ډوډۍ راواخيسته او كيم ته يې په وركولو كې وويل، "واخله  
 زويه دا ډوډۍ، ورشه هلته يو لاما هم زما د سايس سره ناست دى، سبا به  
 درته يو كار پيدا كړم."  
 كيم ډوډۍ په لاس كې واخسته او په خوړلو يې پيل وكړ، په ډوډۍ كې دننه  
 درى نقرۍ روپۍ او ورسره په پريركاغذ يوه نقشه تاو وو. كيم هغه روپۍ  
 او پريركاغذ پخپل غاړه كې ځوړند د څرمنې په تعويذ كې كيښودل او چې د  
 سايس خوا ته ولاړو نو لاما د تودې ډوډۍ خوړلو نه وروسته بل اورته  
 نږدې گونج مونج ويده و. كيم هم هغه سره نږدې سملاستو او وې خندل.  
 دى پوهيدو چې ده محبوب علي له خوا يو كار په غاړه اخستې و او د سپين

اس په کیسه یې هیڅ باور نه راتلو. خو کیم هیڅ شک نه لرلو چې محبوب علي د هند په لروبر کی د اسونو تر ټولو لوی، شته من او نامتو سوداگر و. البته هغه په دی نه و خبر چې دی د هند د سروې د شعبې په دوسیو کی د "سي ۲۵ الف با" په نوم رجسټر و. په کال کی دوه درې واري هغه یوه کیسه دی شعبي ته وراستوله. د دی کیسو سپیناوي د "ر ۱۷" او "م ۴" له خوا هم کیدو او زیات وخت به ریښتا و. په دی کیسو کی د غرونو د هر ډول پیښو خبرونه و، چې د ټوپکو د تجارت او د گاونډیانو د اړیکو سره یې تړاو لرلو.

په نژدې وختونو کی کیسه داسی وه چې پینځو وړو باچاهانو ته د شمال یو لوی سلطنت د جنگ گواښ کړی و او د دوي له ملکونونه پټ خبرونه هند ته رسیدلي و. نو د هغو باچاهانو وزیران په دی سخت خواشیني و چې دا خبرونه څنگه هند کی انگریزانو ته ورسیدل. دوي ټولو د اسونو په هغه سوداگر شک کوو چې ږیره یې رنګوله. هم دا وه چې سړ کال د ژمي په واورو کی د محبوب علي په قافله دوه واري ډزې شوې وې. د ده په قافله کی د دریو نااشنا کسانو د مله کیدو سره هغه نور هم له احتیاط کار اخستو او سړ کال په پېښور کی ایسار نشو او نیغ لاهور ته راغلی و. دی دوه ورځې وړاندې سرای ته را رسیدلي و او له هغه راهیسي بهر نه و وتلي. خو هغه یو ټیلیگرام بمبی ته وراستولی و چې هلته په یو بېنک کی ده خپلي پیسې ساتلي او بل یې ډېلي ته استولي و چې د ده د قام یو کس چې په کاروبار کی ورسره شریک و، په نوم و. دریم یې امبالي ته استولي و چې هلته یو افسر د سپین نسل د اس په انتظار و. خو د محبوب علي درې واړه ټیلیگرام پیغامونه د پوست افس نه وړاندې په لاره کی ولوستل شوي و. په دوي کی د اسونو د راوړولو د ځنډ او د پیسو د ورکولو خبره لیکلې وه. په دی وخت کی محبوب علي ته کیم او لاهمه ورمخامخ شول او اوس هغه اصل پیغام کیم ته ورکړی و چې امبالي ته یوسي.

له ډوډی خوړلو وروسته محبوب علي، پټ له سرای بهر ووتلو خو خپله کوټه یې نه وه قلف کړې. کیم د هغه په خونه کی د چا د پښو ښکالو واوریده نو ورو غوندې ولاړو او وې لیدل چې یو سړي د محبوب علي د شیانو غوټې خلاصولي، داسی لکه چې څه یې لټول. هغه په یو چاقو د محبوب علي د پڼو(پیزار) تلي هم وسپړدل خو هیڅ یې وونه موندل.

د سپیده چاودې پر وخت محبوب علي سراي ته راغلو نو د سايسډېره تشه وه. هلته نه کيم و او نه لامه. ده خپل يو سايس ته چې تر اوسه ویده و، لته ورکړه او پوښتنه يې وکړه چې دواړه څه شول. هغه د سترگو په موبښلو ورته وويل چې لامه د چرگ بانگ نه هم وړاندې پاڅيدو او هلک يې ځان سره بوتلو. خو اصل خبره دا وه چې کله کيم د محبوب علي په خونه کې غل وليدو نو پوه شو چې هغه يو عادي غل نه و. عادي غل د پڼو تلي په چاقو نه شکوي. لومړې خو کيم غوښتل چې ناره کړي "چور...چور (غل...غل)" او ویده خلک راپاڅوي. خو بيا يې پخپلې غاړې کې په تعويذ لاس کښودو او دې نتيجې ته ورسيدو چې دا به ارو مړو د هغه سپين اس خبره وي او غله هغه څه لتول چې ده امبالې ته وورل. ده سوچ وکړو، کوم خلک چې د پڼو تلي څيرلي شي، هغوي د خلکو خيتي هم څيرلي شي. هغه د ویده سپين ږيري په غوږ کې وويل، بابا، بنارس ته د تلو وخت شوې دې. لامه د ده په غږ سمدلاسه راپاسيدو او دواړه لکه د سيورو له سراي ووتل.

### د ريل گاډي نړۍ

شپه پاې ته رسيدلې وه چې دوي دواړه د کلا په شان جوړد اورگاډي سټيشن ته ورسيدل. د اورگاډي د پاټلۍ د پاسه په هوا کې ځړيدلې برقي تارونو نه وړانگې راوتلې چې په ليدو يې لامه هيښ شو او دا ورته د شيطان کار معلوميدو. دې د کيم سره په يو لوي تالار کې ولاړ و چې خلک پکې لکه د مړو پراته ښکاريږل. د دريمې درجې هغه مساپر چې د شپې يې ټکټونه اخستي و، د گاډي په انتظار هم هلته ویده و. کيم لامه ته معلومات ورکول چې د اورگاډي تورانجن کوم ځای ودريدو او د دې شا ته ترلې خونو کې خلک کښيناوتل.

په دې تالار کې يوه لرگينه کوټگۍ (غرفه) هم وه چې مخ ته يې د شيشې يوه تخته وه او پکې لوي سوري جوړ و، د هغې شاته يو بابو د سفر لپاره ټکټونه خرڅول. کيم ويل، "ټکټ هغه کاغذ وي چې مونږ به تر امبالې رسوي." لامه ورته وويل، "مونږ خو بنارس ته روان يو." کيم ورسره بحث وکړو او وي ويل، "ښه، ښه، بنارس ته، پيسې مې پکار دي" لامه د اور گاډو سره بلد نه و او کله چې پنځوشت مينټه د پاسه درې بجې جنوب

ته تلونکي گادي په غرمباري رابنکاره شو نو وي ليدل چې ټول مري ژوندي شو. د پکورو او خوړو پلورونکو نارې، د پوليسو چغې، د بنځو شور ماشور چې د خپلو غوتو او ماشومانو په راټولولو، د خپلو سړو پيسې يې منډې وهلې. لاما په دې وخت کې کيم ته د پيسو يوه کسوره په لاس کيښوده او دې د هغه په ساده توب حيرانه شو. د ټکټ بابوسترگي تر اوسه خوبولي وې او کيم څو پيسې ورکړې نو هغه ورته د يو داسې ښار ټکټ ورکړو چې له دې ځايه شپږ ميله ليرې و. کيم ټکټ ته وکتل او وې ويل، "زه د کلي بزگر نه يم خانه، د لاهور ښار اوسيدونکي يم، سم ټکټ راکړه د امبالې". بابوتندي تريو کړو اوبل ټکټ يې ورکړو. بيا کيم ورته نورې پيسې کيښودې چې اوس د امرتسر ټکټ راکړه. کيم خپل ځان لپاره ټکټ وانخستو ځکه د محبوب علي پيسې يې په دې نه لوريدې. د امبالې د ټکټ دهرې روپۍ په سر کيم د لاما نه يوه انه خپل کميشن په توگه تری وساتل. لاما ته يې د پاتې پيسو کسوره ورکړه او په وياړ يې وويل، "داسې مريد به د چا وي؟"

لاما د اورگادي د دريمې درجې د ډبې دروازي سره ولاړ و او دننه يې وليدل چې ډبه له خلکو ډکه وه نو په کمزوري غږ يې کيم ته وويل، "ښه به وي چې مونږ پلي ولاړ شو" يو چاغ سيک چې مخ يې په بريږه پټ و، کيم ته وويل، "دې وېريري؟ مه وېريره، يو وخت زه هم د ترين نه وېرېدم. راځئ، راځئ... د حکومت کارونه هم دغسې دي.

لامه. دننه دوه کسان به ځاي شي؟

دکروندگر ميرمنه (په چغه) دننه مورک هم نه ځايري. کروندگر. د وړو مورې، ځاي به ورته پيدا کړو. دا زوي دې پورته کړه، هغه محترم جوگي دی وگوره.

ميرمنه. (په قهر) زما په غير کې اويا غوتي دي. په دوي څه وکړم؟ زما په زنگون يې ولې نه کښينوي، بې شرمه سړي هم داسې وي.

هغې چارچاپيره وکتل چې څوک د دې په خبرو د تاييد سر وخوځوي. د امرتسر يوې نڅاگرې، چې کړکۍ سره ناسته وه د خپلې لويټې لاندې پوزه کش کړه. يو هندو ښيا چې په توکر کې تاو خپله د حسابونو دوسيه، په ترخ کې وهلې و، ناره کړه.

ښيا. دننه شئ... دننه شئ... د بې وزلو سره مهرباني ښه کار دي.

ډوگره پوځي. او... او...مهرباني هم هغسې لکه چې خوسې زيريدلي نه وي او اوو فيصده سود دې پرې اخستي وي (ټولو ناستو وځنډل) لاسه. دا اورگاډي بنارس ته ځي؟

کیم. هو هو مونږ هسې چټي خو ورته نه یو راغلي، ور دننه شه که نه وروسته پاتې کېږو.

د امرتسر جینۍ. وگوره دا سړې پخوا چرې اورگاډي ته نه دې ختلې. کروندگر خپل غټ لاس بهر کړو او لاسه یې بره گاډي ته کش کړو. یو چا ورته د لرگي په سیت ځای تش کړو، خو لاسه وویل، دا زما د اصولو خلاف کار دې، زه به په زمکه کښینم. بله دا چې زه په کرسۍ کښینم نو ځان مې خوږیږي". کروندگر ورته وویل، په دې اورگاډو کې مونږ ټول اصول مات کړي دي. ته وگوره، د هر قام او د نژاد خلک د یو بل سره څنگ تر څنگ ناست یو". میرمنې یې وویل، هو او ځینې پکې هیڅ شرم نه لري". هغې د امرتسر جینۍ ولیده چې ځوان پوځي ته یې کتل. کروندگر وویل، ښه به نه وي چې د غویي په گاډي تللي وي، څه پیسې به مو سپما کړې وي.

میرمنې یې وویل، " هو هغه پیسې به مو په ډوډۍ لگولي وي.

لاس. که مونږ خبرې ونکړو نو خدای به راباندې مهربانه شي.

کیم. او موري، په هغې ښځې خو به خدای ډېر مهربانه شي چې یو اوږي ته ډوډۍ خیرات کې ورکړي.

سیک (خاندی) دا د گدایانو خبره وي. او خورکۍ په ځان دی پخپله وکړل.

هغې ښځې د یو غوړ ډبي نه د کیک ټوټه کیم ته ورکړه او پوښتنه یې وکړه چې دې چرته روان و. کیم ورته د بنارس نوم واخستو. پوځي ورته وویل، " ته خو راته مداري معلومېږي. هره لوبه چې دې زده ده راوښایه او ستا ژیر ملگري ولې غلې ناست دي؟" کیم وویل، ځکه چې دی سپیڅلي دي او په هغو معاملو غورکوي چې له تا او ما پټ دي. سیک وویل، دا به سمه وي خو مونږ د لودیاني سیکان یو او په دی خبرو ماغزه نه خرابوو، مونږ جنگ کوو... جنگ. او زما د خور لیورزي په یو غونډ کې نایک دي. هلته ډوگره خلک هم دي. پوځي په دی خبره خوشاله شو ځکه دی ډوگره و. د امرتسر جینۍ وویل، ما ته خو ټول پوځیان یو رنگ ښکاري. د کروندگر ښځې هم په تایید کې سر وخوځوو نو جینۍ بیا وویل، دا ټول چې د سرکار ملازمان وي، یو بل ته د ورور په سترگه گوري.

زمینداو وویل، "زما ورور د جتانو په غونډ کی دی، خو ډوگره هم ښه خلک وي. پوځي وویل، هو سیکان هم په دی نظر دي، درې میاشتي کبري کله چې دوي د پیرزیی په کوتل کی اتو اږیدي ډلو راگیرکړي و، نو ډوگره پلتن ورسره کومک کړی و. بیا هغه د دی غرنی جنگ کیسه تیره کړه نو امرتسر جینی وموسیده. هغه پوهه وه چې پوځي دا کیسه د دی د خوبني لپاره کوله. د ډبې د بل سر نه د کروندگر میرمنې په اوریدو هاي افسوس وکړل چې پوځیانو د غرونو د خلکو کورونه وسيزل او ماشومان یې در په دره کړل. پوځي وویل چې هغوي هم زمونږ خلک وژلي و او کله چې مو روغه وکړه نو سرکار ورلهډېرې پیسې ورکړې. گادې اوس امرتسر ته رسیدلي و او د دی د خراغونو ریا د شپې په ختمیدو پیکه ښکاریده. د مساپرو د ټکت جاج اخستونکي گارډ رابنکاره شو او کله چې هغه د کیم ټکت وکتلو نو ورته یې وویل، ښکته شه. کیم احتجاج وکړو چې دی امبالي ته روان دي. گارډ ورته وویل، زما له خوا دوزخ ته ولاړ شه خو ټکت دی تر امرتسر دی. کیم په ژړا شو او په چغو چغوي ویل چې سپین بریرې د ده پلار هم دی او مور هم. دی د هغه امسا په شان دي او که دی ورسره نه و نو هغه به مړ شي. په ډبه کی ناستو ټولو خلکو گارډ ته زاری وکړې چې په ماشوم دی مهرباني وکړي. بیا ورته تر ټولوډېرې خبرې وکړې خو گارډ کیم د غور نه ونيولو او ښکته په پلیټ فارم یې ودرولو.

لامه هک پک ورپسې ښکته شو او نه پوهیدو چې څه وکړي. کیم له کړکی بهر په واویلا و، "زه غریب یم، زما مور پلار مړه دي، که زه دلته پاتې شوم نو د دی غریب سپین بریري ساتنه به څوک کوي". لامه په دی وخت کی وویل، "دا څه حال دي؟ دی زما مرید دي او بنارس ته به راسره ځي، که د پیسو اړتیا وي نو..." کیم ژر په ورو غږ ورته وویل، "غلي شه بابا... مونږ خو څه راجگان نه یو چې پیسې دی دوره کړو، د نړۍ خلکډېر زړه سواندي دي". هغه له وخته د امرتسر جینی ولیده چې په لاس کی یې پیسې نیولي وې او له گادې ښکته شوه. کیم پوهیدو چې د هغې په شان ښځېډېرې سخي وي. هغې پیسې کیم ته ورکړې چې د امبالي ټکت واخلې او له هغه یې وپوښتل، "ستا جوگي د شمال نه راغلي دي؟ کیم په زوره وویل، د شمال د بل سر نه، هلته د غرونو له مینځه. جینی وویل، په شمال کی د زالغوزي ونې شنې وي او واوره کیږي. زما



مور هم دغرونو وه. خپل جوگي ته وايه چې دعا راته وکړي. کيم په زوره وويل، "په تا د خداي رحمت لس زره واري وي. مقدس جوگي يوي ميرمني راباندې رحم وکړو چې زه تا سره سفر وکړي شم. دا ميرمنه د سرو زرو زړه لري". بيا په منډه ولاړو چې ځان ته ټکت واخلي. جيني لامه ته وکتل چې لکه د مشين کيم پسي، ځورند سر روان و او په تبتي ژبه يې څه ويل.

د کروندگر ميرمني وويل، "دی جيني ننډېر ثواب گټلي دي، دا جيني فرشته ده". يو بل وويل، په امرتسر بنارکي دغسي په زرگونو فرشتي اوسپري". دريم وويل، شابه زرکوه جوگي صيب چې گاډي درنه روان نشي. کيم په هغو پيسو نه يواځې دا چې ټکت بلکه د خواړو لپاره هم شيان رااخستي و. ده په گاډي کې د لامه مخي ته هر څه کيښودل او وې ويل، "ډوډۍ وخوره... دا دی اوس سهار دي" گاډي د پنجاب په بنيرازو زمکو کې په منډه و او ټولو مساپرو د خپلوخپلو ډوډيو غوتي پرانستي، څه نا څه خوړل. د ناشتي نه وروسته د کروندگر بنځي او سيک پان خوړل، زميندار او پوځي په لاس د تمبوکو اوکاغذ نه سيگرت جوړ کړي او څکول يې. لامه نسوارکړي او تسبيح يې اړولې. کيم په سيټ دواړه پيني تاوکړي، پرلت وهلې ناست اوپه دی خوشاله و چې خيټه يې مړه وه. لامه تر بنارس به کومو سيندونو نه تيریرو.

بنيا. مونږ گنگا لرو، نور...نورهم شته. لامه. ما د يو خاص سيند پوښتنه کوله، هغه چې اوبه يې شفا لري. بنيا. هم هغه گنگا ده، په دی کې چې څوک ولامبي پاک شي. ما درې واري په گنگا کې لامبي دي.

پوځي. آو، تا ته د دی اړتياډېره وه. (ټولو وځاندل) لامه. دا گنگا چا جوړه کړې ده. بنيا. (په کرکه) گنگا خدايانو جوړه کړې ده خو ته د کوم مذهب منونکی يې؟

لامه. زه د تر ټولو ښه دين منونکی يم. ښه نو گنگا ستا خدايانو جوړه کړه. نو ستا خدايان څه ډول دي؟ بنيا. نو ستا خداي څوک دي؟ لامه. واورئ...زه به اوس تاسو ته د هغه چا خبره وکړم... واورئ اې د هند اوسيدونکو واورئ...

بيا هغه په اردو ژبه کې د بودا د ژوند کيسه پيل کړه، خو زر د تبت په اړه  
 يې خبرې وکړې او ورپسې د هغو صحيفو په اړه لگيا شو چې په چيناي  
 ژبې ليکل شوي و. ټولو په صبر د ده خبرې اوريدې. په ټول هند کې  
 دغسې جوگيان، سادهوان او پيران ځاي ځاي خلکو ته د خپل دين تبليغ  
 کوو. کله چې لامه ستړې او خاموشه شو نو پوځي خبرې پيل کړې.  
 پوځي. په پير زبې کوتل کې مونږ سره د مسلمانانو يوکنډک هم و. د  
 دوي يو ملا، فکر کووم د پوځ نايک و. په هغه چې به چپه راغله نو  
 وړاندوينې (پيشگوي) به يې کولې. خو ټول ليوني د خداي په امان کې دي.  
 د هغه افسرانو به ترې سترگې پټولې.  
 لامه. واورئ زما د پيغمبر د غشي کيسه واورئ.  
 دا د هغوي په طبع برابره کيسه وه نو ټولو ورته غوږ ونيولو. د کيسې په  
 پاې کې هغه د سيند پوښتنه وکړه خو ټولو هم دا ويل چې دا سيند گنگا دې.  
 کروندگرښځه. مونږ په جالندهر کې ښه خدايان لرو، وگوره څومره ښه  
 فصلونه يې راکړي دي.  
 کروندگر. په پنجاب کې د سپيڅلي سيند لټهډېر گران کار دی. زه خو ښه  
 سيند هغه ته وایم چې هرکال نوي خاوره پر زمکه راته اچوي.  
 او زمونږ د کروندگرو خداي "بهوميا" نومېږي. زه تل د هغه شکر وباسم  
 چې داسې ښې زمکې يې راکړي دي.  
 لامه. (کيم ته) زما مريده... ته څه فکر کوی چې زمونږ پيغمبر به د هند  
 تر شمال راغلي وي؟  
 کيم. هو، امکان شته چې راغلي وي.  
 سيک. په وروستي ځل چې کوم لوي سړي دلته راغلي و، هغه سکندر  
 زوالقرنين و چې خلک ورته سکندر اعظم واي. هم هغه د جالندهرکوڅي  
 پخې کړې او په امباله کې يې د اوبو لويه باولۍ جوړه کړه. دا دواړه اوس  
 هم شته. خو ما ستا د پيغمبر په اړه څه نه دي اوريدلي.  
 پوځي. (په ملندو) ويښته اوږده پريږده او پنجابي ژبه ووايه. د سيک کيدو  
 لپاره به دې بس وي.  
 لامه يو سور اسويلي وکړو او پخپل ځان کې راتاو شو. دی هغه وخت د  
 يوې غوټې په شان ښکاريډو چې ترې په تبتې ژبه د دعاگانو او د تسبيح  
 غږ راتلو. بيا يې سر راپورته کړو او کيم ته يې وويل، "دا د گاډي غږ په  
 ما بد لگي، داسې ښکاري چې مونږ له سينده تير شوي يو". هغه ورته

وویل، " صبر وکړه صبر. ستا سیند خو د بنارس سره نږدې دي. تر اوسه مونږ له هغه ډېر لیرې یو". لاما وویل، خو زموږ پیغمبر شمال ته هم راغلی و او دا واړه واړه سیندونه چې مونږ ترې تیریږو، هسې نه په دوي کی یو سیند هم هغه وي چې زه یې لټوم". کیم ځان پرې ناغرضه کړو نولاما بیا وویل، "ته ما ته رالیرل شوې یې، داسې ده که نه؟ زما د عبادت په بدل کی ته ما ته راولیرل شوې، د هغه توپې سره نږدې، هم ته وې چې یو ځلې په یو صورت او بیا په بل صورت راته راغلی" کیم ورته ورو وویل، "دا خبرې دلته د کولو نه دي. هغه هم زه ووم، بیا سوچ وکړه د توپې سره هغه هندو هلک هم زه ووم". لاما وویل، "خو هلته یو انگریز سپین ږیرې هم و چې د سیند په اړه یې راته باور راکړی و". کیم د عجایب خانې خبره وکړه. بیا یې ورته ډاډ ورکړو چې یو وارې دوي امبالې ته ورسیدل نو پلي به د سیند لټه وکړي.

لاما په دې خوشاله شو او نیغ کښیناستو. بیا یې وویل، "ته هم د څه شي په لټون راوتلې یې؟ کیم ورته د سره غويي او د شین میدان خبره وکړه خو ورسره یې زیاته یې کړه چې دا یوه افسانه ده. د کروندگر بنځې د دوي خبرو ته غوږ ایښې و او په خبرو کی راولویده چې د دوي په کلي کی یو سور غوايي شته چې په شین میدان کی گرځي او هیڅوک ورته څه نه واي. ښاي هم هغه ستا غواي وي. سیک وویل، "بنځو له یوه خبره په لاس ورکړئ نوسلگونو نوي کیسې ترې جوړوي. ټول جوگیان خوبونه ويني اود دوي مریدان هم." لاما وویل، "ښه نو شین میدان او بیا سور غوايي به مونږ ته انعام راکوي؟ کیم وویل، "نه نه، دا خو یوه کیسه چا راته وکړه. زه غواړم چې په امباله کی دا غواي ولټوم. خو ته د گاډي په شور کی د سیند لټون نشې کولې. کیدشي چې غواي ددی لپاره رالیرل شوي وي چې مونږ دواړو ته لاره وښاي"

لاما ټولو مساپرو ته وکتل او کیم ته یې لاس ونيولو، "دی پرون ما ته رالیرل شوي دي او د دی مادي نړۍ بنده راته نه ښکاري". د کروندگر بنځې وویل، "ماډېر فقیران او جوگیان لیدلي دي خو داسې جوگي او داسې مرید مي نن ولیدل". د هغې میره خپله گوته سر ته یوړه او اشاره یې وکړه چې دوي دواړه لیوني دي.

## وړوکې مداري

اورگاډې امبالې ته ورسیدو او ټولو هغو مساپرو چې هلته بنکته کیدل، خپل شیان راټول کړل. د کروندگر بنځې کیم ته وویل، "مونږ دلته د یوې قانوني معاملي لپاره راغلي یو او شپه به مو زما د میره د ماما کشر زوی کره وي. د هغوي د کور په غولي کې به ستا او د جوگي لپاره د ایساریدوځای ووشي" بیا یې میره ته مخ وایوو او وې ویل، "دوي به راته دعا وکړي" کیم په زوره وویل، "ای پیره، یوه میرمنه چې د سرو زرو زړه لري، د شپې لپاره راته ځای راکوي. دا د مهربانه خلکو وطن دی، د جنوب د مهربانه خلکو... وگوره له سهاره مونږ سره څومره خلکو مرسته وکړه". لاس په درناوي سرور تیت کړو. خو کروندگر خپل کالي کونډي په راخستلو بنځې ته په قهر وویل، "زما د ماما د کشر زوی کور د کوڅه ډبو خلکو لپاره نه دی". بنځې هم په قهر وویل، "ستا د ماما کشر زوی زما د پلار د کاکا زوی د لورپه واده کې ورله هیڅ نه و ورکړي. هغه ډوډۍ اوس د دوي په حساب کې واچوه. جوگي خیرات درنه نه غواړي". کیم اوس نارامه و چې زر تر زړه لاس په سر پناه پیدا کړي او د کروندگر په خبرو په تلوسه شو. خو هغه میرمنې ورته د راتلو وویل. دی پخپله د محبوب علي پیغام هغه انگریز افسر ته د رسولو لپاره هم لیواله و.

کله چې دوي د چاوڼۍ شا ته د هندوانو یو کور ته ورسیدل نو کیم وویل، "زه ورځم چې د ډوډۍ غم وخورم". لاس واخلو د ده لاس ونیولو، "ته به بیرته راځي کنه؟ لوز وکړه چې ته به هم په دی صورت کې راځي، اوس که ناوخته نه وي نو د سیند لټه به وکړو". کیم ورته وویل، "هواس ډېر ناوخته دی او تیاره شوې ده. گوره مونږ د لاهور نه څومره لیرې راغلو، سل میله خو به وي". لاس وویل، "زه د خپل خانقاه نه نور هم لیرې شوم او دا نړۍ څومره لویه اوږده ده"

کیم په تیاره کې ورک شو. محبوب علي چې هغه ته د کوم انگریز د کور پته ورکړې وه، دی د هغې دروازي ته ورسیدو او د برنډي د دیوال سره په شنو بوټو او واښو کې پټ کښیناستو. په کور کې څراغونه بل و او نوکرانو په سپینو جامو کې د ډوډۍ د میز د پاسه لوبښي ایښودل. یو انگریز په تورو او سپینو جامو کې برنډي ته راووتلو چې یوه سندره یې زمزمه کوله. کیم په تیاره کې د هغه مخ نشو لیدلې. ده د هند د یو عادي فقیر په شان غږ را

وويستوچي "د غريبانوساتونکيه، تاسو ته دی خير وي...محبوب علي واي... "انگريز د ده د غږ په لوري ونه کتل او نه پری هيښ شو. هم هغسې ولاړ يې وويل، "څه واي محبوب علي؟" "دا چې د سپين اس د نسل بچي ځای پرځای دي". کيم وويل. "د دی ثبوت څه دي؟" انگريز د گلابو بوتې ته ورنږدې شو. کيم هغه پريړ تاو شوې کاغذ د انگريز پښو ته واچوو او وې ويل، "محبوب علي دا ثبوت راکړې دي" سړي زر د کاغذ د پاسه خپله پښه کښوده ځکه هغه وخت يو باغبان د برنډی سر ته راغلی و او ده نه غوښتل چې هغه کاغذ وويني.

کله چې باغبان بيرته ولاړ نو انگريز کاغذ د زمکې نه راواخستو او د هغې پرځای يې يوه روپۍ وغورځوله. کيم د روپۍ شرنگ واوریدو. انگريز په گړندي گامونو کورته ولاړ نو کيم وروراندی شو اوچټک هغه روپۍ يې جيب ته کړه. خو هغه د روپۍ پرواه نه ساتله. ده د خپل پيغام اغيزې په هغه سړي ليدل غوښته. له هغه ځايه د وتلو پر ځای دې ورو ورو لکه د مار په زمکه تاو راتاو کور ته نور هم نږدې شو. دی خبر و چې د هند انگريزي بنگلې چار چاپيره خلاصې وي. انگريز يو وړوکی کوټې ته ورغلی و چې د برنډی په يو سر کی لکه د دفتر ښکاریدو. هلته د کاغذونو او دوسيو پښو نه ايښي و او انگريز اوس په يوې کرسۍ ناست د محبوب علي له خوا راليرل شوي کاغذ ته کتل. د سړي مخ د څراغ په رڼا کی واضح ښکاریدو او د کاغذ په ولوستو د ده رنگ واوختو.

په دی وخت کی د يوې ښځې غږ واوریدل شو چې "ويل يې...گړانه چيرته يې؟ ژر د ناستي کوټې ته راشه چې ميلمانه راتلونکي دي" سړي اوس هم د کاغذ مطالعه کوله. ښځې څو شيبې وروسته بيا چيغه کړه، "ميلمه راغلو، زه په دروازه کی د پوځيانو غږ اورم" سړي ورمنډه کړه او هم هغه وخت يو لوی موټر چې شا ته څلورو پوځيانو بدرگه کوو، په دروازه راننوتو. پوځيانو پښې ودربولې او سلامي ودریدل. له موټر يو لوړ دنگ سړي چې ويښته يې تور و، را ووتلواو يو بل ځوان ورسره مله و.

کيم د موټر پای سره نږدې پر زمکه پروت و، سړو په خدا خبرې کولې. د تورو ويښتو سړي د کيم د سړي نه څه پوښتنه وکړه نو هغه په ځواب کی وويل، "بي شکه، محترم، د اس په اړه يو خبردی" بيا بل سړي ته يې وويل، "مونږ به څو شيبو کی بيرته راشو، تر هغې ټول مشغول ووساته".

پوځيانو ته يې د انتظار وويل او دواړه هغه وړوكي دفتر ته ولاړل. موټر بهر ووتلو او کيم وليدل چې دواړو سړو د محبوب علي له خوا راليږلي کاغذ ته کتل. دوي په ورو غږ خبرې کولې خو بيا هم کيم اوريدې شوې. لوړ سړی. اوس د اوونيو خبره نه ده، د ورځو معامله ده، بلکه د څو ساعتونو. ما د څو ورځو نه د دی خبرې توقع لرله خو دی... دی معلوماتو ورباندې يو ميخ ټک وهلو. نن دی "گروگن" دلته ډوډۍ ته رابلی دی؟ ځوان سړی. هو محترم او مېکيلين هم راځي.

لوړ سړی... ډېره ښه ده، زه به دوي سره پخپله خبرې وکړم. دا هم ضرور ده چې معامله دی کونسل ته وړاندې شي، خو په داسې کارونو کې سمدلاسه عمل پکار وي او مونږ د دې لپاره جواز لرو. د پنډۍ او پيښور کنډکونو ته خبردارې ورکړئ. په دی به د اوړي کومکونه اغيز من شي خو بله لاره نه لرو. که په لومړي ځل مو دوي ته سم گوزار ورکړې وي نو اوس به دا حال نه وي. اته زره به بس وي.

ځوان سړی. د توپخاني په اړه څه وايي؟

لوړ سړی. په دی بايد د ميکيلين سره خبرې وکړم.

ځوان سړی. محترم دا د جنگ مانا ورکوي؟

لوړ سړی. نه... دا د سزا مانا ورکوي. لکه چې يوسړی د خپلو مشرانو د عمل په بدل کې تاوان ورکوي.

ځوان. خو کيدی شي. سي ۲۵ دروغ ويلي وي.

لوړ سړی. د ده معلومات د نورو د معلوماتو تاييد دي. په عمل کې مونږ

شپږ مياشتې د مخه خبر شوي و. دوي سره د روغې يو چانس و، خو

پرځاي يې دوي په دی موده کې ځانونه نور هم قوي کړل. هغه څو

ټيليگرام پيغامونه سمدلاسه وروليږه. خو د نوي خفيه شفر سره. زما او د

وارتن د شفر سره. زما په فکر ميرمنو ته به نور د انتظار زحمت نه

ورکوي. نورې خبرې به د سيگريټو پرڅکولو وکړو. زه خبر وم چې

همدغسې به کيږي، دا سزا ده، جنگ نه دی.

کله چې د موټر بدرگه پوځيان له لوی دروازی ووتل نو کيم لکه د چينجي د

ديوال سره سره وڅکيدو او د کور شاته ولاړو. د خپلې تجربې پر اساس

دی خبر و چې هلته به ډوډۍ پخيري. په پخلنځي کې هر ډول خلک په

کاراخته و او ده هم پکې ځان ورگډ کړو، خو يو کس دی وشړلو. کيم په

ژړا وويل، "ما غوښتل چې لوبښي درته ووينځم او يو توک ډوډۍ وخورم".

هغه کس ورته وویل، "زه زه، د امبالي ټول خلک هم په دی کار پسې راوتلي دي. څه تنبته"، دوي اوس د بنورو قابونه دننه وړل، "ته فکرکوي چې کرایتن صیب د میلمستیا د کارونو لپاره ستا په شان کوڅه ډب غواړي؟" کیم د لوړ پوځي په اړه ځان خبرول غوښته. هغه لویو قابونو ته وکتل او وې ویل، "ډیره لویه میلمستیا ده". یو چا وویل، "د حیرانتیا خبره خو نه ده چې مشر میلمه جنگ لاپت صیب دي. سپه سالار"

د کیم لپاره دا معلومات بس و او د سترگو په رپ کی دی ورک و. کله چې دې له هغه کوره ووتلو نو سوچ یې کوو، آیا دا هر څه د یو اس د نسل لپاره کېږي؟ محبوب علي ته پکار و چې ما سره راغلي وې او کتلي یې وې چې دروغ څنگه ویل کېږي. د دی نه وړاندې د محبوب علي ټول پیغامونه چې کیم ورته اوړل د بنځو په اړه و. اوس د سرو خبرې وې.

لوړ سري ویل چې دوي به یو ځای چا ته د سزا ورکولو لپاره پوځ لیري، دا خبر به پندۍ او پېښور ته ځي، توپي هم پکی دي. هغه په لاره روان و او چرت یې وهلو چې که زه لږ نور دوي ته ور نږدې شم نو ډېر لوی خبر به پیدا کړم.

دی چې د کروندگر د ماما کشر زوي کور ته ورسیدو نو د یو قانوني معاملي په اړه بحث کیدو او لامله خوبولي و. د شپې د ډوډۍ نه وروسته یو چا چلم راوړو نو کیم هم ترې کش وکړو. هغه ته خپل ځان نن د یوسري په شان ښکاریدو. ناستو کسانو د ده سره ډېر په ادب خبرې کولې ځکه د کروندگر میرمنې ټولو ته د سره غويي او د ده له بلې نړۍ نه د راتلو خبره کړې وه. د دی کورنۍ برهمن ملا چې راغلو نو د لامله سره یې په دیني معاملو خبرې پیل کړې. د ادعیانو نه خبره نجوم ته لاړه او دواړو ملایانو د ستورو او د کایناتو خبرې راواخستې. شپه ناوخته د کروندگر میرمنې د خپل برهمن نه د لامله په اړه وپوښتل نو ده وویل، "هغه بې شکه پوهه سري دی، که څه هم زمونږ خدایان نه مني خو دی د حق په لاره روان دي".

کیم له برهمن نه د سره غواي په اړه معلومات وغوښتل نو هغه د ده د زیریدوورځ، نیټه او شپه ترینه پوښتل. کیم وویل، "په کومه شپه چې په سري نگر کی لویه زلزله راغلې وه، د مې لومړۍ نیټه وه. د لومړي چرگ بانگ او د دویم چرگ بانگ په مینځ شیبو کی زه وزیریدم". کیم ته دا هر څه هغې ښځې ویلي و چې د ده پالنه یې کړې وه. په دی خبره یوې

ميرمني ټولو ته وويل، "وگورئ دا د دی خبرې ثبوت دي چې مريد غير عادي قوت لري". برهمن د غولي په خاوره کې د ستورو نقشي جوړې کړې او د سره غواي د اصل په اړه يې وپوښتل. کيم په جوش ورته ټوله کيسه تيره کړه چې په شين ميدان کې د سره غويي له ليدو وړاندې، دوه کسان به لاره هواروي او بيا به د ده قسمت ورسره بدل شي. برهمن د ستورو او د سپوږمۍ او د لمر خبرې کولې، بيا ده ته يې د يو وړوکي لرگي د راوړو امر وکړو. تر نيم ساعت پر زمکه کله يوې خوا ته به يې ليکه رابښکله او کله بل، اخر هغه وړوکي لرگي يې د دم په ويلوويلو په نقشه واچوو او وې ويل، "ستوري واي چې په راتلونکو دريو ورځو کې دوه سړي به هر څه تيارکړي. له هغوي وروسته به سره غواي ښکاري خو د دی هر څه سره د جنگ او د وسله والو کسانو نښي هم ښکاري".

د کروندگر ميرمني وويل، "مونږ سره د اورگاډي په ډبه کې يو سيک پوځي ناست و ګڼه". برهمن سر و خوځوو، "زه د وسله والو پوځيانو خبره کووم، په سوونو کې، ستا د جنگ سره څه سروکار دی؟ ستا ستوری تاوده او قهر ژن دی، چې ډېر ژر د جنگ الامه ښايي". لامه په تلوسه وويل، "هچرې نه... مونږ يواځې د صلح غوښتونکي او د سيند په لتون يو". کيم وموسيدو، ځکه د پيرنگي په کور کې وړاندې يې چې څه اوريدلي و هغه ورته په زړه شول.

برهمن په خاوره کې کښلي نقشونه په خپله پښه وړانول او ويل، "له دی زيات زه په راتلونکو دريو ورځو کې څه نه وينم هلکه، په دريو ورځو کې سور غواي به درته ښکاره شي". لامه په تلوسه وويل، "او زما سيند، زما سيند به څنگه شي؟" برهمن ورته په افسوس وويل، "وروره دا عادي خبره نه ده".

په بل سهار ټولو په دوي تينگار وکړو چې ايسار شي، خو لامه نه منل. کوربانو کيم ته د ښې ډوډۍ يوه لويه غوټه برابره کړه او درې انې هم د لاری د خرڅ لپاره ورته ورکړې. بيا ټولو دواړو ته په مخه ښه وويل او دوي د جنوب لوري ته پلي روان شول. لامه په افسوس وويل، "داسې خلک به د خپلو غمونو نه چرې ازاد نشي". کيم د ډوډۍ پڼد په سراخستې، وويل، "که دوي ازاد شول، نو په نړۍ کې به يواځې بد خلک پاتې شي او بيا زمونږ په شان خلکو ته به ډوډۍ او سرپناه څوک ورکوي؟" لامه يوه



ويا له وليده نو ورته يې وويل، رايه وگورو، هسي نه زمونږ سيند هم دا وي. دوي په پټيو كي روان و او د كلي ټول سبي ورپسي و. كيم او بوداي لاهه له سابو د پټيو نه تيريدل چې يو بزگر د خپل ډانگ سره په قهر او په ښكښلو د دوي لوري ته په منډه شو. ده د امبالې په بازاركي تركاري او گلونه خرڅول او كيم د ده د ژبي نه اندازه لگوله چې دې به د كومي سيمي وي. لاهه د سپوهيڅ پرواه ونكړه او كيم ته يې وويل، "دا سړي څومره بده خله لري او خبر نه دې چې مساپرو سره خلك مهرباني كوي، مريده، خبردار ووسه چې دا سړي د ښي طبقي راته نه ښكاري". سړي ورته رانږدي شو،

سړي. هو هو... گدايانو، ووځئ له دې پټيو.

لاهه. (په صبر) مونږ ستا د بي برکته پټيو نه په وتلو يو.

كيم. (په چيغه)، كه بل فصل دې وونشو نو دا به ستا د ژبي گناه وي.

هغه سړي لږ نارامه شو او لهجه يې نرمه كړه.

سړي. دا نړۍ له خيرات خورو ډكه ده.

كيم. او باغبانه، ته څنگه پوه شوي چې مونږ له تا خيرات غواړو؟ مونږ خو د دې پټيو په سر كي هغه سيند كتل غواړو.

سړي. (ناخواله خندا)، سيند... تاسو د كوم ښار اوسيدونكي يئ، چې كنال نه مو سيند جوړ كړو. وگورئ دا نيغ جوړ شوي دي، سيمتي مورگي لري او د دې اوبه زه د سپينو زرو په بيه اخلم. البته د دې نه وړ اخوا د سيند يوه څانگه شته، خو كه ستاسو اوبه پكاري وي نو زه به يې دركړم، او كه پي مو ...

لاهه. (په تگ) نه نه... مونږ به سيند ته ورشو...

سړي. (په وارخطاي) پي او ډوډۍ... اي... گوري، ما ته يا زما پټو ته ښيري مه كوي. تاسو خو خبر يئ چې په دې گرانه گراني كي اوس دومره سوالگر پيدا شوي دي چې...

لامه. (کیم ته) وو دی لیدل، اول د قهر په سرو خاوروکی پټ، ده خومره  
سخته ژبه کاروله. اوس یې هغه دوره له سترگو لرې شوه، نو هم یې زړه  
نرم شو او هم یې ژبه. خدایه... د ده پټي دی تل شنه وي. ای بزگره... پام  
کوه چې د انسانانو قضاوت په تادی کی مه کوه.

کیم. ما داسی جوگیان لیدلي دي چې خلکو ته یې د انغري نه واخلې،  
تر غوجلې پورې بنیره کړې وه. څه فکر کوي، دی سپیڅلي او هوښیار دي  
او که نه؟ زه د داسې کس مرید یم.

لامه. غرور بنه شي نه دي... هغه څوک چې د توازن په لاره روان وي،  
غرور نه ډډه کوي.

کیم. خو تا وویل چې دا سړي د ټیټې طبقې دي او خرابه خله لري.

لامه. د ټیټې طبقې... ما خو داسی نه دی ویلي. دا څنگه کیدېشي؟ زه  
انسانان په طبقوکی نه وېشم. ټول د خدای مخلوق یو. په سر کی د ده چلن  
بنه نه و خو وروسته مودب شو نو ما د ده گناه هیږه کړه. بله دا چې دی  
هم زمونږ په شان دي، د مادي نړۍ په څرخ تړلي دي، خو زمونږ نه په  
دی توپیر لري چې دی د خلاصون په لاره نه ورځي.

دوي دواړه د کنال غاړی ته ودریدل چې د اسونو او د نوروڅاروو د پښو  
نبی پری جوړی وې. لاهه یو څو شیبې اوبو ته کتل، هلته د گني فصل هم  
شین و. کیم د څو گنو د سیوري لاندی کښیناستو او ترې پوښتنه وکړه چې  
دی به سپیڅلي سیند څنگه پیژني نو لاهه ویل، "د دی په موندلو، ما ته به  
هر څه رڼا شي. خو دا هغه سیند نه دی، کاشکه په دی اوبو کی اوسیدونکو  
ورو چینجو راته ویلي شول چې زما سیند چرته دی."

کیم هغه وخت یوه لوی ښامار ولیدو نو لاهه یې شا ته رابښکلو او دواړه ساه  
نیولي ودریدل. ښامار چې ژیر او نسواري لیکي یې لرلې، غاړه ښکته کړه  
او د کنال اوبه یې وڅښلې. بیا هم دغسې په زمکه پروت و. کیم اخوا  
دخوا کتل او ځان سره لگیا و چې یوه کوتک راسره وې نو د دی ښامار  
مری به مې ماته کړی وې. لاهه ورته وویل، ولې؟ دی هم زمونږ په شان  
د ژوند په څرخ سپور دي. کیم وویل چې د ده له هر ډول مارانو نه کرکه

کیري. خو لاهه ایسارکړو، "پریرده چې دی هم ژوند وکړي". په دی کی بنامار په یوشرنگیدلي غږ خپل سر پرانستو او چمچمار تری جوړ شو. لاهه هم هغسې ورسره خبرې کولې، چې "وروره، که زما د سیند په اړه دی څه معلومات وکړل نو بیا راشه". کیم ورته په غلي غږ وویل، "ستا په شان سړی ما تر اوسه نه ولیدلی، څنگه، دا بنامار هم ستا په خبره پوهیږي؟" څوک څه خبر دي لاهه وویل او د بنامار څنگ ته ورو غوندي تیر شو چې په خاوره کی تاو راتاو پروت و.

هغه کیم ته اشاره وکړه، خو دی په ویره و، "زه د بلې غاړې نه درځم." لاهه ورته ډاډ ورکړو، "راځه هیڅ درته نه واي." کیم زړه نا زړه و خو لاهه ورته لاس اوږد کړو او په چيناي ژبه یې څه وویل. کیم فکر وکړو چې هغه څه "دم" ویلو. دی ورور ورو د بنامار څنگ نه تیر شو خو هغه سر هم راپورته نکړو. کیم له خپلې تندي خوله پاکه کړه او وې ویل، "بڼه نو اوس کومې خوا ته ځو؟" لاهه وویل، "دا ستا کار دي چې فیصله وکړی، زه زور یم او دا سیمه نه پیژنم. راځه چې یو بل سیند ولټوو."

### د سیند لټون

د پنجاب په دی بشپړازه زمکه په یو وخت درې فصلونه کیدل، گنا، تمبوکو، او نوره سبزي، لکه موی او تیپیر. دوي ټوله ورځ گرځیدل او هر ځای چې اوبه یې ولیدې نو ورته به ولاړل. کله به سپي ورپسې شول او کله د غرمې په خوب ویده کلي وال یې راوینن کړل. په هر ځای لاهه د خلکو پوښتنې ځوابولې او بیا به هغوي ورته د یو سیند درک ورکړو. کله کله به چا ورباندې وځانډل خو زیاتو خلکو ورته د دمې وویل، اوبه یا شوملې یا پی به یې ورله راوړل، ډوډی به یې ورله ورکړه. بڼې به زیاتې مهربانه وې. ماشومان به په پیل کی شرمیدل او وروسته به ورسره مله شول. ماښام دوي په یوکلې کی د خټو د یوې جونگرې څنگ کی د لوی ونې لاندې کښیناستل.

د کلي سپين ږيري مشر ورته راغلو او د دوي کيسه يې واوریده. د لاهمه د کبنيانستو لپاره يې يوکت واچوو او گرمه ږوډی يې راوغوښته. بيا يې چيلم ورته تازه کړو او د کلي پندت يې راوبللو. کيم يو څو هلکانو ته د لاهور د بنايست، د اورگاډي د سفر او د ښار د ژوند کيسې کولې. سړي پخپلو کی لگيا و. اخر د کلي پندت وويل چې دی د سيند په اړه څه نه شي ويلی خو لاهمه د حق په لتون راوتلی دی او د ده په شان يو بل جوگي هم تيره مياشت راغلي و. ناستو ولاړو خلکوته يې وويل، "په ياد مو دي، د شمشتی (کيشپ) جوگي. ټولو سر وخوځوو. هغه جوگي ته کرشنا په خوب کی ويلي و چې که دی پخپله پرياگ ته ولاړو نو بي له سوځيدو به جنت ته ځي. پندت اعلان وکړو، "دا جوگي په هغو خدايانو باور نه لري چې زه يې پيژنم. خو صبر وکړئ... دی زورډی او له لرې راغلي دي او بله دا چې ليونې دي. بيا يې لاهمه ته وويل، "له دی ځايه شپږ ميله لويديځ ته جرنيلي سرک کلکتې ته ځي". لاهمه په تلوسه وويل، "خو زه ښارس ته روان يم"، پندت وويل، "هو هغه سرک ښارس ته هم ځي او د شمالي هند د ټولو سيندونو نه تيريري. خو اوس به ښه دا وي چې تاسو شپه په دی کلي کی وکړئ، سهار به سرک ته ووځئ او په لاره چې هر سيند نه تيريږئ، درته به معلوم شي".

لاهمه دا خبره خوښه کړه. هغه څو دعاگانې وکړې چې وروستی يې په چيناي ژبې کی و. بيا يې کيم نه پوښتنه وکړه "په هر څه پوهه شوي؟" کيم ورته په ادب وويل، "هو" د کلي مشر کيم ته وکتل چې د يوې جينی سره يې خبری کولې. لاهمه د کيم د لتون او د ده د مريد کيدو کيسه ټولو ته تيره کړه او دا چې هغه د خداي له اړخه له بلې دنيا نه ده ته راليرل شوي دي. پندت موسکې شو او کيم ته يې په چغه وويل، "ته څوک يې؟" هغه د بل سر نه په زوره وويل "د سپيڅلي لاهمه مريد" پندت وويل، "ستا جوگي واي چې ته پېرې يا روح يې." کيم وويل، "نو پېرې ږوډی خورې شي؟ زه خو اورې يم." لاهمه په زوره وويل، "دا د ټوکو خبره نه ده. په هغه بل کلي کی، چې ما نه يې نوم هير شو، نجومی دا خبره کړی وه." کيم د لاهمه په غوږ کی وويل، "هغه د امبالي ښار و چې بيگا شپه مو پکې وکړه." د لاهمه راياد شول، "هو امباله نوميدو، هلته نجومی پخپل علم څرگنده کړه چې زما مريد به په دوو ورځو کی خپل مراد ته ورسيري. خو هغه ستاد

ستورو په اړه څه ويلي و؟" کیم غاړه تازه کړه او د کلي ټولو سپین بریرو ته یې وکتل. "زما د ستوری مانا جنگ دي." یو کس وخنډل. خو بل وویل، "دا وړاند وینه خو نه ده، په سرحدونو هر وختي جنگ کیږي." خو په سپین بریرو کې یو پخواني پوځي هم ناست و چې په غدر کې د ده په میرانه انگریزانو ورته انعامونه ورکړي و او اوس هم انگریز چارواکي او کمشنر د ده لیدو ته راتلل. د ده زامن هم په پوځ کې و. هغه په زوره وویل،

پوځي... د هلک خبره وړاند وینه ده.

کیم (په چغه)، دا به یو لوی جنگ وي، د اتو زرو پوځیانو...

پوځي. لښکر به د سرو کوتونو وي که د هند کنډک؟

کیم. (په تلوسه) سره کوتونه به وي، د گوراگانو لښکر او توپي به هم وي.

لامه. (وارخطا) نجومی خو راته دا خبره نه وه کړی.

کیم (په جوش) دا خبر یواځې ما ته راغلی دي چې اته زره پوځیان به د پنډی او پېښور نه د جنگ لپاره ځي.

برهمن. ده ارو مرو دا خبره په بازار کې اوریدلی ده.

لامه. خو دی ټول وخت له ما سره و. څنگه خبر شو.

پنډت. چې سپین بریري مړ شو نو دی هلک نه بهرېر ښه مداري جوړ شي. دا څه نوي لوبه ده؟

پوځي. یوه ښه راوښایه. که د جنگ خبره وي نو زما زامنو به له وخته ما ته ويلي وي.

کیم. کله چې هر څه فیصله شول نو ستا زامن به هم خبر شي. خو هغه کس چې دا اختیار یې په لاس کې دي، ستا له زامنو بهر لور ناست دي.

بابا، ته راته ووايه. آيا د اتو زرو پوځيانو د توپونو په بدرگه د تگ خبره به تيتو خلکو کړی وي؟

پوځي.. نه

کيم.. نو ته خبر يې چې د دی پوځ امر به چا ورکړی وي؟

پوځي. هو، ما هغه ليدلي دي.

کيم. څوک دی؟

پوځي. زه يې له هغه وخته پيژنم چې دی د توپخاني افسر و.

کيم.. لوړ دنگ سړی، تور ويښته او داسی قدم اخلي.

کيم د پوځيانو په شان ايغ نيغ وگرځيدو. يوکس وويل چې هر پوځي همدغسی گرځي. خو کيم ورته وويل، نه په دی کی توپير دی، هغه لوړ رتبه کس داسی گرځي او داسی سوچ کوي. دا يې وويل او خپله گوته يې په تندي کيښوده او ورو ورو يې ښکته جامنی ته برابره کړه. بيا خپله خولۍ يې په ترخ کی ووهله او د زانې په شان ودريدو. ټول خلک دی ننداری ته ځير و. پوځي پوښتنه وکړه، "دا افسر د امرکولو پر وخت څنگه چلن کوي؟ کيم وويل، "دې خپل څټ گروي، بيا يوه گوته پر ميز وهي او پوزه راکاري. بيا امر کوي، چې فلانی فلانی کنډک راواستوی، فلانی توپي وروليږی." هغه خپل لاس يو موټي کړو او په زوره يې وويل، "دا جنگ نه دی، دا سزا ده سزا"

پوځي اوس قانع شو او وې ويل، "بس بس، زه پوهه شوم چې دی څوک دی. ما د جنگ د میدان په لوگو کی د ده غږ اوريدلي دي." د کيم غږ واوښتو او وې ويل، "ما خو لوگي و نه ليدو، دا هر څه می په تياره کی ليدل چې يو سړي ورته لاره پاکه کړه، بيا په اس سپور يو تن راغي، بيا دی پخپله راغلو. بابا، ما ريښتيا ويلي دي که دروغ؟" پوځي وويل، "بي شکه، دا هم هغه افسر دی." لامه په وياړ ټولو ته وويل، "ما تاسو ته نه وويلي چې دې له بلې دنيا راغلی دي. دی د ستورو ملگری دی." يو سپين

بريري وويل، "خير په مونږ څه اړه لري؟ اي، که ته د غيب خبر ورکولي شي نو ما سره يوه غوا ده چې سره ټاکي لري. بناي ستا د غواي خور وي." کيم وويل، زما ستوري ستا په څاروو پورې نه دي تړلي. "يوى بنځي وويل، "هغه غوا ناروغه ده، دى زما ميرۀ دى او د خبرو چل ورله نه ورځي. ته راته ووايه چې هغه به جوړه شي که نه؟"

کيم که يو عادي چلباز کس وي نو دا لوبه به يې غځولي وي، خو دى په لاهور کې لوى شوى او ديارلس کاله يې د فقيرانو او د عامو خلکو چلن کتلي و. د کلي پندت هغه ته په کينه کتل. کيم وويل، "زما په فکر تاسو يو ډېر ښه پندت لرئ چې دا اوس مې وليدو." بنځى ته يې وويل، "ته او ستا ميرۀ فکرکوى چې ستاسو غوا به په تشو خبرو جوړه شي. د عبادت کوونکو سره درغلي مه کوئ. يو خوسكى خپل پندت ته ورکړئ او که خداى درته ډېر په قهر نه و نو غوا به مو په يوه مياشت کې بيا پي ورکوي." پندت د ځان سره وويل، "پورا استاد دى، ما په څلويښتو کالو کې دا کارونشو کړي." کيم ور زياته کړه، "لږ اوږه، لږ کوچ او يو څو دانې لاچي، په دى څوک شته من کيري؟"

پوځي ودریدو او کيم ته يې ست وکړو چې که دوي دواړه شپه له هغه سره تيرول غواړي. پندت د دى تاييد وکړو خو وي ويل چې د لامه خدمت د دوي د دهرم شاله (عبادت ځاي) دنده وه. ټول د دوي د ځواب په انتظار و. کيم ورو غوندي د لامه څنگ کې ودریدو او ورته يې وويل، "پيسې چرته دي؟ هغه ورته وويل، "زما ملا سره تړلي کسوره کې." کيم ورته وويل، "شابه زر دا کسوره ما ته راکړه خو چې څوک پري پوهه نشي." لامه ويل، "ولې، اوس خو مونږ ټکت نه اخلو." کيم ورته وويل، "زه ستا مريد یم که نه؟ ما تر اوسه ستا ساتنه کړې ده که نه؟ پيسې راکړه او سهار رانه بيرته واخله." هغه د لامه په کمر بند لاس ووهلو او د پيسو کسوره يې په تياره کې راوويسته. لامه سر وخوځوو. "زه هم داسې دى وي. دا بده نړۍ ده، زه خبر نه ووم چې پکې دومره خلک اوسيري."

په بل سهار د کلي پندت سخت په قهر ښکاریدو خو لامه خوشاله و او کيم د زور پوځي په کور کې دومره کيسې اوریدلې وې چې ورباندې سم موږ شو. پوځي ورته په عمل کې وښودله چې کله به هغه په اس سپور شو نو

خپله توره به يې څنگه په زنگانه ايښې وه. لامه د کیم په لیدو ورته وویل، "د دی کلي هوا ډېره ښه ده، نور کله زما خوب کچه وي خو بیگا مې اړخ هم نه دی بدلولی، اوس مې هم سر لږ دروند دی." کیم پوهه شو چې پندت به لامه ته د شپې ښه ډېر اېیم ورکړی وي چې وي شوکوي. ورته يې وویل، "يوگوت گرم پی وڅښه." کیم د اېیميانو لپاره يو څو کورنيو نسخو نه خبر و.

دوي د سفر لپاره تيار شول نو لامه پوښتنه وکړه چې د کلي والو د خدمت په بدل کی څه وکړي. هغه د پندت نه خوشاله معلومیدو او کیم ته يې وویل چې کولې شي، هغه دهرم شاله ته يوه روپی ډالۍ کړي. کیم ورته وویل، "محترم، تا کله په سرک یواځی سفرکړې دي؟" هغه وویل، خود نو... په کوهلو کی زما مرید چې مړ شو نو تر پتهانکوټ پوری یواځی ووم. په لاره هر چا چې راسره ښه وکړل نو هغه ته به مې يو څه نذر ورکول." کیم په سخته لهجه وویل، "اوس ته په هند کی يې، د دوي اسطور هډېر لاسونه لري. دوي پخپل حال پرېږده."

زور پوځي دوي ته په مخه ښه ویلو لپاره پخپلې کچرې (يابو) سپور راغلو، یوې ډډې ته يې توره هم خړیده. د کلي خلک خفه ښکاریدل او پندت خو ورتهډېر بد بد کتل. هغه د شپې خپل ښه اېیم لامه ته ورکړي و خو هیڅ پیسې يې ورسره و نه موندلې. پوځي ورته په کچرې د سپریدو اشاره وکړه، خوکیم ویل "زه د خپل جوگي غلام یم." پوځي ورته وویل، "ته چې پخپله د جنگ ستوري لري نو ولې دی ژیر جوگي پسې روان يې؟" کیم ورته وویل، "دی له نوروډېرو جوگیانو توپیر لري. دی یو ریښتوني جوگي دی. مونږ نه نجومیان یو، نه مداریان او نه گدای گړ." پوځي وویل، "هغه خو ما پخپله ولیدل خو زه دا سړي نه پیژنم."

د سهار په تازه هوا کی لامه د اوبښ په شان لوی لوی گامونه اخیستل. خپلې دعاگانې يې ویلې او تسبیح يې اړولې. دوي د امونو د باغ نه تیر شول چې د هغې نه خوا په پټیو کی ټول خلک په کار اخته و. په ختیځ کی د هماليه د غرونو تن انځور ښکاریدو. لامه د خپلې تسبیح یو اتیایمه دانه واړوله نو کیم ته يې وویل، زما ارمان په زړه کی پاته شو چې هغه دهرم



شاله ته مې يوه روپۍ ورنکړه. پوځي توخي وکړو نو لامه د هغه د شته والي نه خبر شو. مخ يې واړوو او ورسره خبرې پيل کړې،

لامه. ته هم د سيند په لتون راوتلې يې؟

پوځي. دانوي ورځ ده. د سيند د اوبو اړتيا د لمر ډوبيدو نه وړاندې وي. زه راغلم چې تاسو ته لوي سړک ته ورتلونکي لنډه لاره در وښيم.

لامه. نودا توره دی ولې راوړې ده؟

پوځي. زه خبر يم چې په ټول هند کې د پوليسو په امر څوک وسله نشي گرځولی. خو د دی ځای حوالدار ما پيژني. زما يو ارمان دې چې د اړتيا پر وخت له دی توري کار واخلم.

لامه (په افسوس) د يو سړي وژنه به درته څه گټه وکړي؟

پوځي. هيڅ هم نه، خو کله کله بد انسانان که وونه وژل شي نو نړۍ به د زما په شان ارمني کسانو لپاره تنگ شي. ما د ډېلي نه تر جنوب پورې زمکه په وینو سره ليدلې ده. څه ليونتوب و.

لامه. هغه خدايان به خبر وي چې دا وبا يې راليرلي وه.

پوځي. د هند په پوځ کې ليونتوب ورگډ شو او عسکرو خپلو افسرانو ته د ټوپکو شپيلۍ واړولې. دا ليونتوب که هلته ودریدلې وې نو ښه به وې، خو دوي د افسرانو ميرمنې او ماشومان هم ووژل. بيا له اوو سمندرونو نه اخوا نورکسان راغلل او هغوي لا ظلمونه وکړل.

لامه. داسې گنگوسی ډېر پخوا ما ته هم رارسيدلي وې. زما ياديري، هغه کال يې د "تور کال" په نوم يادوو.

پوځي. نه پوهيرم، تا څنگه ژوند تيرکړی دی؟ گنگوسی؟...هن...توله نړۍ له دی پيښې په لړزان وه.

لامه. زمونږ نړۍ تراوسه یو واری خوزیدلی ده، کله چې زمونږ سپیڅلي بودا رڼا تر لاسه کړه.

پوځي (په سخته لهجه) زه خبر یم چې ډېلي په لږزان وه او ډېلي د نړۍ "کولمه" گڼلي شي.

لامه. ښه نو دوي ښځې او ماشومان ووژل، دا ډېر بد کار و او باید سزا یې موندلې وي.

پوځي. ډېرو خلکو دا کار وکړو خو هیڅ گټه یې نه وه. زه هغه وخت د سپارو په یو غونډ کې ووم. په دی کې شپږ سوه او اتیا تکړه ځوانان و. ته باور وکړه چې درې تری ژوندي پاتې شول. یو پکې زه وم. ما پخپل اس یو انگریز میم صاحب او د هغې ماشوم سپاره کړل او اويا میله لرې یو خوندي ځای ته مې بوتلل. خو ما نولسو سختو جگړو کې برخه اخستې وه، د اسونو شپږ څلویښت جگړې مې وکړې. د وړو جنگونو خو حساب نشته. په وجود مې نهه تپونه خوړلي دي. څومره میدالونه مې وگټل او دا د کلي زمکه یې هم راکړې ده. درې زامن لرم چې زما په غیاب کې راپسې ملنډی وهي.

لامه. اوس په دی زاړه عمر کې ته د څه شي ارمان لری؟

پوځي. نیغه ملا، نرم هډونه، چابک لاس او تیز نظر. زه هغه طاقت بیا غواړم.

لامه. طاقت کمزوري وي.

دوي څو شیبې د ونې لاندې دمه وکړه. کیم د یو مړې سره لوبې پیل کړی. د کلي یو چاغ ماشوم چې په لاره روان و، د لاهه په لیدو نږدې راغی او هغه ته په ادب ټیټ شو، خو د ټیټیدو پر وخت بې ټولې شو او راپریوتو. کیم په زوره وخنډل نو ماشوم په ژړا شو. پوځي زر ورنږدې شو او دی یې دلایه کړو. "مه ژاړه، شهزاده خیردی، خور شوې نه یې." لاهه چې څو شیبو له یې سترگې ورغلې وې راوینس او تسبیح یې اړولې. ماشوم په

ژړا تسبیح ته لاس کړو چې زه دا غواړم. لامه د هغه سترگو ته وکتل ،  
تسبیح یې په واښو لکه د مار کینودې او یوه سندره یې وویل،

یو موټي لاجي... یوخمځی غوري

وریزې دال او مالگه... ستا زما ږوږی

ماشوم له سندري خوند ورکړو او په خندا شو. پوځي ترې پوښتنه وکړه،  
دا سندره دی له کومه وخته یاده ساتلې ده؟ لامه وویل، "دا مې په پټان  
کوټ کی زده کړی وه. ماشومانو سره مهرباني کول پکار دي." پوځي  
ماشوم ته یوه پیسه ورکړه چې ځان ته د کلي په هټی خواره واخلي. له  
دمې وروسته دوي لږ مزل وکړو نو لوی سړک ته راووتل.

### جرنيلي سړک

د دی لوی سړک چې انگریزانو ورته جي-تي- روډ ویل، منځ برخه پخه (   
قیرشوی) وه او د لویو موټرو او لاریو لپاره وه. د دی دواړو غاړو ته د  
اس او خرگادو لپاره بيله کچه لاره وه. پوځي ورته وویل، "د اورگادي د  
راتلو نه وړاندې په دی سړک به هر وختي د انگریزانو موټری تلې راتلې  
خو اوس پرې څوک نه تلل. دا خوندي سړک و، ځکه په هر څو میله کی  
ورباندې د پولیسو څوکی وه. خو پولیس پخپله غله دي او خلکو نه په زوره  
شیان اخلي".

په دی سړک پلي خلک روان و او پوځي وویل، "وگوره داسی ښکاري  
چې د خلکو یو سیند بهیږي". دا جرنيلي سړک په دی زړه پوری و، چې  
تر پینځلسو سوو میلو نیغ جوړ شوی و او د هر نسل خلکو ورباندی سفر  
کوو. د دی په هر فرلانگ دواړو غاړو ته سپیني تیږې او ورباندې د  
فاصلو ښې لیکلې وې. دوي په سړک روان و چې د پولیسو څوکی ته  
نږدې شول. هلته یو چار واکي د پوځي سره د توري په لیدو وویل، "څوک  
دي چې د قانون پر ضد وسله یې رااخستی ده. آیا پولیس د ژغورنې لپاره  
بس نه دي؟" بیا یې وخنډل. پوځي وویل، "د پولیسو نه د ژغورنې لپاره

مي دا توره اخستي ده، په هند کی هر څه ټيک ټاک دي؟" د پوليسو کس داړې چينگي کړې، "رسالدار صاحب هر څه ټيک دي. زه خو لکه د شمشتي سر رابهر کړم او بيا وردننه کړم. هو دا د هندوستان سرک دی او ټوله دنيا ورباندې روانه ده."

ناڅاپه څوگامه وړاندې په باديدونکي دوره کې د چا له خلې ښکځلې راووتلې، "د سپي زويه، د سرک نرمه برخه ستا د ملا گرولو لپاره جوړه ده؟ د حيوان اولاده، کم عقل، سرکوزيه، د خره لکې تا ته چا ويلي و چې د سرک منځ ته راوخيږه؟ اوس دا مات پل دي او خپل مات سر دواړه يو ځای کړه." کيم وليدل چې پنځوس گزه اخوا، يو گاډي د سرک په منځ کې مات پروت و او يوه اسپه چې سترگې او پوزه يې له وينو سره و، د راپورته کيدو لپاره زور لگوو او بيا به راپريوته. هغه پوليس چې ښکځلې يې کولې، په اس سپور او چاپک په لاس د اسپې د وهلو هڅه کوله او د گاډي خاوند ورته مخې مخې ته کيدو چې اسپه وونه وهي. هغه د انصاف لپاره زاری کولې. خو پوليس اوس د ده په وهلو لاس پوری کړ. گاډي وال په چغه وويل، "دا بی زبان مال دی." پوځي له خپل کچري رابنکته شو نو هم هغه وخت د پوليسو هغه کس هم د خپل اس نه را کوز شو چې ښکځلې يې کولې. بيا دوي دواړه د يو بل سره داسې تر غاړه شول لکه چې په هند کې پلار او زوی يو بل ته غاړه ورکوي. هغه پوليس د دې پوځي زوی و.

دوي دجرنيلي سرک پر غاړه د يوې ونې لاندې کښيناوتل. کيم ستړی و خو لامه د سپيڅلي سيند په لټون وړاندې تگ غوښتو. کيم ورته وويل چې لږ صبر وکړه. پوځي وويل، "دا هلک د ستورو ملگري دی، پرون يې راته د هغه چا خبر راکړو چې د جنگ امر ورکوي." د هغه زوی وويل، "دا هر څه به يې په بازار کې اوريدلي وي." پوځي وخندل، "هر څه چې وي، دا خو يې نه دی کړي چې په اس سپور راشي او پيسې رانه وغواړي." زوی ورته وويل، "پلاره دا د دې خبرو ځای نه دی، راځه زما کور ته به ولاړ شو." پوځي وويل، "دومره خو کولی شې چې دې هلک ته څه پيسې ورکړې، ده زما لپاره ښه خبر راوړی دی. د جنگ د امکان خبر." کيم وويل، "امکان نه...د حتمي جنگ خبر."

د پوځي زوې يوه سکه ورته وغورځوله او ځان سره د گدايانو او د مداريانو په اړه يې څه وويل. دا سکه څلور انيز (د روپۍ څلورمه برخه) و او دوي پرې ترډېرو ورځو ډوډۍ خوړې شوه. لامه د سکې په ليدو ورته يوه دعا وکړه. پوځي پخپلې کچرې لاس رابنکلو او دوي ته يې وويل، "ورځۍ، په مخه مو بڼه شه، ما په ژوند کې په لومړي ځل يو ريښتوني پېغمبر وليدو چې پوځي نه و. پلار پخپلې کچرې او زوې په اس په يو وار سپاره شول او پخپله مخه ولاړل. کله چې کيم او لامه د پوليسوڅوکۍ نه ورتيريدل نو يو پوليس چې وړاندې يې د کيم څلورآنيز ليدلي و، وويل،

پوليس. په دې څوکۍ کې له هغې غاړې راتلونکي د هر سړي په سر دوه انې ټيکس (ماليه) دي. تاسو به څلورآني راکړئ. دا د سرکار امر دی او دا پيسې د سړک پر غاړه د ونو لگولو او د سړک د ښکلې کولو لپاره کارېږي.

کيم. او د پوليسو د خيټې د ډکولو لپاره هم کارېږي. ته څه گڼې چې زموږ سرونه د خټو جوړ دي؟ يا موږ د ډنډ چينډخان يو؟ خسر بابا، ته د خپل ورورنه خبر يې، چې څوک و؟

د پوليسو مشر. (له برنډې) پرېږده دا هلک. اې تا ته وايم...څوک و د ده ورور؟

کيم. هغه د يو ولايتي بوتل نه کاغذ ليرې کړې و او په پله يې نښلولې و. هر څوک چې به له پله تيريدل له هغوي به يې پيسې اخستې چې دا د سرکار امر دی. بيا يوه ورځ ورباندې انگرېز راغی او د ده سر يې مات کړو. اې وروره، زه د ښار کارغه يم، د کلي نه.

پوليس وارخطا شو او دوي يې پرېښودل. خو کيم ترډېره وخته شا ته به څټ واپړوو او د پوليسو هغه کس ته له خلې شپيلۍ غږوله چې بد بد يې ورته کتل. هغه لامه ته وويل، "داسې مريد لکه زما به بل نه وي. که ته يواځې راوتلی وي او زه درسره نه وي نواوس به يې د لاهور نه لس ميله ليرې ستا هډوکي راټولول." لامه وموسيدو او په وروغږ يې وويل، "زه

پخپله هم چرت وهم چې ته پيرې يې او كه وړوكي شيطان؟" كيم وويل،  
زه ستا مريد يم.

دوي دواړه تر ډېره وخته په خاموشي روان و او تش د لامه د تسبيح د دانو  
غږ راتلو چې پخپلو دعاگانو كې ډوب و خو كيم چارچاپيره نړۍ ته سترگې  
وازي نيولي وې. دى خوشاله وچې د لاهور د گني گوني پر خاي اوس  
پراخو، شنوميدانونو ته يې كتل. خو له هغې هم خونده ورته خلك و. تر  
اوسه يې په دې لاره خومره نوي خيرې، نوي جامې او د كړو وړو عجيبه  
خلك ليدلي و. اوس يې هم په سړك يوه لويه ډله د سنياسي درويشانو وليده  
چې لوبې لوي ځنې يې وې او پخپلو توکريو كې يې د ځمترك په شان  
ځناور اوړل. بيا يوتكره كس يې وليدو چې پاكي جامې يې اغوستې وې خو  
په پښو كې يې د بيري نښوخرگندول چې اوس اوس له بنده خوشي شوى و.  
يو اكالې سيك يې هم وليدو چې د خپلې عقيدې نيلا لباس يې په ځان كې و.  
ده لوى ځنې او سري سترگې لرلې. د پگړۍ د پاسه يې هغه تيره د چاقو په  
خير د اوسپنې حلقه وه چې د دوي وسلې كار يې وركوو.

كله كله به يې د يوكلې ټول خلك وليدل چې په رنگا رنگو جامو كې د  
كومې ميلې لپاره راوتلي و. ښځو به ماشومان په ډوډه اخستي، خپل بنگري  
يو بل ته بنودل، ماشومانو به گني ژوول. د يو پله د لاندې يې موسليان  
وليدل چې د ډول او باجې په ساز سندرې يې ويلې. بل خاي د چا ناوې  
ډولۍ روانه وه. د لامه سترگې پټې وې خو كيم هر څه ليدل. اخر يې  
سكوت مات كړو.

كيم. دا د جنوب سيمه ډېره ښه ده. اوبه او هوا يې ښه دي.

لامه. هو خو ټول د ژوند د پل سره تړلي دي.

كيم. اوس مو ډېرمزل وكړو، لمر هم په ډوبيدو دى، يوه دمه به وكړو.

لامه. نن به مو څوك كوربه وي؟

كيم. دا ملك د ښو خلكو ډك دى، (په ورو غږ) او مونږ پيسې هم لرو.

کله چې دوي د دمی یو ځای ته نږدی شول نو د خلکو گڼه هم زیاته شوه. هلته په یو قطار کی د توکو پلورونکي گادي ولاړ و چې تمبوکو، پان او ارزان خواړه پکی بار و. د لرگو یو ټال او د پولیسو یوه ټانه هم وه. یو کوهی، ورته نږدې څو ونې او د ونو لاندی د پخوانیو بل شویو اوروونو نښې وې چې ښودله یې، په جرنيلي سرک دا د کاروانونو د پراو ځای و. بره په اسمان په سوونو د کارغانو، کفترو او د طوطیانو جوپي خپلو زالو ته روانې وې. په تنورونو د گرمي ډوډی او د کبابونو او د پکورو خوشبوي هرې خوا ته خپور و. کیم ته دا هر څه د کشمیر سرای په شان ښکاره شو خو البته دا ځای تریدېر لوی و.

د دوي دواړو اړتیاوېدېرې نه وې. لاهه د ډوډی په اړه څه خاص بندیز نه لرلو او کیم د هری غرفې نه په خیرات کې د خواړو څه نا څه اخستی شول. هغه د اورد بلولو لپاره یو څو لرگي په بیه واخستل. خلک د ډوډی او د خواړو لپاره اخوا دخوا تلل راتلل، خو دوي دواړه د کوهي پر غاړه ناست و. مخامخ د اس یوگادي ولاړ و چې اسونه تری بیل شوي او دوي په وایښو شونډې وهلې او یا اوبو ته یې خله ټیټه وه. په څو گادو کی د ناستو ښځو غږونه اوریدل کیده. په هند کې اوس که څه همډېرو خلکو خپلې میرمنې په اورگادو(ریل) کی بوتلې چې زرخپل منزل ته ورسیري خو ځینو خلکو اوس هم په پخواني ډول په اس گادي یا د غوايي په گادي کی د کور ښځې ورلیرلې. په دی گادو به پردې تړلې وې چې بیگانه سړي یې وونه گوري.

کیم د غوايي یو گادي په نښه کړو چې ډېر ښکلې کړې شوې و او ورباندې دوه گومبدي خیمې لگیدلې وې. دا گادي لږه شیبه وړاندې د پراو ځای ته راغلی و او ورسره اته سړي بدرگه و چې د دوو کسانو سره زنگ وهلې توري هم وې. له ورايه ښکاریدل چې دا د یو مهم کس کورنۍ وه ځکه د هند عام اولس وسله نه گرځوله. د گادي د پردې شا نه یوی میرمنې د بیلا بیلو کارونو لپاره حکمونه کول چې ښکاریده هغی به تل دا کار کړې وي. کیم د گادي سره د بدرگه کسانو جاج واخستو چې نیم نه زیات پکې نري نروچکي د جنوبي سیمو سپین یريري و. نیم نور د شمال تکره غرني و چې ورینې خولی او هم هغسې جامې یې اغوستې و.

کیم اندازه ولگوله چې میرمنه د پاڅه عمر او شته منه وه او جنوب کی د خپلو خپلوانو کره روانه وه. ښاي لور کره تله او زوم ورپسې د بدرگې لپاره خپل کسان وراستولي و. غرنې کسان به ورسره د کوهلو يا کانگري نه راغلي و. دا هم څرگنده وه چې د میرمنې لور په دی گاډي کی نه وه، که نه هلته به سخته پرده کیده او ساتندویانو به هیڅوک ورته نږدې نه پرېښودلې. کیم سوچ وکړو، دا میرمنه خوشاله ښکاري او هغی سره لیدل پکار دي. دی خبر و چې لاهه به دا خبره وونه مني، خو د مرید په توگه هغه دا خپل فرض گڼلو چې د دواړو لپاره تری خیرات وغواړي. هغه چې څومره یې امکان کیدی شو، هغه ښکلي گاډي ته نږدی اور بل کړو چې په ساتندویانو کی یې څوک وشړي. لاهه اوس پر زمکه ناست و او تسبیح یې اړولې. یو غرنې ورته په ماته گوډه هندوستانی ژبه کی وویل، "او... گدایانو، له دی ځایه لیرې لاړ شئ. کیم په غرور وویل، "ده ته گوره! دا د غرونو خره کله نه د هندوستان د زمکې خاوندان شول؟ هغه یو لرگي په اور کینودو او ورو یې وویل، "مونږ دی ته د مینې خبری وایو." له پردی شاته نه میرمنې هغه غرنې ته څه امر وکړو نو کیم په زوره وویل، "وروره، ډېر تیز مه غږیزه، دا نه وي چې ښیرې درته وکړو. زمونږه ژبه توره ده." سپین ږیرو ساتندویانو وخنډل او یو غرنې په گواښنو سترگو ورته رانږدی شو.

لاسه سر راپورته کړو او وی ویل، څه چل دی؟ غرنې پخپل ځای ودریدو او ژبه یې چاره شوه، نو په ماتو ټکو یې وویل، "شکر خدایه چې د یو گناه نه دی وژ غورم" په سپین ږیروکی یو دی بل ته په غوږ کی وویل، "خارجیانو اخر خپل ملا پیدا کړو" د پردی شا ته نه میرمنې په چغه وویل، "تاسو دا گدای گڼ هلک تر اوسه ولې نه دی وهلي؟" غرنې، پردی ته نږدی شو او په ورو غږ یې ورته څه وویل. هلته یوه شیبه خاموشي وه، بیا د میرمنې غږ اوریدل کیدو خو څوک پرې نه پوهیدل چې څه یې ویل. کیم ځان داسی ناغرضه ښکاره کړو لکه چې هیڅ نه ویني. هغه غرنې کیم ته نږدې شو او په غوږ کی یې ورته وویل، "کله چې ستا ملا ډوډی وخوره نو د بیگم صاحبې خواست دی چې له هغې سره ویني." کیم په بی پرواي وویل، "دی چې ډوډی وځوري نو ویدیري." خو بیا یې په لور غږ وویل، "زه به اوس سپیڅلي ته ډوډی ورکړم او د خپلو خلکو نه اجازه هم واخلم."



بيا يې لاهه ته وويل، "حضور اجازه دركړې شوه، دا خلك به راته ږوي راکوي." لاهه په خوبولي غږ وويل، "د جنوب خلکېر بڼه دي" او هم هلته ویده شو. کیم بيا په زوره وويل، "پرېرډه چې دی لږ ارام وکړي، خو کله چې سپيڅلي صيب راويښ شو نو بڼه ږوي ورته راوړئ." په سپين ږيروکي يو چا سنگ زنه خبره وکړه نو کیم په قهر وويل. "دی خيرات خور نه دی، د باندې گداگر هم نه دی، دی تر ټولو سپيڅلي جوگي دی، تر ټولو طبقو لوړ جوگي او زه د ده مريد یم."

د گادي له پردې شا ته نه په يونرم غږ کی بيگم صاحبي هغه ته د راتلو وويل. کیم پردی ته ورنږدی شو او پوهیدو چې د دی شا ته نه دوه سترگي ورته گوري. په تخته يوه لاس چې په گوتو کی يې غټې انگشتري وي، ايښي و.

ميرمن. دی څوک دی؟

کیم. يوه لوړه سپيڅلي څټه چې له ډېره لری راغلي، دی د تبت دی.

ميرمن. تبت چرته دی؟

کیم. هغه د واورو نه خواږې لری دی. دی د ستورونه خبر دی او زايچي جوړوي. خو دی دا هر څه د پيسو لپاره نه کوي. د مهرباني له کبله يې کوي. زه د ده مريد یم او ماته هم د ستورو ملگري وايي.

ميرمن. ته خو غرنې نه يې؟

کیم. له هغه پوښتنه وکړه، زه ورته له ستورو راليرل شوی یم چې د ده د سپيڅلي سفر تر پای به ورسره پاتې کيرم.

ميرمن. هلکه. گوره بڼه، زه سپين سړی یم او بی عقله نه یم. زه خبره یم چې لاهه څوک وي او ورته درناوي کووم. خو ته د ده قانوني مريد نه يې ، هم هغسي لکه چې زما گوته د دی گادي ډنډه نشي کيدې. ته يو بي طبقې هندو يې، يو بی شرمه گداي گر، چې ځان يې د خپلی گټې لپاره دي لاهه پوری تړلي دي.

کیم. (په ورو غږ) نو مونږ ټول د خپلو گټو لپاره نه یو لگیا؟ ما اوریدلي دي... ما اوریدلي دي چې...

میرمن. څه دی اوریدلي دي؟

کیم. هر څه خو راته یاد نه دي خو په بازار کی چا ویل، خو کیدیشي چې دروغ وي، داسی یې ویل چې راجه گان... هغه چې د ښه لورې کورنی او د پاکې وینې اود غرونو واره راجگان وي، ښاي داسی ونکړي، خو په جنوب کی، کله کله دوي د خپلو گټو لپاره خپلې میرمنې په زمکه والوخرڅي کړي. په اودهه کی دا کار ډېر کيږي. خو د غرونو راجگان دا خبره نه مني. د بازار په خبره څوک باور نشي کولې، خو د وینځو( مینځو) تجارت په ټول هند کی روان دي.

میرمن. (په سخته لهجه) ته خو ډېر لوی دروغجن یې.

کیم. (په ویره) موری. ته ریښتیا واي، ستا سترگې ښایسته دی چې انسان پیژني.

میرمن. (په خندا) که څلویښت کاله پخوا راته چا دا خبره کړی وي، او زه ریښتیا همدغسې ووم، ډېرش کاله پخوا هم که چا راته ویلي وي نو... ارمان... چې په دی ټول هند کی څوک نه و، بی له دی خبرن گدای گر نه چې د یوې باچا د کونډې صیفت یې وکړو.

کیم. درني ملکې... زه هم هغه څه یم چې ملکې حضور فرمایلي دي. خو په دی کی شک نشته چې زما جوگي ریښتونی دي. دی تر اوسه خبر نه دی چې محترمي ملکې د ده د لیدو امرکړې دي.

میرمن. امر.. زه به یو سپیڅلي ته، مذهبي معلم ته، څنگه امر وکړم چې راشي او له ما سره... یوې ښځې سره دی خبری وکړي؟ هیچری نه.

کیم. ښه دا زما بی عقلي وه، ما فکر کوو تاسو امرکړې دي.

میرمن. هغه امر نه و، یو خواست و. وپوهیدی؟

د گادي په تخته يوه سکه وکړنگيده چې کيم را واخسته او د بودايانو په شان يې په دواړو لاسونو بيگم صاحبې ته سلام وکړو. بيا يې وويل

کيم. زه د هغه سپيڅلي مريد يم، کله چې راپاڅيدو او ږوډۍ يې وخوړه نو تاسو ته به يې راوړم.

ميرمن. (په خدا) ډېر بې شرمه او بدمعاش يې.

کيم. (په ورو غږ) ملکي صاحبې، په کورنۍ کې خو څه ستونزه به نه لري. د ماشوم زوی اړتيا يا داسې نور... د زړه خبره وکړه، مونږ جوگيان ډېر کرامت لرو.

ميرمن. مونږ جوگيان ....ته دومره لوی نه يې (خدا) باور وکړه...او جوگي..(خدا) کله کله زمونږ د بنځو اړتيا زامن نه وي. بله دا چې زما لور شکر دی زوی لري.

کيم. په لينده کې د يو غشي نه دوه ښه وي، او درې خو لا ښه وي.

کيم دا ټولې خبرې د لاهور د ټکسالي د فقيرانو له ځلي اوريدلې وې او د خبرو کولو پر وخت يې سترگې زمکې ته نيولي وې.

ميرمن. دا خبره ريښتيا ده. او د دی وخت به هم راشي. خو دا د ښار برهمنان په هيڅ نه دی خبر. زه ورته پيسې او ډالۍ ورليرم او دوي راته وړاند ويښې (پيش بيني) کوي چې ټولې دروغ وي.

کيم. ښه...ښه دوي درته وړاند ويښې کوي.

ميرمن. بيا ما پخپله خپل خداي راياډ کړو، دعاگانې مې وکړې او هر څه مې هغه ته پرېښودل. په بده گيا کې سپيڅلې زيارت ته هم ولاړم او هلته مې نذرورکړو. اوس له خيره دويم ماشوم يې کيږي، او که زوی وشو نو دا به ډېره لويه خوشالي وي.

لامه د خپل خوب نه راويښ شو او کيم ته يې نارې کړې. کيم ورته منډه کړه او وی ليدل چې د اورچاپيره غرنیو نوکرانو ورته ږوډۍ اوډلې وه. يو

څو کسان لاس په نامه ورته ولاړ و. کیم په چغه وویل، "زه ورشئ، ورک شئ، تاسو څه فکر کوئ چې مونږ به لکه د سپو په میدان کې د ټولو د سترگو مخی ته ډوډۍ خورو؟" ټول کسان تیت شول او کیم د لاهه سره په ارام ډوډۍ وخوړه. بیا ده ورو غونډې لاهه ته وویل، "ما درته نه وویلي چې د جنوب خلک ښه دي. دا هر څه یوې ډېرې درنې د راجه کونډې رااستولي دي. هغه بده گيا ته هم تللي وه. کله چې تا ارام وکړو نو ورسره به وويني."

لاهه د خپلو نسوارو د ډبلي په لټه و، "دا ستا کارونه دي؟" کیم وویل، "نور به دی څوک غم وځوري، اوس وایه چې ستا په خدمت کې پاتې خو نه یم راغلی." لاهه ورته دعا وکړه. کیم د هغه گونځي مخ ته وکتل چې ایله دری ورځې د مخه یې په لومړي ځل لیدلې و. اوس دا څیره ورته څومره خپله او مهربانه ښکاریده. ورته یې وویل، "هغه گادي کې ناسته میړمنه دویم لمسي غواړي." لاهه یو سوړاسویلي وکړو، "دا د دین لاره نه ده. خو هغه له غرونو راغلی ده نو ورته شم." کیم غوښتل چې ورسره ولاړ شي خو لاهه ورته نه و ویلي اود دوي خبری په تبتې ژبه کې کیدې چې کیم ورباندې نه پوهیدو نو دې هم هلته ایسار شو.

په پړاو کې شور کم شوی و، ټولو خلکو ډوډۍ خوړلې او خوبولي و. لري یو ځای د ښکالي سندرې او ستار غږ اوریدل کیدو. کله کله د چیلم گورگور به پکې گډ شو چې کیم ته د چیندخانو دغږ په شان ایسیدو. لاهه چې بیرته خپل اور ته راوگرځیدو نو کیم سترگې پټې کړې او ملاست و، هغه خپله کمبله ورباندې هواره کړه نو کیم مخ واړو، "څه یې ویل؟" لاهه ورو ویل، "هغه واي چې ما سره مله شئ، ورته مې وویل چې زما لټون تر هر څه مهم دي. خو اوس چې زمونږ لاره یوه ده نو ورسره به لاړشو او په لاره به د دی لپاره دعا هم کووم. ما نه د ښار نوم هیردی خو هلته به له دی بېل شو." کیم یو څو گزه لرې پروت سپین ږيري نه په ورو غږ پوښتنه وکړه چې د دوي د بادار صاحب کور په کوم ښار کې و. هغه ورته د سهارن پور شا ته د یو وړوکي کلي نوم واخستو چې د امونو باغونه یې لرل.

## د سره غويي کنډک

سهار د سپيدې سره په پراو کی ژوند راويښ شو. کيم راپاسيدو او خوا ديخوا يې کتل. بيا د "نيم" د يوې ونې نه يې يو ډنډر را وشوکوو او مسواک يې ترې جوړ کړل. د مسواک پر وخت ده د ټولو خلکو جاج اخستو. دی اوس د ږوږۍ نه بې غمه و، ځکه د هغې ميرمنې خدمت گارانو ورته هر څه برابرکړل. له سبا نارۍ وروسته دوي د ميرمنې د گادۍ سره روان شول. هغې لاس ته وويل چې په لاره دی ورسره خبرې کوي او هم دغسې په خبرو خبرو ټوله لاره تيره شوه.

د غرمې دوي دمه وکړه او د ونو په تازه پانو اوډلې ښه ږوږۍ يې وخوړه. هغې ميرمنې اوس د غرونو يخه او تازه هوا يادوله او د گرمۍ او د لارې د خاورونه يې شکايت کوو. کله چې په لاره د يو سيند نه تيريدل نو لاس ته په تلوښه شو. خو بيا به يې سر وخوځوو چې دا هغه سيند نه دی. کيم ته يې وويل، د دی ښځې د خبرو د لاسه زه خپل عبادت نشم کولی. کيم لري شنو پټو ته کتل چې څو نوي کورونه پکې ښکاريډل او ده غوښتل چې هلته ورشي او له نږدې يې وگوري. دی او لاس ته يو ځای هغو ونو ته روان شول. کله چې نږدې ورسيدل نو کيم په دی حيرانه و چې هلته يو عبادت ځای هم نه و، يو څو د امونو ونې وې.

ډېر ليرې ده څلور سړي وليدل چې د يو بل سره څنگ تر څنگ روان و. هغه پخپل لاس کی نيولي د برونزو سيکې ته وکتل او لاس ته يې وويل، "پوځيان، سپين پوځيان، راځه چې وې گورو. مونږ چې کله هم يواځې تگ کوو، د پوځيانو سره مخ کېږو." لاس ته وويل، "ما سپين پوځيان پخوا چری نه دی ليدلي." کيم وويل، دوي چې د شرابو په نشه کی نه وي نو ضرر نه در رسوي." بيا دواړه د ام د يوې ونې شا ته پټ کښينا ستل. پوځيان رانږدې شول او يوځای ودريدل. دا د يو رجمنټ (کنډک) هراول ډله وه او د خپل کيمپ لپاره يې ځای په ښه کوو. دوي په لاسونو کی پينځه فټه لوړې ډنډې نيولي وې چې ورباندې بيرغونه ځړيدل. کله چې دوي په زمکه خپاره شول نو يو بل سره يې په زوره زوره خبرې کولې. دوه کسان د امونو باغ ته ورننوتل نو يو پکې وويل، "د افسرانو لپاره به د دی ونو لاندې خيمي ودروو." بيا يې ليری خپلو ملگرو ته په چغه وويل چې "د سامان د گاډو

لپاره مو ځای په نښه کړی دی که نه." له لیری یو کمزوری غږ کی ځواب وویل شو چې کیم پرې پوهه نشو. لامه ورو وویل، دوي د څه شي لپاره تیارې کوي؟ دا عجیبه نړۍ ده او دا د بیرغ د پاڅه څه جوړ دي؟ یو پوځي خپل بیرغ له دوي څو گامه خوا پر زمکه وغورځوو، څه یې وویل او بیا یې راپورته کړو. د کیم خله وازه وه او ده په زوره زوره ساه اخسته. بیا لامه ته یې په غږ کی وویل،

کیم. سپیڅلي صاحب، زما زایچه... هغه پیشگوي... په یاد دی دي؟ په امباله کی چې هغه ملا په خاوره زما د ستورو نقش جوړ کړی و او ویل یې چې لومړې به دوه پیرنګیان راځي او په یو تیاره ځای کی به تیارې نیسي. هم هغسی لکه چې په خوب کی وي.

لامه. خو دا خوب نه دی.

کیم.. بیا یې ویلی و چې ورپسې به سور غویي په شین میدان کی ښکاره شي. وگوره سور غویي...

هغه بیرغ ته اشاره وکړه چې له دوي لږ لیرې په هوا کی رپیدو. د بیرغ د پاسه د هغه کنډک نشان سور غویي په شین میدان کی جوړ و.

لامه. اوس زما رایاد شو. دا خو ارو مرو ستا سور غویي دي او هغه دوو کسانو هم تیارې کوله.

کیم. (په جوش) دوي پوځیان دي، سپین پوځیان.

لامه. دا د جنگ نښه ده.

کیم. محترم، دا زما د لتون یوه برخه ده.

لامه. ته ریښتیا واي. د امبالې ملا ویلي و چې ستا ستوري د جنگ نښه ده. اوس څه وکړو؟

کیم. دلته به انتظار وکړو.

شيبه وروسته د پوځي بيند غږ يې واوريدو. لاما داسې موسيقي چري نه وه اوريدلې. دا د دې كنډك موسيقي وه چې د مارچ پر وخت به يې غږوله. د پوځيانو ډلې په ليكو كې راغلي او شيبه وروسته دوي په ميدان كې په لږه لږه فاصله خپلې كيردې ودرولې. د پوځيانو يوې ډلگۍ په چټك د آډ د ونو لاندې يوه لويه كيردې ټك وهله. يو څو نورو د گاډو نه لوبني لرگي رابنځته كړل او هندي ملازمانو ته يې وسپارل. په څو شيبو كې هغه ځاي لكه د يو وړوكي ښار په بڼه واوختو. لاما د تلو لپاره د خپل ځاي نه پاسيدو خو كيم ورته وويل، د اورد رڼا نه ليري ودريره نو څوك دى نه وينې. د هغه سترگي په بيرغ خښې وې. ده د پوځ د كيمپ ننداره پخوا چري نه وه كړې او هر څه ورته په زړه پورې و.

د لاما لپاره د مسيحيانو پادري راتگ په زړه پورې و. د هغه تور اوږد كميس په غاړه و او د سرو زرو زنځير ترې ځړيدو چې د صليب نښې ورسره تالۍ وهلې. دې د لنگر د خيمې مخې ته پروت په كرسۍ كښيناستو او څلورو افسرانو ورسره ټوكۍ ټكالي پيل كړې. د لاما دا خبره خوښه نشوه چې مسيحي ملا په زوره خنډل، خو هغه پوهه سړى ښكاريډو او غوښتل يې چې ورسره خبرې وكړي. كيم وويل چې لږه شيبه كې به دوي ډوډۍ خوري، خو دوي دومره ښه نه دي چې مونږ ترې ډوډۍ وغواړو نو لاړ به شو.

دوي چې د پوځي كيمپ د نندارې نه وروسته بيرته پراوته راغلل نو د ميرمنې ملازمانو ډوډۍ ورته كيښوده. هغوي وليدل چې لاما او د ده مريد دواړه خاموشه و خو پوښتنه يې ونكړه چې بې ادبي وه. له ډوډۍ خورو وروسته دوي يو وارى بيا د انگرېز پوځي كيمپ ته روان شول. كيم د آډ ونو سره يوځاي په نښه كړى و او لاما ته يې وويل چې هلته د ده انتظار دى وكړي ترڅو ده ورته غږ نه وي كړې. لاما په دې امر يو څه احتجاج وكړو خو كيم ورته وويل چې دا د هغه خپل لتون و... د سره غويي لتون. لاما په يوې كندې كې كښيناستو چې د امونو د باغ نه لږ ليري و او كيم ترېنه په تياره كې ورک شو.

هغه پوځيان چې د افسرانو خيمې ته په پېره (څوكۍ) ولاړ و، كيم د هغوي له پښو لكه د مار تير شو او د لنگر د خيمې څنگ ته كښيناستو. هغه د سور

غويي په اړه نور معلومات غوښتل، د خپل پلار خبره ورته په زړه شوه چې نهه سوه شيطانان به ستا ژ غورنی ته راشي. هغه په دې معامله کې د مسيحي ملا سره هم مشوره کول غوښتل. خو په دې ويرېدو چې هسې نه د لاهور د پادريانو په شان هغه ورته د زدکړی او د تعليم په اړه نصيحتونه پيل کړي.

کیم د افسرانو د ډوډۍ د خیمې یو سوري نه ولیدل چې گوراگان د لوی میز چاپیره ناست و. د میز په سر د هر څه په منځ کې یو طلاي غويي ولاړ و. کیم پخپل دې اندازه خوشاله و چې انگریزان د غواي منونکي و او اوس له ډوډۍ وړاندې یې د دې غواي عبادت کوو. هغه ولیدل چې ټول افسران ودریدل او غواي ته د یوې دعا نه وروسته د شرابو جامونه یې وکړنگول. پادري "آرتھر بینیت" نومیدو چې د دعا نه وروسته ایسارنشو او له خیمې را ووتلو. خو په تیاره کې د ده پښه د کیم د اوږی سره وجنګیده او راپریوتو. کیم ورته یوه لټه ورکړه او نږدې وه چې ترې تښتیدلی وي، خو هغه کیم د څټ نه ونيولو او په زوره یې خپلې خیمې ته راوستلو. کیم ورله لټې ورکولې خو ځان یې نشو خلاصولی. د خیمې په لالټین کې پادري د کیم مخ ولیدو او په حیرانتیا یې ویل، "دا خو ماشوم دی." هغه تری په هندوستانی ژبی پوښتنې پیل کړی، "ته څوک یې؟ غلا لپاره راغلي وي؟" "کیم ساه صورت په ځای کړو نو یوه کیسه یې ورته تیره کړه. په دې ټول وخت کې پادري هغه د خپل ترخ لاندې د څټ نه کلک نیولې و خو هغه سترې شو او لږ یې لاس سست شو نو کیم موقع پیدا کړه. یو ټوپ یې ووهلو او له خیمې نه د وتلو لپاره یې منډه کړه.

د پادري یو لاس اوږد شو او د ده د نیولو په هڅه کې د ده له غاړې تعویذ یې ترې وشکولو. کیم بیرته تاو شو او په بی خبرۍ کې یې په انگریزي ژبی وویل، "راکړه، ما ته بیرته راکړه، په دې کې کاغذ دی، هغه راکړه." پادري حیرانه شو، "ته انگریزي ولې واي؟ واره هلکان چې غلا کوي، وهل خوري. ته خبر یې؟" کیم لکه د زپل شوي څاروي په ټوپونو و، چې د پادري له لاسه خپل تعویذ واخلي، "ما غلا نه ده کړی، دا زما خپل تعویذ دي، دا رانه مه اخله." خو پادري د خیمې پردې ته ولاړو او بهر یې یو چا سره خبرې پیل کړی. دا کس پادري "وکتور" نومیدو او هغه ته یې



په لنډو دا کیسه تیره کړه چې هلک په انگریزي ژبه خبری کوي او یو تعویذ ورسره دی.

وکتور د مسیحیت د کیتھولک مسلک منونکې و او د راتلو سره یې د تعویذ په پرانستو پیل وکړ. کیم وویل، "تاسو ما ته وهل راکړي دي، اوس راته خپل تعویذ راکړئ چې ځم" وکتور پادري د کیم د پلار د لاس لیکلې هغه کاغذ پرانستو. دا د کیم د زیریدو سند و او د دی په اخره کی د هغه پلار څوواړې پخپل خط لیکلي و، د دی هلک خیال وساتئ، مهرباني وکړئ، د هلک ساتنه وکړئ. پادري هک پک پاتې و او د بل نه یې وپوښتل، "ته پوهیږې چې دا څه دي؟ دا د کیمبل او هارا د لاس لیکنه ده، ما پخپله د ده واده کړی و" بیا یې کیم ته وویل، "دا له کله نه تا سره دي؟" کیم وویل، "کله چې زه ډېر وړوکی ووم." هغه ورته نږدې شو او د ده د کمیس گریوان یې خلاص کړو. بل پادري ته یې وویل، ته وگوره دا هلک تور نه دی. هغه ته یې وویل، ستا نوم څه دی؟

کیم. کیم، کیمبل، دوي به راته کیم رشتیکا ویل.

پادري. رشتیکا څه وي؟

کیم. آیریش تیکا. دا زما د پلار د کنډک نوم و.

پادري. ښه ښه. آیریش. یاني د ایر لینډ!

کیم. دا راته پلار ویلي و. هغه اوس مړ دی.

بل پادري وویل، ښايي ما د هلک سره زیاتې کړې دي. ځکه دی ریښتیا واي. هغه بل ورته وویل، "ده ته یو څه شیدې ورکړه او د ویده کیدو لپاره کت." کیم ته یې ویل، "مه وپریږه. ته به اوس دلته اوسیری." "

هغه ورله تسلي ورکړه چې هیڅوک به ورته څه نه واي. بیا یې له کیم د هغه د مور او پلار او د لاهور د ژوند حال واوریدو. کیم د لاسه سره د لیدو او د هغه د مرید کیدو کیسه هم وکړه او دا چې هغه ورته بهر په انتظار و.

لامه د هيڅ نه خبر نه و او د آم د ونو سره په يوی تيارې کندی کی ورته ناست و.

وکتور د کیم سره بهر دونو لوري ته ولاړو. کیم ورته په هندوستانی ژبه کی وویل، "زما لتون اوس پای ته رسیدونکی دی. ما سورغویی وموندلو خواوس نه پوهیږم چې نور به څه راپیښیږي. دا ټول خړه دي." لاما ورته وویل، "دا ښه خبره نه ده چې ته د دوي په ناپوهی ملنډې وهي. که ته خوشاله یې نو زه هم خوش یم." دوي بیرته خیمې ته ورغلل او لاما دواړو پادریانو ته خپل سلام وکړو. دوي د یو بخاری چاپیره کښیناستل. د خبرو پروخت وکتور په انگریزي کی بینیت ته وویل، "مونږ یو سپین پوستي هلک د بوداي راهب سره نشو پریښودې، ښه به دا وي چې دی زموږ د مسلک په یتیم خانه کی داخل شي." بینیت ورته وویل، بوداي ملا هم خبرول پکار دي، دی بد سړی نه ښکاري."

کیم د پادریانو او د لاما خبری یو بل ته ژباړلی خو ځینې خبری یې د ځان نه پکی ورزیاتولې. لکه، لاما ته یې ویل، هغه چې اوبښ په څیر مخ لري واي، زه د پیرنگي زوی یم. یا... دا غټ خیتي کم عقل واي چې زه دی یتیم خانې کی داخل شم چې سبق ووايم. لاما خواشینی وچې دی به د مرید نه بغیر خپل لتون څنگه کوي. کیم پادریانو ته د لاما د سیند د لتون خبره وکړه نو هغوي وویل چې دا خو کفر دی. ډېر زر دوي دواړه د خپلو خپلو مسلکونو په تبلیغ شول او ناندری یې پیل کړې. یو پادري ویل چې کیم به کټولک فرقي ښوونځي کی داخلېږي او بل ویل چې نه دې به د انگلستان د پروتستانت کلیسا په سیوري کی زدکړی وکړي.

کیم او لاما د دوي په ډېرو خبرو نه پوهیدل خو اخر د کیم په دماغو کی یو حل راغلو. لاما ته یې وویل. دوي دواړه غواړي چې زه دی په یوه مدرسه کی زدکړی وکړم. نو د اوس وخت لپاره زه به دا ورسره وومم. یو څو ورځي به تا نه بيله ږوډی وخورم، خو هر وختي چې مې موقع پیدا کړه، وو به تنبتم او بیا به تا ته درشم. ته په سهارن پورکی اوسه، د هغي میرمنې په کلي کی، زه به دی پیدا کړم. لاما خپلو تسبو په اړولو بوخت شو او مخ یې په خولی کی پټ کړو. دواړه پادریان په خبرو ستړي شول او په دی یې یو بل سره وومل چې کیم به په غرونو کی د پوځ هغه یتیم

خاني ته ورواستول شي چې بي سرپرسته انگرېز ماشومانو لپاره جوړ شوي و.

لامه اوس له خپلې مراقبې راوتلې او له دوي يې پوښتنې کولې چې کيم ته به څه ډول درس ورکړي کيږي او دا چې د ده د درس پيښې به څوک ورکوي. هغوي ورته وويل، چې د بریتانيې پوځ د یتیمانو لپاره پيښې بيلې کړي دي او په ښوونځي کې درسونه او په ليليه کې ژوند مفت و. لامه ترې وپوښتل چې تر ټولو ښه درسونه په کوم ځای کې ورکول کيږي. دوي وويل، که څوک په پيسو سبق ويل غواړي نو په لکهنؤ کې نامتو او لوي شخصي ښوونځي، "سينټ سيويپر" نومېږي. هلته تر ټولو شته من او هوښيار ماشومان سبق ويلي شي. لامه پوښتنه وکړه چې په دې شخصي ښوونځي کې د يو زده کوونکي لگښت به څومره وي. پادري وويل، دوه درې سوه روپۍ د کال.

لامه وکتور ته وويل، دا لگښت او د ښوونځي نوم راته په يو کاغذ وليکه او ښکته خپل نوم هم وليکه. بيا يې وويل چې دې به په يو څو ورځو کې ورته ليک راوليږي. لامه دا هم وويل چې دې ښه سړي دي او راپاڅيدو. بيا د خپل لټون خبره يې وکړه او ټولو ته د سر ټيټولو نه ورسته له خيمې ووتلو. وکتور ورپسې مندې کړې چې هسې نه ساتندويان يې ونيسي خو بهر هيڅ غږ نه و او لامه په تياره کې ورک و. کيم د پادري په خيمه کې په کټ سملاستو او هوسا ښکاريدو. لامه ورسره ژمنه کړې وه چې دې به د کوهلو د ميرمنې سره پاتې کېږي. دواړو پادريانو تر ناوخته د ده په اړه خبرې کولې خو کيم ویده و.

په بله ورځ کيم د پيرنگي د پوځ په يو غونډ کې چې د امبالي په لاره يې کيمپ لگولی و، د مسيحي پادري په خيمه کې ناست و او سوچونه يې کول چې له دوي څنگه ځان خلاص کړي. دې د شپې په آرام ویده شو خوشهار يو ډگروال له کيم پوښتنې وکړې او کيم ورله هر څه ريښتيا وويل ځکه د ده پلار د ډگروال په اړه ورته ويلي و. له دې وروسته کيم يو سرپرک مشر ته وسپارل شو او هغه ته په سخته ويل شوی و چې په کيم دې نظر ووساتي چې ترې ونه ټښتي. دا کنډک امبالي ته او بيا له هغه ځايه "سناور" ته وراستول کيدو. کيم د سرپرک مشر نه پوښتنه وکړه چې دوي ولې سناور

ته ځي، دوي خو جنگ ته روان و. په دې خبره ټولو وخنډل او هغه ورته وويل، د دوي غوندې د جنگ لپاره نه و روان. کيم سوچ وکړو چې که دوي جنگ ته نه دي روان نو بيا خبر هم نه دي چې ده په امباله کې څه اوريدلي و. هغه ټولو ته وويل، "تاسو خبر نه يئ، کله چې امبالي ته ورسيدئ نو تاسو به جنگ ته وراستول کيږئ." پادري چې دا واوريدل نو ورته يې وويل، "وراند ويښې مه کوه، د راتلونکي په اړه هڅوک خبر نه وي او دروغ ويل گناه ده." هغه سرپرک مشر ته امر وکړو چې کيم دې بوځي او انگرېزي جامې دې ورته وگنډل شي.

### خپل او پردي

يو ساعت وروسته د کيمپ په بل سرکې، کيم پاک ووينځل شو او اوس د هلکانو لپاره ځانگړې پوځي درېشي (کوټ پتلون) يې په غاړه وه. هغه په دې جامو کې سخت نارامه و، داسې لکه چې کيمس ورباندې چکونه لگول. دې د يو وحشي په څير خوا ديخوا تاويدو راتاويدو. سرپرک مشر ورته حيرانه و. څو شيبې وړاندې يو هندو هلک اوس ورک و او د هغه پرځاي لږ نسواري شوي انگرېز هلک ناست و چې د جنگ په اړه يې وړاند ويښه کوله. هغه غوښتل چې دې د کيردې په منځ کې د لوي ډنډې سره وتړي چې وونه تېنټي. خو بيا يې تړی وپوښتل. "تا څه ويل څومره کسان به جنگ کوي؟ اته زره؟ او توپي به هم ورسره وي!" کيم په ارام وويل. "ته به ډېر زر وگوري." سرپرک مشر ورته يوه ښکښله وکړه او وې ويل، ته دلته د ډرمونو څنگ ته په ارام کښينه او دا دوه هلکان به ستا څارنه کوي.

په بل سهار وختي د کيمپ کيردې راوښتله شوي او ټول د امبالي په لاره روان شول. دوی په لاره د هغه پړاو نه تيرنشول چې کيم تړی راغلي و. دې اوس د سامان د گاډو څنگ ته روان و او دواړو خواو ته يې دواړه پادريان و چې دې يې د نظر لاندې ساتلي و. ماسپينين چې دوي دمې ته ايسار شول نو په اوبښ سپور يو ډاكي (نامه بر) له امبالي خبر راوړو چې دوي به سرحد ته ورځي.

کیم شور او لوړ غبرونه واوریدل او لږه شیبه وروستو ټولو ته دا خبر ورسیدو. پادري کیم ته وویل، "د شیطان لکی، ته د دې نه څنگه خبر وي؟" دې یې له ځان سره په یوې کچرې سپور کړو او ورته د تازه خبر په اړه وویل چې امر شوی دې مونږ د امبالې نه نیغ محاز ته ورشو. د کیم لپاره د "محاز" تورې نوې و. له پادري یې وپوښتل چې محاز څه وي؟

پادري.. محاز مانا، جنگ ته ...ستا جنگ ته.

کیم. ما خو تاسو ته بیګا شپه ویلي و چې تاسو جنگ ته روان یئ.

پادري. تا ویلي وخو ته څنگه خبر شوې؟

کیم موسکې شو، سترګې یې پټې کړې او لکه د درویشانو په شونډوکی یې مرموز خبرې پیل کړې، داسې لکه دعا چې یې کوله. ټولو ورته حیرانه کتل.

پادري. په هند کې ستا په شان نور خلک هم شته؟

کیم. ما تاسو ته هر څه وویل خواوس راته اجازه راکړئ چې زه هغه سپین ږيري ته ورشم. که زه ورسره نه ووم، دی به مړ شي.

پادري. ما چې څه ولیدل نو دومره پوهیږم چې هغه د خپل ځان خیال ساتلی شي، هم هغسې چې ته یې ساتی. اوس به دا جنگ له تا سرې جوړکړي. زه تا د سامان ګاډو ته اوږم او نن ماښام به له ما سره بیا وويني.

پاتې ټوله ورځ د کیمپ خلکو ده ته په درناوي کتل ځکه تر اوسه هر څوک د ده د کیسې او ورسره د ده د وړاندوینې نه خبر شوي و. په ګاډو کې انگریز میرمنو یو بل ته د هغه خبرې کولې او یوې چاغې میرمنې ترې وپوښتل، "ما ته ووايه چې میره به مې له جنگ بیرته راشي او که نه؟" کیم څو شیبې سترګې پټې کړې او بیا یې وویل، "هو دی به بیرته راشي." میرمنه خوشاله شوه او ده له یې ښه ږودی ورکړه. کیم ته دا لوبه قافله چې کله کله به یې خپل بیند هم غږوو د لاهور د یوې میلی په شان ښکاره شوه.

مانښام د امبالي د ريل گاډي د سټيشن سره محلي سازندو ورته خپلی سندرې ويلې او د خواړو شيان يې پرې خرڅول. داسې نه ايسېده چې دا غونډ به جنگ ته روان وي. د هغه لپاره د صاحب په توگه ژوند کولو کې يو څه نا څه خوند و، ولې ډېر حساب يې پرې نه کوو.

په بله ورځ دی د امبالي بارک ته يې ور واستوو او هلته د بينډ غږوونکو هلکانو د ده څارنه او ساتنه کوله. دوي هغه ځای پخپله پاک کړو او کيم نه يې بڼه کار واخستو. کله چې دی ستړی ستومانه پخپل کټ پريوتو نو يو سړې راغې او ورته يې وويل چې دی معلم و او درسونو ته دی راشي. کيم په لاهور کې د ډوډۍ په بدل کې يوې الماني انځورگرې نه د انگرېزي يو څو توري زده کړي و خو اوس يې زړه نه و چې څه زده کړي. هغه سړي ته يې وويل، "ورشه زه نه درځم، زه ستړی يم." معلم دی له گريوانه ونيولو او له کټ يې نيغ ودروو. بيا يې په رابنکلو رابنکلود بارک په بل سر کې يوې کوټې ته بوتلو چې لس دولس هلکان پکې سبق ته ناست و. معلم ورته په يوې کرسۍ د کښيناستو وويل او امر يې وکړو چې بنوريږي به نه.

کيم په دی کار کې ډېر بڼه و. معلم په تورې ډرې (بورډ) د سپين تباشير (چاک) سره څه ليکل او دوي يې پوهيول. خو کيم ویده و. د هغه لپاره زدکړه يوه سزا وه چې تر اوسه يې تری ځان ساتلی و. ناڅاپه د ده په ذهن کې يو پلان سر پورته کړو. معلم هلکانو ته د تلو وويل نو له هر چا وړاندې کيم له هغه کوټې راووتلو. يو چا ورپسي ناره کړه نو کيم مخ واړوو. دا هغه څوارلس کلن چاغ هلک و چې مخ يې خال دار او لوي ډول يې غږوو.

هلک. ودرېږه. زه ستا ساتونکې يم. ما ته امر شوی دی چې ته به زما له سترگو پناه کيږي نه. ته چرته روان يې؟

کيم. بازار ته ځم چې خواړه واخلم.

هلک. ته بازار ته نشي تلې. که مونږ هلته ولاړو نو وهل به خورو، بيرته راوگرځه.

کیم. مونږ څومره لیری پورې تلې شو؟

هک. د لیرې او نږدې نه دی څه مطلب دی؟ مونږ هغه ونې پورې تلې شو.

کیم. نو زه بیا هغې ونې پورې ځم.

هک. سمه ده، زه نه ځم زما گرمي کیري. خو زه له دی ځای نه تا ته گورم. د تښتیدو هڅه ونکړې، که داسې دی وکړل، سمدلاسه به دی ونیسي، دا لباس چې تا اغوستی دی زمونږ د غونډ یونیفارم دی. په امباله بنار کی د هر چا لاس ته چې ورغلي نو وو به دې نیسي او هم دلته به دی بیا راولي.

کیم په دی معلوماتو دومره نه و حیرانه څومره چې په دی خبره چې داغونډ به ورپسې لټون وکړي. دی د هغې ونې سره جوخت ودریدو او بهر بازار ته تلونکی تش سړک ته یې وکتل. ده هغو خلکو ته کتل چې په دی لاره روان و، په دوي کی زیات د کنډک بیراگان او نور د ټیټې طبقې هندو ملازمان و. هغه یو ځاکروب ته هرکلي وویل نو هغه ورته پخپله ژبه کی یوه ښکښله وکړه، په دی اند چې اروپایي هک به پری پوهه نشي. کیم ورته په هندی کی وویل، "ورشه بازار ته او یو منشي له ځانه سره راوله، مونږ یو لیک وراستول غواړو." ځاکروب په حیرانۍ وویل، "ته څنگه گورا صاحب یې چې د لیک لپاره د بازار نه منشي راغواړی." کیم ورته څو نرمی ښکښلي وکړی او بیا یې په سخته لهجه وویل، "منډه کړه زما تادي ده."

ځاکروب له ویرې منډه کړه او په بازار کی لومړې منشي چې د ده سترگې پرې ولگیدې نو ورته یې د راتلو وویل. دا یې زیاته کړه چې گورا هک په هندی ژبه کی خبری کولی شي. منشي د کاتبانو وړوکی میز، قلم او کاغذ راواخستل او پوښتنه یې وکړه، "پیسې به راکوي؟" ځاکروب ورته وویل، "زه نه یم خبر، خو هغه د نورو گورا هلکانو په شان نه دی. پخپله به یې وگوری." کیم د منشي په انتظار کی هم هلته د ونې سره تاویدو راتاویدو اود هغه په لیدو یې ورته په زوره څو ښکښلي وکړی. منشي له لیرې

ورته وويل، "زه خپل حق الزحمه پيشکي اخلم او ستا د بدو ردو له کبله اوس مې معاوضه زياته شوی ده. خو ته څوک يې چې په دی جامه کی او په دی ژبه خبری کوی؟" کیم ورته وويل "دا خبری به په لیک کی وليکې، خو امباله بنار د منشيانونه ډک دی، زه به بل څوک راوغواړم، زما هيڅ تادي نشته." منشي پر زمکه کښيناستو او وې ويل، "څلورآنی به راکوي." هغه يو څادر په زمکه وغوړوو او کیم هم ورسره کښيناستو. بيا يې وويل، "د پیسو خبره راته سمه وکړه، چل ول به نه کوي." منشي وويل، "بڼه ده يوه نیمه آنه راکړه، خو زه څه خبر يم چې د لیک نه وروسته ته به رانه نه تښتي." کیم وويل، زه له دی ونې اخوانشم تلي او د پوستې (ډاک) د ټکت اړتيا هم په نظر کی وساته." منشي وويل، ما ته د پوستې د ټکت کمیشن څوک نه راکوي." کیم وويل. "دا به په لیک کی وليکې چې محبوب علي ته به ورلیري. دی د اسونو تجار او د لاهور په کشمير سراي کی ایسار دی. هغه زما ملگری دی." منشي وويل، "عجیبه ده عجیبه." بيا يې د نیچي (لرگي) قلم د روشنای په مشوانی کی ډوب کړو او وي پوښتل، "په هندي کی ولیکم؟" کیم وويل، "ضرور" د لیک متن داسی و،

"زه د سپین بریږي سره تر امبالې په اورگادي کی راغلم. امباله کی مې د خړی اسپي د نسل خبره ورسوله. مونږ بيا په پښو بنارس ته روان شو. خو په دریمه ورځ مو يو پوځي غونډ وليدو. زه د دوي کیمپ ته ولاړم نو وي نيولم. زما تعویذ يې هم کتلی دی او لکه چې زما په قسمت کی د سره غويي لیدل و. نو هغه مې وليدو. اوس پادریانو راته نوي جامې او نوي نوم راکړی دی خو دوي ناپوهه دي. دا جامې راته درنې ښکاري. دوي مې ښوونځي ته لیري او وهل راکوي. زما د دی ځای اوبه او هوا نه خوښیږي. راشه او زما مرسته وکړه او یا څه پیسې راواستوه چې دې منشي ته يې ورکړم ځکه ما سره ده ته د ورکولو لپاره هيڅ نشته."

منشي وروستی جملې په لیکلو ورته بد رد وويل چې پیسې نه لري او ده سره يې چل کړی و. کیم ورته وويل، که دا لیک محبوب علي ته دی ورسو نو هغه به درله ډېرې پیسې درکړي. منشي وبونگیدو خو د خپل میز د یوی خانې نه يې د پوستې ټکت راوويستو، لیک يې پکې بند کړو او دا يې ورباندې سلیخ کړو. کله چې لیک يې کیم ته وسپارلو نو کاتب په



روانیدو کی وویل، "لیک دې ورسیدو نوډاکي به د ټاکل شویو پیسو نه غبرګي ترینه اخلي.

چاغ هلک د کیم شاته ولاړ و او وې ویل، "تا هغه تورسري ته څه وویل؟ ما د برنډې نه درته کتل. ته د دوي ژبه واي؟" کیم وویل، نه نه زه معمولي هندي ویلي شم. "د غرمی د ډوډۍ وخت شوی و. کیم ترې پوښتنه وکړه، "ته انگلستان ته تللي یې؟" هلک وویل. "زه خو څو میاشتې د مخه هلته نه د خپلې مور سره راغلي يم. ته لکه چې د دې ځای په لارو کوڅو کی لوی شوې یې، سم دم فقیر بنکاري. "کیم وویل. "ما ته د انگلستان کیسه وکړه، زما پلار د هغه ځای و. "هلک ورته داسی خبری وکړې چې د کیم پرې باور نه کیدو. بیا دوي د لوی میز پر سر ډوډۍ ته کښیناستل، خو کیم ناهیلې شو ځکه داسی بی خونده خواړه ده په ژوند کی چری نه و خورلي. که هغه محبوب علي ته لیک نه وې وراستولي نو اوس به ډېر خفه وې. هغه دلته ځان یواځې احساسوو.

له ډوډۍ وروسته یو لوړ دنگ پوځي دی پادري وکتور ته بوتلو. هغه د یو لیک په ولوستلو بوخت و او د ده په لیدو یې تری حال احوال وپوښتلو. ورته یې وویل چې د لاهه له خوا یو لیک یې تر لاسه کړې دی. کیم خوشاله شو خوپادري وویل، ته د ده د پیسو د معاملې نه خبر یې؟ کیم په انکار کی سر وخوځوو. هغه ورته د لیک متن ولوستلو چې په ماته گوډه انگریزي ژبه کی د ده لپاره یو کاتب لیکلی و ځکه لاهه په انگریزي نه پوهیدو. لیک داسې و.

"تعلیم او زدکړه د خدای رحمت دی خو هله چې دا ښه زدکړه وي. که نه دا هیڅ دنیاوي گټه نه لري. که تاسو په شان مهربانه کس دې هلک ته په سینټ سېویپر کی د زدکړو موقع برابره کړه، چې ژمنه یې تاسو پخپل لیک کی راته راکړی وه نو په دی به د هلک دری څلور نسلونو ته گټه ورسیري. دا خاکسار دومره پیسې لري چې د کال دری سوه روپی په لکهنو کی هغه ښوونځي ته ورواستوي. خو د خدای لپاره د دی هلک د سبق غم وخورئ."

د ليک په پای کې لامله د بنارس د يو بوداي خانقاه پته ليکلي وه. پادري کيم ته وويل، "زما باورنه کيږي، مونږ خو پلان جوړ کړی و چې نن به تا د سناور پوځي يتيم خانې ته ورواستوو. سينټ سيويپر د تعليم لپاره لوي نوم لري او هلته مذهبي زدکړی هم کولې شي. خو د سپين ږيري سره به دومره پيسې له کومه شوي وي؟ هغه يوملنگ دي. يو واری ته په بنوونځي کې داخل شوي او بيا په مياشتينو پيسو کې ناغه وشوه نو زه به دی سمدلاسه پوځي يتيم خانې ته وراستوم. لامله ډېره لويه ژمنه کړې ده خو خير زه په هره مياشت کې د پيسو د را رسيدو لپاره ده ته د دريو ورځو مهلت ورکولی شم." کيم چرت وهلو چې محبوب علي به ورته يوه روپۍ راواستوي او که نه؟ په دی به هغه کاتب ته پيسې ورکړي او هم بنارس کې لامله ته ليک ورواستوي. پادري ورته وويل، "تر څو چې نور خبر راي، ته ورشه د هلکانو سره لوبې وکړه او له دوي څه زده کړه."

څو ورځې نورې هم تيرې شوې چې د کيم لپاره سختې وې. کله چې ده خوب غوښتو نو ورته به امر وشو چې جامې دی قات کړي او بوتان دی پاک کړي. سهار د سپيده چاودې نه وړاندې به دوي د بيگل (صرنا) په غږ راپاڅيدل. سبا نارۍ به يې لا نه وه خوړلې چې معلم به ورپسې شو او د بې مفهومو تورو د ليکلو امر به يې وکړو. په نه څه خبره به په سوتۍ ووهل شو. کيم به پلانونه جوړول چې کاشکه د بارک د خاکروب نه ښه ډېر اېيم واخلي او د معلم په ډوډۍ کې يې گډ کړي چې دی مړ شي. خو بيا به يې فکر وکړو چې دوي ټول يو ځای ډوډۍ خوري او دا کار به خطرناک وي.

د هغه د ميز په سر د قاشوغي او پنډې سره د ډوډۍ خوراک کول هم نه خوښيدل. کله به يې غوښتل چې هغه کلي ته وتښتي چې سپين ږيري پوځي پکې اوسيدو. خو د بارک په هره لاره محافظان ولاړ و. هغه د هلکانو نه د انگرېزي ژبې د نويو ښکښلو نه علاوه څه نه و اوريدلي. دی به زيات وخت خاموشه و او د نورو هلکانو د ده دا عادت نه خوښيدو، په تيره بيا د هغه چاغ هلک چې د ده د وهلو نه به يې خوند اخستو. په څلورمه ورځ دوي د امبالې د اسونو د ځغاستي ميدان ته ولاړل خو څو شيبې وروسته چاغ هلک په ژراژرا بارک ته راغلو چې اوهارا (کيم) د يو ږيره ور

سړي له خوا تېنټول شوي دي او دا چې د هغه ږیره سره وه. پادري وکتور په دې خبر خوشيني شو. هغه نن سهار د بنارس د يو خانقاه له خوا ليک او د يو بانک د دريو سوو روپو رسيد تر لاسه کړی و. چرت يې وهلو چې د هلک ورکيدل ښه و او که د ده بيا موندل به ښه وي.

د امبالي د اسونو د خُغاستي د ميدان په بل سر کې، درې ميله وړ اخوا محبوب علي د خپل کابلي اس واگي رابښکلي او کيم ته، چې د ده مخې ته ناست و، وويل، "دا زما د غيرت او د عزت خبره ده. د امبالي خلک ما پيژني او په ميدان کې ټولو وليدل چې ما هغه هلک وهلو او ته مې راوتېنولي. زه څنگه تا له دې بارک نه وباسم؟ دوي به مې بندي کړي. ته صبر وکړه، ته اوس صاحب يې، قسمت به پخپله درته لاره وښاي." کيم شونډې بوسې نيولې وې او د محبوب علي نه يې پيسې غوښتې چې بنارس ته به ولاړ شي او لاسه سره به وويني. هغه په خپل وويل، "زه صاحب جوړيدل نه غواړم او ياد دې نه دي، ما ستا پيغام امبالي ته رسولي و." خو محبوب علي د اسپي مخ بيرته تاو کړو.

کيم دا کار يوه دوکه وگڼله او محبوب علي سره په جنگ شو. خو بيا يې ورته نوې لومه واچوله. "دا يو معمولي خبره ده. بنارس د امبالي نه په نيغه لاره دی، ما ستا څومره ليکونه او پيغامونه پيرنگيانو ته اوړي دي چې هيڅ حساب يې نه کيږي. او هغه وروستي پيغام دی پيتر صاحب ته د خړی اسپي دنسل په اړه چې ليرلې و." د محبوب علي رنگ واوختو نو کيم وويل، "نه نه ما نه پيغام نه و هير، هغه خړه اسپه نه وه، سپين اس و." محبوب علي وويل، "تا په ليک کې هم د خړی اسپي نوم ياد کړی و." کيم وويل، زه د بازار کاتبانو ته ټول معلومات په لاس نه ورکووم. "محبوب علي د کيم په سينه لاس کيښودو، خو په دې وخت کې يو چا پرې چغه کړه، "اي محبوب علي، زوره وړه، ودريره." بيا يو انگرېز خپل د پولو د لوبی اس د دوي د اس سره يو ځای وځلوو.

سپور. زه له ډېره وخته درپسې خُغم. فکر کووم چې دا کابلي اس به وپلوري.

محبوب. په يو څو ورځو کې ځوان اسونه راروان دي چې ستاسو د لوبې لپاره به ښه وي.

سپور. دا څوک له ځانه سره وورې؟

محبوب. دا هلک چې راسره دي؟ د ځغاستي د ميدان په سر کې مې وليدلو چې هغه بل هلک ډېر سخت وهلو. د ده پلار پوځي و او په لاهور کې اوسيدو. هلته چې دې ماشوم و نو کله کله به يې زما د اسونو سره لوبې کولې. اوس مې چکر ته راوستو. هلکه! راته ووايه چې په کوم بارک کې اوسيري چې هلته دې وربښکته کړم؟

کيم. ما هم دلته ښکته کړه، زه پخپله تلې شم.

محبوب. او که ته وتښتيدي نو هر څوک به واي چې دا زما گناه وه.

سپور. دې به ږوي ته ورشي. بل چرته تښتيدي شي؟

محبوب. هو، خو په دې خاوره زيږيدلې دې او ملگري لري، هر چيري چې وغواړي تلې شي. ډېر هوښيار هلک دي. هر وختي چې يې جامې بدلې کړي د سترگو په رپ کې به ترې هندو هلک جوړ وي.

سپور انگرېز د کيم جاج اخستو او هغه محبوب علي ته غاښونه چيچل. داسې احساس ورته کيدو لکه چې محبوب علي ورباندې ملنډې وهي. دوي بارک ته ورسيدل نو مخامخ ورته پادري ولاړ و. کيم له اس ښکته شو او غلې ودرېدو. هغه سپور ډگر وال کرايټن و چې کيم د ده غږ په انباله کې د شپې اوريدلې و او نن يې په رڼا ورځ وليدو. خو ده داسې هيڅ څرگند نه کړل چې گوندی کرايټن پېژني. سپور پادري ته خپل ځان ور وپېژندلو چې "زه ډگروال کرايټن يم." پادري وويل، "د ټولن پوهنې د سروې مشر!" سړي سر وخوځوو. پادري ورته وويل، "ستا په ليدو خوشاله شوم او مننه چې دا هلک دې راته بيرته راوستلو." ډگروال وويل، "زما د مننې اړتيا نشته، هلک چرته نه و تللي، ته محبوب علي پېژني. خود دې هلک په اړه راته ووايه. پادري وويل، "زه به درته هر څه ووايم. هم ته يې چې زما دا معمه به راته حل کړي."

په دی وخت کی یو ساینس بنکاره شو او ډگروال په زوره وویل، "محبوب علي، د دریو نیمو سوو نه یوه روپی زیاته نشم درکولی." محبوب علي د اس مخ تاو کړو او وي ویل، "صاحب ستري دي نو ځکه په قهر دی. تر څو دی پادري صیب سره خبری کوي، زه به د هغه ونی لاندی ورته انتظار وکړم." پادري او ډگروال په برنډه کی په کرسیو کښیناستل نو کیم محبوب علي ته ورغلو او ورته په قهر لگیا شو چې له ده سره یې دوکه کړی وه. هغه ده ته تسلي ورکوله او ډگروال چې په اردو ژبه پوهیدو د دواړو خبرو ته غوږ نیولی و. پادري د کیم د اسنادو لپاره دننه ولاړو نوکرایتن ځان سره وویل. "د دی هلک نه پوځي نشي جوړیدی." پادري چې د لاسه لیک راوړو نو محبوب علي کیم ته وویل، "چاغ پادري ډگروال ته څه وربښی؟" کیم وویل، "د لاسه لیک. هغه زما د زدکړو لپاره پسي رالېږلي دي. هغه له تا ډېر ښه دی، دروغ خو نه واي، ته خو دروغجن یې." محبوب علي ورله ډاډ ورکړو چې لږ صبر وکړي نو هر څه به سم شي.

پادري او ډگروال تر ډېره وخته د کیم په اړه غږیدل او اخر دی نتیجې ته ورسیدل چې کیم به لکهنو ته ورواستوي چې هلته په سینټ سیویر ښوونځي کی زدکړی وکړي. ډگروال وویل چې دی راتلونکی اوونی پخپله هم لکهنو ته روان و نو کولی شي چې هلک له ځانه سره بوځي. دا د هغه لپاره د ټولن پوهنې یوه په زړه پوری بیلگه وه. هغه پادري ته سپارځتنه وکړه چې د کیم د هندي ژوند په اړه دی چا ته خبره ونکړي ځکه ده غوښتل چې پخپله په دی اړه یو څه لیکنې وکړي. اخوا محبوب علي اوس کیم ته د اسونو د نسل او د دوی د خسماني په اړه معلومات ورکول او ده ورته غوږ نیولی و. محبوب علي ولیدل چې د پادري او د ډگروال خبری پای ته رسیدلی وی، نو کیم ته یې یوه روپی په لاس کیښوده او وي ویل، زه بچو ستا ستونزه حل شوه، گورو چې کرایتن څه واي؟

ډگروال له برنډې کیم ته وویل، "دری ورځې وروسته به ته له ما سره لکهنو ته ځي. وونه تنبتي." کیم په ژرغوني غږ کي وویل، "زه به سپین ږیری ووینم که نه؟" کرایتن وویل، "لکهنو د بنارس سره نږدې دي او

ممکن هلته د لاما سره وويني. " کیم وويل، " زه به انتظار وکړم خو هلکان به مې وهي. "

ماسپښين محال کیم د بارک د معلم مخې ته ولاړ و چې سخت په قهر و. ده ورته وويل چې له درسونو يې خارج کړي دي. د کیم لپاره دا يوه بې مانا خبره وه. هغه له صنف ووتلو او بازار ته ولاړو. هم هغه کاتب يې وموندلو او پيسې يې ورله ورکړې. بيا يې وويل، اوس زه يو بل ليک وراستول غواړم. دا ليک په بنارس کې يوسپين بريري ته مخاطب و. متن يې داسې و.

" د هغه سپيڅلي لپاره چې د سيند په لتون گرځي او اوس د بنارس په خانقاه کې دی. په دريو ورځو کې زه به لکهنؤ ته روانيم. د بنوونځي نوم سيويردی خو نه پوهيرم چې د بنار په کومه برخه کې دی. " کاتب وويل. " زه خبر يم. " کیم ورته وويل، " نو وي ليکه او زه به درته يوه آنه زياته درکړم. " کاتب چې د ليکلو نه وروسته سر پورته کړو نو وي ويل " دا مونږ ته څوک گوري؟ " کیم مخ واړوو نو وي ليدل چې ډگروال کرايټن په ساده جامو کې د سرک نه اخوا ولاړ و. هغه کیم ته اشاره وکړه او چې دی ولاړو نو وي پوښتل.

کرايټن. دلته دی څه کول؟

کیم. (په ويره) ما بنارس کې سپين بريري ته ليک ورليږلو.

کرايټن. دا خو دی ورته نه دي ليکلي چې ما سره به ځي؟

کیم. نه. داسې مې نه دی ورته ليکلي، که باور دی نه کيږي، ورشه ليک ولوله.

کرايټن. (خندا) نو ولي دی ورته وونه ليکل چې زه دی لکهنو ته بيايم؟

کیم. (په جرات) ما ته ويل شوي دي چې د بيگانه خلکو نومونه مه يادوه. ډېر ښه ښه پلانونه د نومونو په يادولو د خاورو سره خاورې شي.

کرايٽن. هر ڇا چي درته ويلي دي ښه درس يي درکړي دي. ما خپل د تمبکو ډبلي د پادري په کور کی پريښي دي مابنام هغه راته راوړه.

کيم. ستاکور چرته دی؟

کرايټن. په بازار کی له څا پوښتنه وکړه.

ډگروال پخپله لاره ولاړو او کيم بيرته کاتب سره کښيناستو خوسوچ يي کوو. د تمبکو ډبلي يوه بانه ده. ډگروال معلومول غواړي چي زه ده د کور په اړه خبر يم که نه. دوي فکر کوي چي زه ماشوم يم، ما به تير کړي. هغه له کاتب د ډگروال په اړه وپوښتل. ده ورته وويل، چي کرايټن داسی کم عقل ډگروال دي چي کنډک نه لري. هر وختي اسونه اخلي او د خداي د مخلوق په اړه پوښتنې کوي. دا د بوټو او کانو او د خلکو د رواجونو په اړه له هر څا پوښتنی کوي. محبوب علي واي دي د نورو ټولو گوراگانو نه زيات لیوني دي. کيم د ډگروال په اړه په فکر کی شو. ده د هند عادي خلکو ته چي ډېر هوښيار نه و درناوي کوو، خو هغه څوک چي چالاكي يي کوله دي ورسره ډېر نه غږيدو. کيم بارک ته چي ولاړو نو د وکتور نه يي د تمبکو د ډبلي پوښتنه وکړه. هغه د پادري سره خپل د تمبکو ډبلي نه و پريښي او غوښتل يي چي معلوم کړي، کيم د ده په اړه څومره معلومات لري.

### د علم دروازه

پادري وکتور د سهار له دعا او سبا نارۍ نه وروسته کيم ځان سره بازار ته بوتلو او د جامو او بوټانو سربيره، نور شيان يي ورته واخيستل. د سينټ سيوير په شان ځانگړي او معتبر ښوونځي لپاره دا هر څه ضرور و. د سفر په ورځ د پادري په بدرگه او د سامان د بکس سره کيم د اور گاډي سټيشن ته ولاړو. وکتور ورله د دويمې درجې د اورگاډي ټيکټ واخيستو او د ډگر وال کرايټن د لومړي درجې سره جوخته ډبه کی يي کښينولو. بيا يي ورته دعا وکړه او وي ويل، "په ښوونځي کی هغوي ستا د راتلو نه خبر دي، ډگر وال به په لاره ستا خيال وساتي چي ورک نشي." اور گاډي روان شو خو کيم د دويمې درجې په دی خونه کی يواځی ناست و او په

کړکۍ کې د لامله سره د لاهور نه تر امبالۍ سفر يې يادولو. په کړکۍ کې يې د هغه سفر خبرې په تصور کې ليدې.

يوځای ډگروال کرايټن کيم خپلې ډبې ته راوبللو او ورسره يې په انگرېزي ژبې خبرې پيل کړې. ده ته يې وويل چې په ټول هند کې انگرېزان د خپلو خلکو يو زنځير لري. کيم کولۍ شي چې د دې زنځير يوه کړۍ شي او که په ازموينو کې بريالې شو نو د اوولسو کالو په عمر کې د مياشتې دېرش روپۍ تنخواه گټلې شي. کيم ورته سر خوځوو خو داسې لکه چې د ډگروال په نيمو خبرو نه پوهيدو. اخر هغه په اردو ژبه خبرې پيل کړې نوکيم ورته غوږ ونيولو. ورته يې وويل، ته چې هر ځای ته ورځې نو هغه په حافظه کې ياد ووساته او بيا چې دې موقع پيدا کړه نو په کاغذ يې انځور جوړکړه. کيديشي يوه ورځ چې ته پوخ زنځيري شي نومونږ دواړه يو ځای کار وکړو.

کيم سوچ کوو چې د ډگروال خبرو ته ځواب ورکول به ښه وي او که نه. کرايټن وويل، که تا د دې غرونو نه وراخوا د يو سيند يا د يو کلي معلومات راته راکړل نو زه به درته سل روپۍ درکړم. ته خبر يې د دې غرونو شا ته څه دي؟ کيم وويل، "زه څه خبر يم؟ زه خو ماشوم يم." ډگروال يوه روپۍ له جيبه راوويسته اووي ويل، "زه اوس ووايه." کيم د روپۍ د اخيستو لپاره لاس وړاندې کړی و خو بيا يې شا ته کړو. ورته يې وويل، "نه صاحب. زه خبر يم چې د ځواب لپاره به ته پيسې راکوې خو ته ولې له ما پوښتنه کوی؟" ډگروال روپۍ ورته ورکړه چې دا د هغه له خوا يوه تحفه ده. بيا يې وويل. "ته يوه ځانگړې روحیه لري چې په سينت سيويرکۍ يې ورک نه کړی. هلته ډېر هلکان د تور پوستو نه کرکه کوي خو ته د يو صاحب او د يو ريښتوني صاحب زوې يې. نو هيچرې به د تور پوستو نه کرکه نه کوي. زه داسې کسان پيژنم چې نوي نوي د حکومت په ملازمت کې شامل شول او د ځاي خلکو په دود دستور نه پوهيدل. په دې خبره د دوي نه يې معاش وگرځوو. دا ياد لره چې د ناپوهۍ نه لويه گناه بله نشي کيدې.

د هغو څلېرو پښتو ساعتونو په سفر کې ډگروال څو واري کيم راوبللو او هر واري يې ده ته نوي خبرې وکړې. کيم اوس پوه شوي و چې ده پخپله څه



کارکوو. کیم محبوب علي ته معلومات ورکول او محبوب علي ډگروال ته. ده سوچ کوو، که د دی کار لپاره زه یو واری بیا له ټولو بندیزونو ووځم نوډا به ښه وي.

کله چې اور گاډی د لکهنؤ سټیشن ته ورسیدو نو کیم اخوا دخوا وکتل. د ده هيله وه چې لاهمه به ورته د هرکلی لپاره ولاړ وي، خو هلته هیڅوک نه و. ډگروال دې په یو اس گاډي کی د سامان سره کښینولو او سینټ سیویر ښوونځي ته یې ورواستوو. ده ته یې د بیا لیدو وویل او د خلکو په گڼه گونه کې ورک شو. د لکهنؤ فضا کیم ته د لاهور نه ښه ښکاره شوه. د خپل گاډي کوچوان ته یې وویل، د ښار د بازارونو منځ نه مې بوځه. کوچوان ورته مخ واړوو چې هغه ته د سینټ سیویر لپاره امر شوي دي. کیم ولاړو د کوچوان سره په لوړه تخته کښیناستو او په اردو ژبې کی یې ورسره خبری پیل کړی. راتلونکي دوه ساعته دوي د ښارټول بازارونه ولیدل. هغه کوچوان ته وویل، "دا خو راته د افسانو ښار ښکاري". کوچوان ورته د لکهنؤ د نوایانو او د غدر د وختونو د انگریزانو د جنگ کیسه وکړه. اخر سترې شول نو کوچوان ښوونځي ته مخه کړه.

د گومتي سیند پر غاړه د سینټ سیویر ښوونځي په ډېره لویه زمکه کی جوړ و. د ودانۍ په لیدو کیم د څه خبری لپاره خله خلاصوله چې د چونه شوي دیوال د یوې ستنې سره د ماښام په تیاري کی ناست څوک یې ولیدل. هغه کوچوان ته په چیغه وویل، "ودریزه!"... کوچوان گاډي ورو کړو او کیم ترې ټوپ وکړو او په منډه د ستنې لور ته ولاړو. په بله شیبه دی د ستنې سره نږدې پرزمکه پروت د لاهمه د ژیر لباس لاندې د هغه پښې ښکلولي.

لاهمه. زه د یوې نیمې ورځې نه دلته ستا په انتظار شیم. ما سره د خانقاه یو راهب هم و چې لاره یې راته سمه کړه. کله چې ستا لیک را ورسیدو نو زه په اورگاډي کی له ښارس روان شوم.

کیم. ته د هغه کوهلو میرمنې سره ولی پاتې نشوی؟ ښارس ته په کوم حال وورسیدی؟ کله چې له تا بیل شوم، زړه مې خفه و.

لامه. د هغې بنځې په خبرو زه ستړی شوم. هر وختی یې رانه تعویذونه غوښتل. هغه ډېره سخي میرمنه ده خو زه تری روان شوم چې دا پخپله د عبادت ثواب وگټي. بیا مې د بنارس ټکت وکړو او هغې خانقاه ته ولاړم چې خلک مې پکې پیژندل.

کیم. او ستا سیند؟ ما نه خو هیر و.

لامه. ما نه سیند هیر نه دی. خانقاه ته ځکه راغلم چې دلته مشوره وکړم. هند ډېر لوی وطن دی او کیدېشي له مونږ وړاندې پوهو استادانو په دی اړه څه لیکنې پریښي وي. په خانقاه کی په دی اړه بحث روان دی، څوک یو څه واي او څوک بل څه. د سره غویي ملا راته لیکلي و چې هر څه زه غواړم هم هغسی به کیږي. ما ستا د سبق لپاره د یو کال پیسې دوي ته واستولی او بیا دلته کښیناستم چې د دی علم د دروازي نه په تیرېدو، تا ووينم. ددی لپاره نه چې ته په ما گران یې بلکه د دی لپاره چې دومره پیسې مې درباندي ولگولې چې د دی نتیجه پخپلو سترگو وگورم. مینه دنیاوي خبره ده او زه دنیاوي شیان نه غواړم.

کیم. ای محترم. تا خو د سیند لتون کوو، تا سره په لاره تگ څومره خونده ور و! زه په دی نړۍ کی یواځې یم، یو محبوب علي مې پیژندلو خو هغه راسره درغلي وکړه. زه بی له تا څوک نلرم.

لامه. زه هم څوک نه لرم خو زه غواړم چې ته زدکړه وکړی. تا نه هغسي صاحب جوړ شي چې ما ته یې دا عینکې راکړې وې. زه به بیا هم ستا حال اخلم خو اوس ورشه. یوه ورځ به تا نه دا هر څه هیر وي.

کیم. (په ژړا) ما تا سره ډوډۍ خوړلی ده، زه به تا څنگه هیروم؟

لامه. مه ژاړه زویه، زه بنارس ته ځم او ته به بنونځي ته ولاړ شي. کله کله به راته لیکونه رالیري. د هغه خانقاه پته یاده ساته. زه که هر چیرې یم، لیکونه به راته رارسیري.

د سینت سیویر په بنوونځي کی درېو سوو هلکانو زدکړه کوله چې د یو سخت رژیم لاندی یې ژوند تیروو. دا ټول د هغو انگریزانو زامن و چې په

هند کی یې حکومتي یا پوځي خدمتونه سر ته رسول. خو کیم هر وختی چې موقع پیدا کړه، اصول به یې ماتول. په ښار کی د کولرا د وبا پر وخت دوي اجازه نه لرله چې بهر ووځي خو کیم د لیک استولو لپاره کاتب ته ولاړو. ډېر زر ده لیک ولوست زده کړل او پخپله به یې لیک لیکلي شو. هر هلک خپلی کیسې لرلي او کیم د دی ژوند سره څه نا څه عادت شو. بیا د اوږي لپاره د دریو میاشتو رخصتی پیل شوې.

کیم ته خپل معلم د پادري وکتور له خوا پیغام ورکړو چې په اورگادي کی د امبالي نه وراخوا د غرونو یو سټیشن ته دی ورشي. خو کیم سر زوري کوله. د ده دلیل و چې د اوږي رخصتی د ده خپل وخت و، ولي د ده وخت حساب دی بل څوک وکړي. خو هغه د لاهه له خوا لیک نه و تر لاسه کړی او زړه یې غوښتو چې هندي ږودی وڅوري، وریژي، کباب، دال، چټي. په لاس یې وڅوري ځکه په ښوونځي کې به دوي پر میز د قاشوغو او چرو او پنجو سره ږودی خوره. هغه ته د ښوونځي ږودی خوند نه ورکوه. بله لاره ورته دا وه چې محبوب علي ته ورشي خو دي له هغه مرور و. د ده هم صنفیان او ملگري خپلو خپلو کورونو ته ولاړل او اخر ټول ښوونځي تش شو. د کیم صندوق هم د نورو هلکانوپه شان د لوی دروازي سره کیښودل شو نو ده یو گاډي راوغوښتو او د بازار د یو ملگري کور ته ولاړو. خپل صندوق یې له هغه سره امانت کیښودو، خوشیان یې ترې واخیستل او چې بیرته په اس گاډي کی کښیناستو نو په مخ یې تور رنگ وهلي، هندو هلک ترې جوړ شوي و.

کیم په سټیشن د دریمې درجې ټکټ واخستو او په اورگادي کی کښیناستو. مساپرو ته یې وویل چې دی د یو مداري شاگرد و. تر امبالي ده د خپل ځان په اړه نورو مسافرو ته رنگا رنگ کیسې کولې. اخوا په شمله کی ډگروال کرایټن ته په تار(ټیلیگرام) کی خبر ورسیدو چې کیم او هارا ورک شوی و. ډگر وال یو سهار د اس د ځغاستي په میدان کی محبوب علي ته دا خبر ورکړو نو هغه ورته وویل، "انسان او په اس کی توپیر نشته. کله کله اس مالگه غواړي او که خاوند ورته مالگه ورنکړي نو بیا زمکه څټي. هغه هلک سرک ته وتلي دي، د ښوونځي نه به یې زړه سترې وي. پخپله به راشي. که نه زه به یې لټه وکړم." ډگروال پوښتنه وکړه، "اوکه دی مړ

وي؟ محبوب علي وخنډل. "که تبي وونه وژلو نودی به ژوندی وي. شادو له ونې نه غورځيزي، بی غمه اوسه." ډگروال وویل، "د ده سر زوري ورته تاوان رسولی شي."

محبوب علي امبالې ته په لاره د اسونو د یوې قافلې سره روان و چې یو سهار د کالکه سره نږدې ترې چا خیر و غوښتو. هغه خیرات غوښتونکې و ترټلو نو هغه په انگریزي کی ورته ځواب وویل. محبوب علي د کیم غږ وپیژندلو او وي ویل، "ته چیرته ورک وي؟ انگریزان درپسی په لتون خوار شول." بیا دی کیم سره د یوې ونې لاندې کښیناستو او هغه ورته خپله کیسه تیره کړه چې څو ورځې یې په امباله کی د خپل یو ملگري کړه واورولی. بیا د هغه سره ډېلې ته ولاړو، ورپسې څو ورځې یې د تیلو د گانې غواي وگرځوو. بیا یې د پټیالي د میلی په اړه واوریدل نو بیرته پنجاب ته ولاړو. هلته یې د پټاخو جوړولو په یوه کارخانه کی د اور لوبې شیان جوړکړل. راجه گان یې په پیلانو سپاره ولیدل چې د اور لوبی ټولو توکو ته یې په یوه مخه اور ورته کړو او یوولس کسان پکې مړه شول. د کارخانې مشر هم پکی مړ شو. کیم د بارودو د چودنې په زور له یو تمبو نه بلې خوا ته والوتو خو هیڅ زیان ورته ونه رسیدو. بیا یو سیک سره د ساینس په توگه مله شو او هغه چې ورله کومې پیسې ورکړې وې، په هغې تر دی سټیشن را ورسیدو. محبوب علي ترې پوښتنه وکړه، "نو ته اوس ما سره ځي؟" کیم سر وڅوځو نو هغه له ځان سره یو سراي ته بوتلو.

محبوب علي ورته د مسلمانانو جامې واخیستې. کیم په سراي کی ځان پاک کړو او نوي جامې په غاړه کړی. هغه ورته ښه ډوډی راو غوښته چې شیریني هم پکی وه. بیا د چیلیم په سر دواړو خبرې پیل کړې.

کیم.. ډگروال صیب راته په قهر و؟

محبوب. هو خو ما دلایه کړو. بیا هم دا تښتیدل او پټیدل ښه خبره نه ده.

کیم. حاجي صیب دا زما د رخصتیو ورځی دي. زه دری میاشتي د دوي غلام ووم، اوس سکول بند دی نو ولې پخپله خوښه وونه گرځم. بله دا چې دوي زما د لگښت نه بی غمه دي.

محبوب علي. د پيرنگي لپاره دا څو روپۍ هيڅ نه دي. دوي يې هم د يو هدف لپاره درباندي خرڅوي، ستا په غم کې نه دي.

کیم. زه ډېر پخوا له دې خبر ووم.

محبوب. تا ته چا وويل؟

کیم. ډگروال صيب پخپله راته وويل. په هم دې الفاظو کې به يې نه وي ويلي خود هوښيار لپاره اشاره کافي وي. دا خبره يې راته په ترين کې وکړه کله چې مونږ لکهنؤ ته تلو.

محبوب. که داسې ده نو زه به درته يو څه نورې خبرې وکړم. تا چرې ما ته دروغ نه دی ويلي نو زه دې قدر کووم. ته دا بنوونځي جدي وگڼه ځکه سبق بنه شي دي .

کیم. سمه ده، زه به بنوونځي ته ولاړ شم او ټول سبق به ووايم. خو له سبق وروسته به دوي ما پرېږدي چې په خپلو خلکو کې پاتې شم او که نه وي نو گورا صاحب به رانه جوړ کړي.

محبوب. ستا خپل خلک څوک دي؟

کیم. د دې لوي او ښکلي وطن خلک زما خلک دي. بله دا چې زه به خپل لاهه ووینم، او دريمه دا چې زما پيسې پکارې دي.

محبوب. پيسې خو د هرچا پکارې وي. زه به درته اته انې درکړم. دا ځلې مې په اسونو کې ډېره گټه نه ده کړې. خو ته زر زر سبق ووايه، درې کاله به دی تير شي. بيا ممکن زما هم پکار شي.

کیم. (خندا) تر اوسه مې درته کارونه نه دي کړي؟

محبوب. ځوابونه مه راکوه. د نن نه ته زما د اسونو نوې سايس يې. زه ورشه او زما د سرو سره د شپې لپاره خپل ځاي جوړ کړه. دوي د سټيشن شمالي څنډو کې ډېره دي.

کیم. که ستا له خوا راسره څه نښه نه وي نو ستا سړي به می په وهلو د ستیشن جنوبي څنډو ته وشرې.

### د طلای غشي سيند

محبوب علي د خپل کمر بند نه د چيناي رنگ يوه چکۍ راوويسته، خپله کټه گوته يې ورباندې کيښوده او بيا په يو ژير کاغذ يې د دې گوټي نښه ولگوله. د بلخ نه تر بمبې پورې سوداگرو د محبوب علي د گوټي نښه پيژندله چې پکې د يو زخم ليکه واضح ښکارېده. هغه کاغذ کيم ته ورکړو چې د ده قافلي مشرته ښکاره کړي. محبوب علي راپاسيدو او په بهر تلو کې يې وويل، "تر سهار به بيرته راشم." کيم ترې پوښتنه وکړه، "د کوم لوري سړک نه به راځي؟" هغه ورو وويل، د ښار له خوا سړک نه، هم دا يو سړک دی. کيم د شپې په تياره کې بهر ولاړو او د سراي د دېوال سره سره راتاو شو. دی د ستیشن مخالف لوري ته روان شو او د يو ميل نه هم زيات مزل يې وهلو. بيا يې له جيبه يو قطب نما راوويستلو او په ارام قدم بيرته وگرځيدو. هغه پخپل ذهن کې د محبوب علي د کسانو لپاره يوه کيسه هم تياره کړه چې د اورگاډي د ستیشن سره نږدې په يوه تش ميدان کې ډېره و. هلته دوه لارۍ هم ولاړې وې چې پکې د محبوب علي اسونه و. د کيم په ليدو د قافلي مشر ورباندې غږ وکړو نو ده ورته کاغذ وښودلو او وې ويل، "زه د حاجي صيب خدمت گار یم، سهار چې راشي پخپله ترې وپوښتئ خو اوس د اور سره نږدې د شپې تيرولو ځای راکړئ."

څو شيبې وروسته دوي ټول د اور چاپيره خوب ته وغځيدل. کيم ته يې يوه کمبله ورکړه او دې هم په داسې ځای کې سملاستو چې پښې يې د لارۍ د يوې پای لاندې وې. هغه په دې حال خوشاله و او بيا د ضرب او د تقسيم د سوالونو په حلولو ورو ورو خوبولي شو. خو نابېره د ده غوږونو کې د پس پس غږ راغلو. يو سړي د لارۍ شا ته د بل سره پټې خبرې کولې. "دی تر اوسه نه دی راغلی؟ چې کوم خوا تللي دي؟" بل سړي هم هغسې په ورو غږ وويل، "دا ځلې چې د غرونو نه اخوا درنه ولاړ نشي. د دې امر شوی دي. خبر يې د ده په سر څومره پيسې دي؟ بل غږ وويل، هو

خو مونږ د سرحد نه ډېر ليرې يو. كه پيښور وي نو هلته دا كار اسانه و. لومړي وويل، هو... پيښور چې پكې د ده خپلوان پراته دي. زمونږ لپاره هغه ځاي او دوزخ يو دي. دويم وويل، نو بيا څه وكړو؟ لومړي بي صبره شو،

"او بي عقل، ما درته ويلي دي چې انتظار وكړه چې دي راغلو او ځملاستو نو بيا يوه گولۍ ورته بس ده. دا لارۍ به زمونږ تر منځ شي او مونږ به د اورگاډي په پاټلۍ ولاړ شو او ځان به ورك كړو. دوي به نه خبريزي چې ډز له كومي خوا ووشو. لږه شيبه خاموشي وه بيا يو كس وويل، ياره زما خودېر ساړه كيږي. بل په سخته وويل، ته څنگه فقير يې چې لږ ساړه نشي زغملې. "د كيم سترگې پټې وې خو هغه سوچ كوو،" ښاي محبوب علي ته هغه سپين اس گران تمام شو، يا كيدشي كوم بل خبر يې خرڅ كړي وي. خو اوس څه وكړم؟"

شيبه وروسته، ده كمبله د ځان نه لري كړه او لكه چې څوك په خوب كې ويريږي، ناره يې كړه، "وى بلا مي خوري... موري... بلا ده هله نيسي... بده بلا ده... ټول خلك راويښ شول او ده ته په بدو ردو وئيلو بيا ویده شول. كيم په دې شور ماشور كې د خپل ځاي نه څو گامه ليرې د اورگاډي د پاټلۍ سره نږدې سملاستو او څو شيبې د پوزې او غوږونو نه د خرږيدو غږونه يې ايستل، داسې چې هغو غلو ته وښاي چې دې ویده شوي و. بيا ورو غوندي لكه د مار په زمكه ورغړيدو او په تياره كې د تور سړك يوه برخه شو. ترډېره وخته دې روان و تر څو داسې يو ځاي ته ورسيدو چې د سړك يوې غاړې ته زمكه بنسكه شوې وه. دې هلته د يوې تيرې شا ته كښيناستو. بړه په سړك ده ته هر څه ښكاريدل.

يو څود غوايانو گاډي تير شول. يو پولېس او څو لاروي چې د بلا گانو نه د ساتنې لپاره يې مناجات ويل، پخپله لاره ولاړل. څو شيبې وروسته هغه د اس د ټكاري غږ واوريدو نو پوه شو چې دا به محبوب علي وي. هغه په ټيټ غږ د ده نوم واخيستو، "پام كوه وړاندې مه ځه." اس سمدلاسه ودرېدو او محبوب علي په زوره وويل، "داسې سست اس به بيا چرې نه اورم. د ښار ټول ميخونه او هډوكي يې په پښو كې راټول كړي دي. " دې له اس رابنسكه شو او د دې وړاندینۍ پښه يې راپورته كړه. بيا يې ورو وويل، "

سر بنسکته کړه څوک به دی وگوري. " کیم وویل، ستا د اسونو لاری شا ته دوه کسان درته په انتظار ناست دي. کله چې ته سملاستلی، دوي به درباندي ډزکوي چې ستا د وژلو لپاره پیسې واخلي. " محبوب علي په وروغږ کې وویل، " تا ولیدل؟ یو تن پکې د فقیر جامې خو نه وې اغوستې؟ " کیم وویل، " ما نه دي لیدلي خو یو کس بل ته ویل چې ته څنگه فقیر یې چې ساړه نشې زغملي. " محبوب علي وویل، " شابسي، ورشه پخپل ځای ویده شه، زه نن شپه نه مرم. "

کیم بیرته هم هغه ځای ته ځان ورسوو او په کمبله کې ویده شو. کله کله به یو اورگاډي د ده څنگ کې تیر شو خو دی نه وینیدو. محبوب علي خپل اس د سټیشن سره نژدې وتړلو او پخپله دننه ورغلو. هلته د تریفک یو مشر یې ولیدو او ورته یې د دوو فقیرانو حال ورکړو چې د ده د لاریو سره نژدې لیدل شوي و او وېره یې څرگنده کړه چې هغوي د غلا لپاره هلته ایسار و. مشر ورته ډاډ ورکړو او یوتکره پولیس سره د گاډي انجن ته وختلو.

محبوب علي سهار خپلو کسانو ته ولاړو نو هیچا ورته د دوو فقیرانو کیسه ونکړه چې د اورگاډي پولیسو نیولي و. خو کیم د محبوب علي سره د بارد بنسکته پورته کولو پر وخت ورته د دوي د نیولو کیسه تیره کړه. د ورځې په پېل کې د دوي قافله په سړک روانه شوه. کیم به کله په لاری او کله اس سپور و او د لاری خوند یې اخستو. دوي شمله ته ورسیدل نو محبوب علي د خپلو اسونو د پلورلو نه وروسته کیم ته د یوځای پته ورکړه چې هلته د لورگن نومی سړي سره وويني. د ده کور د لرغونو توکو او د مداریانو له شیانو ډک و. کیم څو ورځې د ده میلمه شو او رنګا رنګ شیان یې ولیدل چې د پلورلو لپاره به یې هر ډول خلک راټلل.

هلته د کیم د عمر یو هندو هلک اوسیدو او دوي دواړو به د لورگن واړه کارونه کول او د پیسو حساب به یې هم زده کوو. کیم لس ورځې په خدا او خوشالی تیرې کړې. اخر د ده لپاره د کالکه نه د اورگاډي ټکټ واخستل شو او دی له شملې روان شو. لورگن ورته پینځه روپۍ ورکړې وې چې هغه وخت د کیم لپاره یوه خزانه وه. د اوړي رخصتۍ خلاصې شوي اود لکهښو په بشوونځي کې د هغه زدکړی بیا پېل شوې. وخت په



الوتو شو او راتلونکي درې کاله دی هم هغه ښوونځي کې و. کله به په رخصتۍ کې دی د بنارس خانقاه ته ولاړو او لیدل یې چې لاهه نور هم ضعیف شوي و خو ده خپل سیند تر اوسه نه و موندلی. کیم ته یې وویل، ما څو واری خوب لیدلې دي چې تر څو راسره خپل مرید نه وي زه دا سیند نشم موندلی.

کیم اوس زیات وخت د کتابونو په ولوستلو تیروو او هغه هومره سر زوري پکې نه وه پاتې. په یو اوړي کې ده د محبوب علي سره لومړې بمبې او له هغه ځایه په بیړۍ کې کراچي ته سفر وکړو. په بل کال، دی کویټي ته ولاړو او د غرونو قبایل یې ولیدل. په دریم کال دی پېښور ته ولاړو او هلته د یو پښتون په جامه کې وگرځیدو. کرایټن ده ته یو وړوکي شین رنګه لرګین بکس وراستولی و. په دی کې رنګونه، برشونه او سپین کاغذونه و. ورسره د نقشي جوړولو سامان هم و. کیم به کله نا کله په هغو کاغذونو انځورونه جوړول. د لاهه سره د سیند لټون د ده هم یو ارمان و چې تر اوسه ترې هیر نه و.

کیم اوس د شپاړسو کالو و او دواړه کرایټن او محبوب علي د ده له ارمان خبر و. د ښوونځي د سبق په پورا کیدو، په وروستي ورځ هغوي کیم ته اجازه ورکړه چې د لاهه سره تلې شي خو دې به په هغه سفر کې د دوي لپاره کار هم کوي او د هغې په بدل کې ورته د میاشتي شل روپۍ ورکول کیږي. کیم خپل ځان د بودایانو په جامه کې پټ کړو او د یوې غوټې سره بنارس ته ولاړو. لاهه ته په پښو پریوتو او د سفر پلان یې ورسره جوړ کړو. هغه ته یې وویل چې حکومت له خوا ورته د کاتب دنده ورکړې شوې ده. لاهه ترې پوښتنه وکړه، "پوځي خو یې درنه جوړ نکړو؟" کیم وویل، "نه زه جنگ نشم کولی." په خانقاه کې نورو راهبانو، کیم ته یوه لرغونې نقشه وروښودله چې ورباندې څرخ جوړ و. لاهه ورته وویل، زه به درته د دې څرخ د جوړولو چل وښایم چې یو پخواني چيناي هنر و.

په بل سهار دوي په خانقاه کې د شپې پاتې وریږي د ترڅو چاپو سره خوږې او بهر راووتل. کیم تر سهارن پور د اورگادي ټکټونه واخستل او د دریو ورځو د سفر نه وروسته دوي هلته د کوهلو د میرمنې کره ورغلل. د هغې په کور کې یې دوه ورځې دمه وکړه او هلته یو هندو هری بابوهم د

دوي سره مله شو. هري بابو د کيم سره په شمله کې ليدلي و او د حکومت د زنځير يوه کړۍ و. دوي شيوالک د غرونو نه دون او بيا شمال کې د مسوري لوړو ته ورسيدل. هلته هري بابو دوه کاتبان چې يو يې کيدار ناته او بل بدري ناته نوميدو، ورسره کړل. کيم پوهيدو چې هغوي هم د زنځير وړې کړۍ وې، چې خپل خپل کارونه ورته سپارل شوي و. يو په روسي او بل په فرانسوي ژبې خبرې کولې شوې.

دوي په څو کچرو خپل سامان چې تمبوان او د خواړو شيان يې لرل بارکړي و. هر څومره چې دوي په لوړو ختل، د دې قافلي خلکو ته مزل گران ايسېدو. څوکيم ليدل چې د غرونو په سفر کې لاسونه يې واري بيا تازه شوي و. د صنوبر او د زالغوزي د ونو وږمې د هغه په وجود کې نوې توان پيدا کړې و. دلته ساره هم ډېر و او کيم په لاره ورته د وړۍ يوه کمبله اخستې وه. څو لاسونه ورپورې وځاندي چې دا څو تيب غرونه دي، د دې هوا دومره سړه نه ده. کيم ريښتيا چې د غرونو د تگ سره اشنا نه و او په څو ځايونو کې يې پښه خطا شوه. څو دې خوشاله و چې لاسونه په ارام روان و. په وړو کليو کې خلکو به دوي ته د اوزې پنير، شيدې او د کاني په شان سخته ږوډۍ راوړه. کيم به ماښام د خپلو پښو پر غرونو ته کتل او د هند غوړي او مساله داره ږوډۍ به يې مخې ته ودرېده چې اوس د ده له هډوکو نه هم وتلې وه. کيم د تسبيح د اړولو چل زده کړی و. خو ده به زيات وخت د تسبيح په دانو د خپلو گامونو حساب کوو. کله چې دوي د شپې اوده کيدل نو هغه به څو شيبې په کاغذ ليکنه وکړه. په ځينو ځايونو کې يې انځورونه هم جوړول. د دوي د دمې له ځايونو څو واري ليکلي پيغامونه ښکته په شمله کې ډگروال کرايټن ته واستول شوي و.

يوه ورځ دوي له يوې تنگۍ درې تيرېدل چې واورې پکې شوې وې. لاسونه هم هلته پر زمکه په سجده پريوتو. خو د يو واورين طوفان ښې وې او د غرونو شپانه د خپلو ميرو او د اوزو رمې په چټکۍ خوندي ځايونو ته اوړل. هري بابو او د ده دواړه کاتبان وارخطا و. د لږ مزل نه وروسته دوي يوې هوارې شنبې زمکې ته چې د غره په ډېه و راووتل. له دې غرونو کيم ته احساس ووشو چې دوي اوس يوې نوې نړۍ ته رارسيدلي و.

درې ورځې نور په لوړه د مزل نه وروسته د سپینو واورینو غرونو په لیدو کیم وویل، باور لرم چې خدای هم دلته اوسیدی. هلته په یوې هواری کې دوي خپل پړاو جوړ کړو. د ده ملو کسانو په یو دوربین کې ولیدل چې دوه کسان له لوړو غرونو دوي په لوری را روان و.

دوي چې رانزدی شول نو کیم احساس وکړو چې دوي د بل وطن و. هغوي د پوستین جامې اغوستې او مخونه یې سره و، داسې لکه چې د اروپایانو وي. بدری نات او کیدار نات ورسره کله په روسي او کله په فرانسوي خبرې کولې او کیم دومره خبر شو چې معامله د هغو پینځو ریاستونو وه چې یو لوی ګاونډي ورته سترګې سړی کړې وې. د سپین اس د بچیانو خبره وروستي حد ته رسیدلې وه. دی کسانو ورسره ډوډۍ وخوړه خو دومره شراب یې وڅښل چې په ځان خبر نشول او یو غرنی بار اوړونکې یې ووهلو. د کیم لپاره دا کار د منلو نه و او دې د یو کس سره ونښتو. د داسې بدې ورځې لپاره ورته محبوب علي یوه طماچه ورکړې وه خو په پړاو کې دومره غوښل جوړ شو چې هغه کسان په تینسته شول. دوي خپلې کچرې په مخه کړل، خو د کیم وینه توده وه. ورتوپ یې کړل نو د یوې کچرې پښه خطا شوه او له غرونو ښکته وغورځیدو. په هغه یابو بار سامانونه هم ورسره ولاړل.

هری بابو، کیم ته په قهر و چې بی ځایه یې شخړه جوړه کړه. په بله ورځ دوي وړاندې ولاړل نو د وړو وړو کورګیو یوه جوپه کې د ژوند ښی لیدل کیدې. دوي چې ورنږدې شول نو یو کس ورته د خپل کور دروازه پرانسته لامله په یوه کمبل سملاستو او وې ویل، "دا زما غرونه دي". د شپې اسمان صفا او د څوارلسمې د سپوږمۍ رڼا له کړکۍ ټوله کوټه روښانه کړې وه. لامله کیم ته وویل، نن شپه عبادت راته مهم دي. بیا تر سهاره دې په عبادت بوخت و. کیم د ده په تندي لاس کینودو نو پوهه شو چې د هغه تبه وه. دی د نور سفر جوګه نه و خو سهار کیم ته یې په تینګار وویل چې د غرونو نه وراخوا د کوهلو خاوره ده او دی د خپل ټاټوبي لوی عبادت ځای ته تلل غواړي. کیم ورله د ښکته غرونو نه یو حکیم راوبللو چې په راتګ یې څو ورځې تیرېدې.

سهار کيم له کوره بهر ووتلو نو خبر شو چې د ده سره مله ټول خلک بيرته تللي و. د دوي کارونه سر ته رسيدلي و. کيم خپل غاښونه مسواکول چې يوه غرنۍ ښځه ورته رانزدې شوه. هغې په فيروزي سرپيچک سر تړلې و او ده ته يې يوه توبره وښودله چې يو بار اوړونکي ورته ښکته د غرونو له لمنو راوړی وه. دا توبره په هغه کچرې بار وه چې د خارجيانو سره وه او ښکته لويدلې و. کيم د هغې ښځې کور ته ورغلو او د توبرې ټول شيان يې پر زمکه واړول. د دې په تل کې څو کاغذونه و چې په ترکي ژبه ورباندې څه ليکلي و. کيم پوهيدو چې د کرايټن هم دا اسناد پکار و. ده د توبرې نه يو پرکار ځان ته وساتلو، څو د خواړو شيان يې ښځې ته ورکړل او پاتې توکي يې بيرته له غره ښکته ور واچول. ده يو غوز (جوز) په غاښونو مات کړو، يو ليک يې وليکلو او په غوز کې يې بند کړو، بيا ښځې ته يې ورکړو چې شملې ته يې ورواستوي.

د هغه کلي خلکو ورله سبا نارۍ ورکړه. لاما کله تسبيح اړولې او کله به يې کيم ته د لارې نومونه وربښودل. بيا يې وويل، "د دې غرونو نه وراخوا د ونو لاندې به ما د خپلو همزولو سره لوبې او جنگونه کول. ما درې کاله په هند کې سفر وکړو خو خپله زمکه د مور په شان وي. اوس راته احساس کيږي چې زه بيرته د مور غيرې ته رانږدې شوم. خو هغه غشې په ميدانونو کې پريوتې و، غرونو کې نه. ځکه خو زه هلته ورغلم. په دې دريو کالو کې د هند زمکې ما ته علم او ډېر درناوې راکړو. خو اوس د تگ وخت دی." کيم ورته وويل، ما يو حکيم درته رابللی دی چې علاج دی وکړي. لاما وويل، "زه خبر يم چې زما روح به نور څومره وخت په دې وجود کې پاتې وي، وگوره زما د ازاد کيدو وخت رانږدې دي."

کيم هغې ښځې ته وويل، چې دوي به دوه درې ورځې پلي سفر کوي او د لارې لپاره ورته ډوډۍ پکار وه. وروسته کيم د ډوډۍ توبره په اوږه واړوله، د لاما لاس يې ونيولو او له غرونو بلې خوا، ښکته لوري ته يې منزل پيل کړو. لاما د خپل پورا توان سره روان و خو کيم پوهيدو چې دی ناروغه و. کله کله به يې د هغه لاس پخپله اوږه کيښودو او لکه د امسا به يې د هغه کمزورې وجود په لاره وړلو. د شپې به يې په يوځای کې اور بل کړو او دې به يې په کمبلو کې تاو کړو. زارۍ يې ورته وکړې چې بل

سهار به یو کلي کی ایساريزي. خو لاهه د ده خبره نه منله. کیم ورته پښې چاپي کولې او د ټولو اړتیاو خیال یې ساتلو. هغه اوس د پېټي او د لاهه د وړلو نه ستړې و خو زیار یې ایستلو چې لاهه خپل منزل ته ورسوي. په بله ورځ دوي د واورې په یو داسې طوفان کی راگیر شول چې لاره یې نه شوه لیدې. اخر په یو ځای کیم راپریوتو او داسې احساس یې وکړو لکه چې په هوا کی الوځي. بیا د ده ذهن په تیاریو کی ډوب شو.

خو ورځی وروسته کیم چې سترگې وغړولې نو په یوه توده کوټه کی په کټ پروت و. د ده سر ته محبوب علي او لاهه دواړه ناست وو. د دوي په لیدو کیم د پاڅیدو هڅه وکړه خو بی شیمې و. د کرکی نه بهر هوا ورته بدله ښکاریده. دوي په یوه گرمه سیمه کی وو. کیم وویل، "زه لکه چې سل کاله اوده ووم." محبوب علي وویل، ښه ده چې اوده وې او په هغه واورو کی مړ نشوې. هری بابو شمله کې راته ټول حال تیرکړو. کله چې کرایټن ته په غوز کی ستا لیک راوړسیدو، نو مونږ پوه شو چې ستاسو وړاندې تگ به درته خطرناک وي. هم هغه وخت مو تاسو پسې خلک ورواستول او قسمت مو ښه و چې دواړو ته پر وخت کومک ورسیدو.

کیم لاهه ته وکتل چې خپلې تسبی یې اړولې. د ده باور نه کیدو چې دی به ژوندی وي. هغه راپاسیدو د ده پښو ته یې لاس یووړو نو ده ورته په سر لاس کښودو. بیا یې وویل، "زمونږ لټون پای ته رسیدلې دي. هلته په غرونو کی زه ناروغه ووم او نږدې وه چې خپل ځان می مرگ ته وړاندې کړی وې. خو بیا یو غږ راته وویل، "چې ته نه وې، نو دا ماشوم به څه کوي؟" د دی پوښتنې ځواب راسره نه و. ته بې هوشه پروت وې او زه خبر ووم چې تا د بیرته تگ لاره نشوه موندلې.

بیا راکی دومره زور پیدا شو چې ته مې له هغه ځایه راوویستی لکه چې څوک مهي له اوبو راباسي. یو غږ راته وویل، سیند ته ورشه. ما چې ښکته وکتل نو هغه سیند چې ما لټوو راته مخکی بهیدو. ما د سیند په اوبو کی ټوپ کړ او چې تری راوتلم نو ځان می بیا د انسان په وجود کی ولیدو. هغه وخت مې احساس وکړو چې زه د ټولو گناهونو نه پاک شوم. کیم د هغه په شونډو یوه موسکا ولیده. داسې موسکا چې یواځې خپل منزل ته رسیدلې کس په شونډو ښکاري.

پای



**Get more e-books from [www.ketabton.com](http://www.ketabton.com)**  
**Ketabton.com: The Digital Library**